

# సోషలిస్ట్ సమాజ వ్యవస్థ

[నూతన్మనస్ నిర్ధారిత, కార్యక్రమాలపై ఆపటి కార్యక్రమాల  
ప్రధాని నైపుణ్యం, కార్యక్రమ అధ్యక్షుడు ధీమా  
ప్రసంగాలు, ప్రముఖ వ్యాసాల సంపుటి]

శ్రీ కృష్ణ దేవరాయల శతక కవినిరంతరము

విభాగము ..... శాస్త్రీయ విభాగము

విభాగ పరిశిష్ట ..... క-క-క

శ్రీ సోపాన కుడు :

చరిత్రాని రామా రాయ

ప్రతిభ సాహితీ

విజయవాడ - 2

"The world is now too small for violence; it is even too small for that intolerance which breeds violence... paradoxically, as the world grows smaller men must grow larger."

—Dr. KIRK,  
President of Columbia University.

"You who govern public affairs, what need have you to employ punishments? Love virtue, and the people will be virtuous. The virtues of a superior man are like the wind; the virtues of a Common man are like the grass; the grass, when the wind passes over it, bends."

—HENRY DAVID THOREAU,  
(Quoted in WALDEN)

# ఉ పా ద్ధ తం

మార్క్స సిద్ధాంతం ప్రకారం చారిత్రకంగా భూస్వామ్యదళ తర్వాత పెట్టుబడిదారీవ్యవస్థ యేర్పడుతుంది; యీదశలో స్వార్థం ప్రబలి, వ్యక్తిగత జేమం, భోగలాలసత్వముల కాకరమైన ఆర్థిక, రాజకీయ విధానాలు యేర్పాటు కాబీడతాయ్. పారిశ్రామికాభివృద్ధి అధికతరం కావటంతో పీడిత, పీడిన వర్గాలురెండు ప్రముఖంగా తయారౌతాయ్, పీడికవర్గం పెట్టుబడిదారీవ్యవస్థ, పీడితవర్గం శ్రామికవర్గం. పారిశ్రామికాభివృద్ధి చరమస్థాయి కొచ్చేటప్పకే ఆర్థికకారణాలవల్ల శ్రామికవర్గం ధైర్యవంతమై పెట్టుబడిదారీ వ్యవస్థకు ప్రథమశత్రువుగా మారి యెక్కువంతానైనా విప్లవంద్వారా ప్రభుత్వయంత్రాంగాన్ని స్వాధీనం చేసుకోవచ్చు. ఆలా విప్లవం విజయమైతే యీ శ్రామికవర్గం ప్రభుత్వయంత్రాన్ని హస్తగతం చేసుకొని శ్రామిక నియంతృత్వ ప్రభుత్వాన్ని స్థాపిస్తుంది. ఇదే యదార్థమైన ప్రజాస్వామిక వ్యవస్థ. పెట్టుబడిదారీవ్యవస్థ దుష్ఫలితాలవల్ల ఆత్యధిక సంఖ్యాములు శ్రామికములుగా తయారవటంవల్ల యీ ఆత్యధిక సంఖ్యాముల పాలన ప్రజాపాలన అవుతుంది. అయితే యిటువంటి విప్లవాలు పారిశ్రామికంగా అభివృద్ధి చెందిన దేశాల్లో కావటానికి యెక్కువ అవకాశాలంటాయ్, ముఖ్యంగా యూరోపియన్ దేశాల్లో.

ఇదీ స్పష్టంగా మార్క్స్ చారిత్రకవివరణ. మార్క్స్ డార్విన్ సిద్ధాంతీకరించిన పరిణామనాదాన్ని ఆధారంచేసుకొని చరిత్రకు గతి తర్క భాష్యాన్ని వ్రాశాడు. అయినకంటే ముందు యూరోప్లో పరిణామబడి గతికివున్న హెగెల్, కాయ్, లస్కే, వగైరా తత్వమేత్తే ఆధారంగా తీసుకొని తన సిద్ధాంతాన్ని రూపొందించాడనటం భావ్యంగా వుంటుంది. మార్క్స్ తన సిద్ధాంతాన్ని రూపొందించేనాటికి ఆసియాదేశాలు పశ్చిమదేశాల వలసలుగా పీడింపబడుతూ వున్నాయ్. వైనా వగైరాదేశాలు స్వదేశీ భూస్వాముల, జమీందారుల ప్రారవిధానాల వొత్తిడితో సతమత తాతున్నవి.

మార్క్స్ ఆస్యప్రకారం శ్రామికవిప్లవం పారిశ్రామికంగా అభివృద్ధిచెందిన ప్రాంత, ఇంగ్లండ్, జర్మనీ దేశాల్లోగాక దారిద్ర్యపీడిత, వ్యవసాయకదేశమైన రష్యలో కొద్దినంది విప్లవ మనస్తత్వ మేధావుల కృషిఫలి



తంగా వచ్చింది. ఇందుకు ప్రథమ ప్రపంచయుద్ధం కల్పించిన పరిస్థితులే కారణమనికూడ చారిత్రకజ్ఞానమున్న ప్రతివారికీ తెలుసు.

మార్క్స్ సిద్ధాంతం రూపొందుతున్న దశలో భారతదేశంలో పరాయి పాలన కొనసాగుతోంది. ఇందుకు వ్యతిరేకంగా 1857 లోనే ప్రథమిస్వాతంత్ర్యపోరాటం కొనసాగింది.

మార్క్స్ సిద్ధాంతాలరీత్యా రూపొందినదే సోషలిజమ్, దాన్ని ఒక్క కమ్యూనిస్టులు మాత్రమే అనుసరిస్తున్నారనీ, అవకాశం కలిగిన ప్రతి చోటా అట్టి సోషలిస్టువిధానం స్థాపించబడుతుందనీ, యిది కేవలం విప్లవం వల్లనే సాధ్యమాతుందనీ చాలకాలనుంచీ అనేకమంది విశ్వసిస్తున్నారు. కాని అందుకు భిన్నంగా భారతదేశంలో పరిస్థితులు ఋజువుచేస్తున్నాయి. ఈనాడు మనం సోషలిస్టు సమాజ వ్యవస్థను స్థాపించుకొనే యత్నంలో వున్నాం. అందువల్ల యంతయువ్యూహం సోషలిజం పేరుతో వున్న వ్యవస్థ స్వరూపమేమిటో, మనదేశంలో స్థాపించుకోగోయే వ్యవస్థ స్వరూపమేమిటో, వీటికి గల విభేదాలు యేమిటో స్థూలంగా పరిశీలించటం అవసరం. ఈ చిన్న పుస్తకంలో ఇదంతా స్థూలంగా వివరించటం సాధ్యంకాదు. ఈ రెండు విభిన్న దృక్పథాలను పరిశీలించటం యీ పుస్తకం వుద్దేశంకాదు. మనవిధానం యేమిటో చెప్పటం మాత్రమే అందువల్ల యిప్పటివరకు అమలులో, ప్రచారంలో వున్న విధానాన్ని స్థూలంగా వివరించటమే యీ ఉద్దేశ్యం వుద్దేశం.

భారతదేశానికి మహాత్మాజీ ప్రతిపక్షం, మహాత్మాజీ తనాం ప్రదాయాలున్న యే ప్రపంచానికి నాగరికతాభిక్ష పెట్టింది యీ కర్మభూమి. ఏనాడు ప్రపంచంలో యొక్కడ సంక్షోభం, కల్లోలం యేర్పడినా దాన్ని నివారించటానికి భారత వాటి పరికింది. ఈనాడు ప్రపంచమంతా మహాకల్లోలంలో కొట్టుమిట్టాడు తున్న సమయంలో భారతవాణి వెప్రచారావంతో జయభేరి మ్రోగించి, కాంతిప్రకాశగా కృషిచేస్తున్నది. ప్రపంచం విభిన్న సంఘర్షణ తత్వాలతో సతమతమౌతూ, దియే యేమిటో తెలియక, యేది యే ఫలితాల నిమందో ప్రసించక యిన్ని తెలియనిస్థితిలో వున్నప్పుడు భారతదేశం కాంతి, ఆసాంసం ప్రసాదిస్తోంది. మన సమాజ నిర్మాతానికి పునాదులను యేర్పరుస్తోంది. విప్లవంగా, విప్లవ సాధనంగా మనవిధానాన్ని రూపొందించుకొంటున్నాం. దీనికి మన సమస్త ప్రయత్నాలే పునాది. మన ఆత్మవిశ్వాసమే బలం, ప్రజలే

# విషయసూచిక



	పేజీ
1. ఉపోదాతం	7
2. (శ్రీ) నైహూ ప్రసంగం	15
3. (శ్రీ) ధేబర్ ప్రసంగం	33
4. ఆవడి కాంగ్రెస్ తీర్మానాలు	63
5. కుటీర పరిశ్రమాభివృద్ధికి సక్రమదృక్పథం (శ్రీ) వెకుంతలాల్ మొహతా, అఖిల భారత ఖాదీ, గ్రామపరిశ్రమలబోర్డు చైర్మన్...	83
6. జాతీయ విస్తరణ కార్యక్రమం (శ్రీ) వి. టి. కృష్ణమాచారి జాతీయ ప్రణాళికాసంఘ ఉపాధ్యక్షుడు...	95
7. సామాజిక ప్రాథమిక న్యాయం (శ్రీ) కె. పి. త్రిపాఠి, యం. పి. అ.భా. శ్రేడ్ యూనియన్ కాంగ్రెస్ ప్రధాన కార్యదర్శి	103

శ్రేష్ఠతల విజ్ఞానే శాస్త్రంగాని, సాంకేతిక విద్యగాని, పరిశ్రమ  
 గాని యూరప్ లోవలె ఇండియాలో వర్ధిల్లిన నూచనలు లేవు.  
 అందువల్ల పాశ్చాత్యమిక విప్లవం, పెట్టుబడిదారీవ్యవస్థ ప్రాబ  
 ల్యం వహించలేదు. పాశ్చాత్యమిక విధానం పాశ్చాత్య వ రకులు,  
 పాలకులు పాశ్చాత్య దేశాలనుంచి యిక్కడికి దిగుమతి చేసిం దో.  
 అయితే, పీఠంవరూ హైందవ విధానానికి లోబడే వ్యవహా.  
 రించారు. ఉదాహరణ వుదార సిద్ధాంతలనే అనుసరించారు.  
 చివరకు అధికారం విసర్జించినప్పడూడ భారతీయులకు శాంతి  
 యుతంగానే అధికారం అప్పగించి వెళ్ళిపోయినారు. శాంతి  
 యుతంగా అధికారం అప్పగించ బడటం కమ్యూనిస్టులకు  
 ఆత్యాశ్చర్యం గలిగించింది. వారు తికమక చెందారు.

ఫీలిప్ స్నాప్.

మధ్యయుగంలో భిన్నాభిన్నమైన భారతీయ ఐక్యతాసాధనకు బ్రిటీషుయుగ ప్రారంభం కొంతవరకు తోడ్పడింది. బ్రిటీషుపాలకులు తమ స్వార్థసాధనకు దేశసంపదను వినియోగించుకొన్నా, వారి పలసదేశ విధానం దేశంలో వ్యవసాయ, పారిశ్రామికాభివృద్ధికి తోడ్పడలేదు. అందు వల్ల రెండవ ప్రపంచయుద్ధకాలానికి మనదేశం యితర స్వతంత్రదేశాలవలె పెట్టుబడిదారీవ్యవస్థ వృద్ధిచెంది, పారిశ్రామికాభివృద్ధి జరిగిన స్థితిలో లేదు. జమిందారీయుగం అంతంకాలేదు. స్వాతంత్ర్యం వచ్చిన తర్వాతనే జమిందారీ, భూస్వాముల సమస్యను ఒకవిధంగా పరిష్కరించటమైంది. ఆర్థికంగా వెనుకబడి, ముఖ్యంగా వ్యావసాయకదేశంగానే వుండిపోయింది.

ప్రపంచంలో యే యితరదేశమూకూడ కని విని యెరుగనివిధంగా భారతదేశం స్వాతంత్ర్యాన్ని సముపార్జించింది. దీనికి భారతీయులలో కలిగిన చైతన్యం, అంతర్జాతీయ పరిస్థితులు, బ్రిటన్ కు స్వదేశంలో యేర్పడిన విపత్తుల పరిస్థితి కారణంకావచ్చు. ముఖ్యంగా అప్పటికి 60 సంవత్సరాలుగా దేశవ్యాపితంగా జరుపబడిన జాతీయపోరాటమే కారణమని చెప్పవచ్చు. భారత జాతీయకాంగ్రెస్ నాయకత్వాన యిదంతా జరిగింది. అందువల్ల మనదేశంలో సైనికవిప్లవాలు, సాయుధవిప్లవాలు రావలసిన విషాదస్థితి యేర్పడలేదు. ఇదే గమనించవలసిన ముఖ్యవిశేషం.

అందువల్ల భారతదేశంలో పెట్టుబడిదారీవ్యవస్థ వ్యాప్తిచెంది వృద్ధి చెందలేదు గనుక శ్రామికవర్గం అత్యధిక సంఖ్యాకంగా పెంపొందలేదు. అసగా పారిశ్రామికాభివృద్ధి, వ్యాపారపోటీలు వృద్ధికాలేదు. కొద్దిమంది పెట్టుబడిదారుల స్వార్థక్షేమాల పరిరక్షణకై జాతీయప్రభుత్వం కంకణం కట్టుకోలేదు. కనుక శ్రామికవిప్లవం రావలసిన అగత్యం, అవకాశం లేకుండా పోయింది. ఇక్కడ మార్క్స్ సిద్ధాంతాలప్రకారం చారిత్రకంగా యేర్పడ వలసిన స్థితి యేర్పడలేదు. 150 సంవత్సరాల పరాయి పాలనక్రింద మృగ్ధిగిన భారతదేశం 8 సంవత్సరాలలో ప్రపంచ చరిత్రలో అపూర్వంగా, అస్వీతీయంగా అభివృద్ధిచెంది వర్గవిభజన, వర్గకలహం లేకుండానే శాంతిమార్గాన పురోగామి, ప్రగతిశీలుడైన సెహ్నానాయకత్వాన నవసమాజ నిర్మాణానికి ఆయత్తమాతున్నది : అసగా చారిత్రక పరిణామదశలను దాటకుండా, సాంసాప్రయోగం జరక్కుండా పురోగామిస్తోంది దేశం.

సోషలిస్ట్ పిద్ధాంతానుసారం రెండో ఘట్టంలో ప్రవేశించాం. శాస్త్రీయ కుల పేరుతో, సోషలిజం పేరుతో ప్రభుత్వాధికారం కొద్దిమంది విప్లవమన శత్రుమేధావుల హస్తగతమై నియంతృత్వం నెలకొనే దుర్దశ తప్పింది.

సమాజక్షేమానికి, పురోభివృద్ధికి పారిశ్రామికీకరణం, కేంద్రీకృత ఆర్థికవిధానం, ఉత్పత్తిసాధనాలన్నీ ప్రభుత్వపరం చేయబడా లనేది శాస్త్రీయ సోషలిస్ట్ నూత్రం. శ్రీల, కాల వివక్షణ లేకుండా అన్నయింప బడాలనేది మూర్ఖ సిద్ధాంతవాదుల ఆశయం. ఆ సమగ్ర ఆర్థికస్థితిలో, పారిశ్రామికంగా, వ్యవసాయకంగా దేశంలో అభివృద్ధి యేమీ జరక్కుండానే ఉత్పత్తిసాధనాలన్నీ ప్రభుత్వపరం చేయబడితే, ప్రజలందరూ దివాళా కోరుస్థితిలో వుంటే దేశం పురోభివృద్ధి చెందుతుందనేది భ్రమజనిత విశ్వాసం. విప్లవాలు, శాస్త్రీయంగా గాకపోయినా, విజయవంతమైన దేశాల్లో జరిగిన దుష్ఫలితాలను చూస్తే యిదెంతవరకు వాంఛనీయమో బుద్ధిమంతులు నిశ్చయించుకోవచ్చు. శ్రీ నెహ్రూ “దివాళాకోరు ఆర్థికవిధానంమీద సోషలిజమ్ నిర్మించాలనుకోవటం వెర్రితనం” అన్నారు. ఇది పరమసత్యం.

ఇక్కడనే మన నవసమాజ నిర్మాణనూత్రాలు శాస్త్రీయ సోషలిజమ్ పేరుతో చెలామణీ అవుతున్న పిద్ధాంతనూత్రాలతో విభేదిస్తున్నవి.

ఈ నవసమాజ నిర్మాణవిధానంలో భూమిని ప్రభుత్వం స్వాధీనంచేసుకోక, రైతును దివాళాకోరుగా చేయక, భూమిలేని రైతులకు కూడ బంజరులను అవకాశమన్నంతవరకు పంచిపెడుతుంది. భూస్వాముల భూఖండాల పరిమితిని తగ్గించి గరిష్టపరిమాణాలు నిర్ణయించి, అదనపుభూమిని భూమిలేని రైతులకు పంచుతుంది. ఆవిధంగా వీలైనంతమంది స్వంతభూమికలిగిన రైతులు వృద్ధి చెందుతారు. ఆభూమిలో రైతుకు సర్వస్వత్వాలు వుంటాయి. అయితే వ్యవసాయం శాస్త్రీయపద్ధతులద్వారా చేయటానికి, అధికాహారోత్పత్తికి, భూసారం వినియోగం కాకుండా కాపాడటానికి కావలసిన యంత్ర, వస్తు సముదాయసహాయాన్ని ప్రభుత్వం యిస్తుంది. ఇంకా సహకార వ్యవసాయ పద్ధతులను, రైతులయివ్వంతో ప్రోత్సహిస్తుంది.

ఈవిషయంలో ప్రపంచంలో అపూర్వమైన భూదానోద్యమం గుర్తించబడినది. దున్నేవాడిదే భూమి అన్న మాత్రానికి నిజమైన ఆర్థం, విలువ యీనాటి వున్న భూదానోద్యమ, భూమి పరిపీణీవిధానాలలోనే వుంది.

**కీలక పరిశ్రమలను, భారీపరిశ్రమలు కొన్నిటిని ప్రభుత్వం స్వాధీనం**

చేసుకొంటుంది. భారీపరిశ్రమలు కొన్నిటిని ప్రయోజనరంగానికి వదిలివేస్తుంది. వ్యాపారసంస్థలు పెట్టుబడిధనాన్ని దుర్వినియోగం చేయకుండా, లాభాలు విపరీతంగా ఆర్జించేదృష్టితో కార్మికుల కడుపులు కొట్టకుండా అజమాయిషీ తీసుకొంటూ, కార్మికక్షేమంకోసం యెప్పటికప్పుడు, అవసరాన్ని బట్టి చట్టాలను చేస్తూవుంటుంది. వ్యాపారంలో దళాల్లను తొలగిస్తుంది. ఇందువల్ల పెట్టుబడి కేంద్రీకరింపబడే ప్రమాదం తప్పదు.

భారీపరిశ్రమలతోబాటు కుడిరపరిశ్రమల్ని విస్తారంగా స్థాపించే యోచన ఉంటుంది. వాటి అభ్యున్నతికి, వ్యాప్తికి తగువిధంగా సాంకేతిక, ఆర్థిక సహాయం చేస్తుంది.

దేశానికి స్వయంపరిపూర్ణత గ్రామాన్ని సర్వతోముఖంగా అభివృద్ధి చేయటానికి సర్వవిధాల కృషిచేస్తుంది. దేశవ్యాప్తంగా విద్య, ఆరోగ్యాభివృద్ధి జరిగేటట్లు చేస్తుంది.

ఇందుకుగాను జాతీయ విస్తరణ పథకాలు, సమాజవికాస కేంద్రాలను దేశవ్యాప్తంగా స్థాపించి, గ్రామీణ, పట్టణ జీవితాలను అభివృద్ధిచేసి, యీ రెండింటిమధ్యనున్న వైషమ్యాలను మాపి సమగ్ర, సమన్వయ జీవిత దృక్పథాన్ని కలిగిస్తుంది.

దేశీయసంపదను సద్వినియోగంచేస్తూ, రవాణా, వ్యాపార వ్యవహారాలను తన ఆధీనంలో వుంచుకొని నిరుద్యోగసమస్యను నిర్మూలించ తీవ్ర కృషిచేస్తుంది.

ప్రజలు స్వయంశక్తిమీద ఆధారపడి, స్వయంకృషితో పాటుబడి నప్పుడు నవసమాజనిర్మాణం విజయవంతంగా సాగుతుంది. దీనిలోవ్యక్తిగతశీలం ప్రధానపాత్రవహిస్తుంది. కుల, మత, వర్గ సంకుచిత దృక్పథాలు లేకుండా శాంతి, అహింస, సహనం, సహకారం మూలంగా సమగ్రజీవిత దృక్పథాన్ని అలవరచుకోవాలి. ఈపునాదిమీదనే నూతనతత్వం ఆధారపడివుంటుంది.

ఇప్పటికి 2500 సంవత్సరాలనాడు బుద్ధుడు తన ఆమరసందేశాన్ని ప్రాకృత శివుడు విభేదాలు లేకుండా సర్వప్రపంచానికి పనిపించాడు. ఆనాటినుంచీ యీ మధ్యకాలంలో యెందరో తత్వవేత్తలు, పాలకులు, సంస్కారులు మన దేశంలో ప్రభవించారు.

మళ్ళీ నేటికి విశ్వవ్యాప్తంగా శాంతిస్థాపనావసరాన్ని, సర్వప్రపంచానికి పంచశీల నూత్రబద్ధమైన శాంతిసూత్రాన్ని మన ప్రియతమ నాయక



మః నెహ్రూ) నెలుగెత్తి చాటుతున్నారు. ఈ సిద్ధాంతమే విజయవంతమౌతున్నది. అటువంటి నాయకుని సునిశిత బుద్ధినిమాత్రమే తవల్లనే మనకొక నూతన సిద్ధాంతం అవిచ్ఛిన్నమింది.

ఇది “పాత కొత్తల మేలుకలయిక”. ఈ సిద్ధాంతం సమగ్రంగా ప్రశ్న, స్వతీయ పంచవ్యవస్థకాళికలలోనూ, జాతీయవిస్తరణ కార్యక్రమాల్లోనూ, సమాజవికాస కార్యక్రమాల్లోనూ స్పష్టంగా వ్యక్తీకరింపబడుతున్నది. దీనివిజయం ప్రజల సాశీల్యంమీద ఆధారపడివుంది.

ఈ చిన్నపుస్తకంలో మన నూతనవిధానంగురించి శ్రీ నెహ్రూ, డేర్ ఆగంగల ప్రముఖ కాంగ్రెస్ నాయకుల అభిభాషణలు, వ్యాసాలు క్రమవిధాన పొందుపర్చబడినయ్యే. ముఖ్యంగా 1950 జనవరిలో ఆవడిగా జరిగిన కాంగ్రెస్ వజ్రోత్సవమహాసభలో రూపొందిన సిద్ధాంతసూత్రాలే యిందులో సమకూర్చబడినవి.


పాతకులకు యీ నూతనవిధానంయెడ ప్రాధమికజ్ఞానాన్ని కలిగించటం కోసమే యీపుస్తకం వుద్దేశించబడింది.

ఈకృషిలో విషయనేకరణ, అనువాదాలలో తోడ్పడిన మిత్రులు శ్రీ ఆలూరి నారాయణరావు, రామానంద సుస్వతిగారలకు అభినందనలు.

—సంపాదకుడు.



ਭਾਰਤ ਜਾਤੀ ਪਿਥ



భారతదేశచరిత్ర

# కాంగ్రెస్ లక్ష్యాలు

శ్రీ జవహర్‌లాల్ నెహ్రూ

---

“ సామరస్య పూర్వకమైన, పరస్పర ఔచిత్యమైన సాంఘిక సంబంధ బాంధవ్యాలను నెలకొల్పుకొనాలనే హేతుబద్ధమైన వాంఛనుంచి నీతి ఉద్భవిస్తుంది. ”

యం. యన్. రాయ్

‘ నవ్యమానవవాదం ’ లో



మిలై యు డాక్టు: బూచకార్ నడిమి వ 3 లోట్ల రూపాయల ఖర్చుతో నిర్మింపబడినది. 380 చ.మైళ్ళ సూమి సాగులోకి వచ్చింది.

నేను కాంగ్రెస్ అధ్యక్షుడు పదవినుంచి విరమించేయి సమయంలో నా తర్వాత యీ స్థానాన్ని ధిష్టిస్తున్న శ్రీ ధేబర్ ప్రభు తోద్యమ కార్యకలాపాలలో శక్తి సామర్థ్యాలు గలిగిన నైతిక సంపన్నుడు కావటం నాకు చాల సంతోషాన్ని కలిగిస్తోంది. అటువంటివ్యక్తి నాయకత్వాన కాంగ్రెస్ శోభిల్లుతుందని నా విశ్వాసం. నేను యీ పదవినుంచి తప్పుకుంటున్నానంటే కాంగ్రెస్ కార్యకలాపాలలో నా శ్రద్ధాసక్తు లేమాత్రం తగ్గవని వేరుగా చెప్పనక్కరలేదు.

50 సంవత్సరాలనాడు నా బాల్యప్రాయంలో మొదటిసారిగా ఒక కాంగ్రెస్ సమావేశానికి వెళ్ళాను. 42 సంవత్సరాలక్రిందట మొదటిసారిగా కాంగ్రెస్ కు ప్రతినిధి నయ్యాను. అప్పటినుంచి యీ మహోద్యమంతో సన్నిహిత సంబంధం కలిగివున్నాను. షుమారు 30 సం॥రాల క్రిందట మొదటిసారిగా ప్రధాన కార్యదర్శి నయ్యాను. అప్పటినుంచి అనేక సార్లు ప్రధానకార్యదర్శి, అధ్యక్షుడు పదవులను నిర్వహిస్తూ వచ్చాను.

ఆవిధంగా కాంగ్రెస్ తో పాటుగా పెరుగుతూ యీ మహోద్యమంలో అసంఖ్యాక వ్యక్తుల సహచర్యాన్ని పొందాను. కాంగ్రెస్ కు నేనెన్నడూ తీర్చలేనంత ఋణపడివున్నాను. నన్ను కాంగ్రెస్ తీర్చిదిద్ది, ఏ వ్యక్తికైనా బహు అరుదుగా లభించే సేవావకాశాలు నాకు లభింపజేసింది. కాంగ్రెస్ తో సన్నిహితంగావున్న యీ దీర్ఘ కాలాన్ని గర్వంతో



కృతజ్ఞతతో స్మరిస్తూవుంటాను. ఈ సన్నిహిత సంబంధం కాంగ్రెస్ ద్వారా భారత ప్రజలతో వుంది. మన ప్రజల వాత్సల్యాన్ని అమితంగా చూరగొనే అద్భుతం నాకు కలిగింది. ఈ విశాల విశ్వంలో భారత ప్రజల ప్రేమాభిమానాలను చూరగొనుటకంటే కావలసినది నాకింకేమీ కన్పించలేదు.

గత 7½ సం॥లలో మనం అనేక సమస్యలతో పోరాడాము. ఈ పోరాటచరిత్రే యీ చైతన్య పూరితదశలో భారతీయచరిత్ర. ఇక్కడ మన జయాపజయాలను గురించి ప్రస్తావించను. ఎందుకంటే అదొక దీర్ఘగాథ. పైగా అందరికీ తెలిసిందేకూడా. ఈ 7½ సం॥లలో భారతదేశం బహువిధాల ఎంతో పురోభివృద్ధి చెందిందని చెప్పటం సమర్థనీయమే ననుకుంటాను.

మనం మనగమ్యాన్ని చేరటానికి ఇంకా చాలాదూరాన వున్నామని నాకు తెలుసు. దేశంలో కనపడి కనపడకుండా యెంతో నిరుద్యోగ సమస్య ప్రబలివుంది. మన జీవిత ప్రమాణం చాలా తక్కువ. మన దేశీయులందరికీ కనీసం జీవితావసరాలనుకూడా కల్పించలేక పోయాము. కాని మనం సాధించిన అభ్యుదయం, మనకు కలిగిన విశ్వాసబలం భవిష్యత్తువైపు ఆశతో పురోగమించేటట్లు చేస్తున్నాయి.

నాకు తెలిసినంతవరకూ ప్రపంచంలో మరెక్కడా యిటువంటి పరిణామాలు శాంతియుత, సహకార మార్గాల ద్వారా సాధించబడలేదు. అలాజరగటానికి భారతీయుల మనోబలమే కారణం. మన స్వాతంత్ర్యమే గాంధీజీ ప్రబోధ, కార్యాచరణ విధానాల ఫలితంగా శాంతియుతంగా సాధించ

బడింది. పూర్వ ప్రతిపక్షవర్గమైన ఇంగ్లండుతో స్నేహసంబంధాలను నెలకొల్పుకున్నాం. అదేవిధంగా సంస్థానాలు, భూమివిధానం విషయాలలో కూడా పురోగమించాం. ఇటీవల ఆచార్య వినోబాభావే ప్రారంభించిన భూదాన, సంపత్తిదానోద్యమం సనాతన భారతీయ భావాలకు, విధానాలకు అనుగుణ్యంగావుంది. పరిశ్రమల విషయంలో పూర్వతరం వాళ్ళతో విభేదించకుండా సోషలిస్ట్ సమాజవ్యవస్థ విధానాన్నమలు పరుస్తున్నాం. ఈ విషయంలో పురాతన భావాలు కలవారి సహకారాల నర్థించి, కొంతవరకు పొందాం కూడా.

మహాత్మాగాంధీ మనకు నేర్పిన ప్రథమపాఠం గమ్యాలు మార్గాలు పాలిస్తాయని, అందువల్ల మనమెప్పుడూ సుగమ్యసాధనకు కూడా దుష్టమార్గాల నవలంబించ కూడదు. బహుశా, మార్గాలకు ప్రాముఖ్యత నివ్వకపోవటమే ప్రపంచంలో యీనాడున్న అనేక కష్టాలకు కారణ మౌతున్నది. మనం సర్వదా కట్టుబడి వుండలేక పోయినప్పటికీ గాంధీజీ మనముందుంచిన సూత్రంలోని సిద్ధాంతపూర్వక సవ్యతలో నాకు విశ్వాసంవుంది. నైతిక తత్వరీత్యా కాకపోయినప్పటికీ ఆచరణ సాధ్యపు వివేకం, స్వార్థక్షేమాలదృష్ట్యాకూడా గాంధీజీ మార్గాన్ననుసరించటం యెంతో వాంఛనీయం. అంతర్జాతీయ రంగంలో మన శక్తికొద్దీ యిదేవిధంగా పాటుబడ్డాం. తత్ఫలితంగా వ్యధాకలితమై పతనావస్థలోవున్న ప్రపంచానికి భారతదేశం అనునయ ప్రభావాన్ని కల్గిస్తోందని నావిశ్వాసం. ఈమార్గాన్ననుసరించటంవల్ల మనదేశం సాభాగ్యవంతమైంది. విదేశాలలో భారతదేశంపట్ల గౌరవం యినుముడించింది.

స్వదేశ రంగంలోకూడ అదేవిధంగా చేయటానికి ప్రయత్నించాం దేశంలో వర్గవిభేదాలు, సంఘర్షణలూ వున్నాయని, స్వార్థపరుల నేకమంది తమకు నష్టంగాపరిణమించే పరిణామాలను అడ్డగిస్తారని మనకు తెలుసు. సామాజిక, రాజకీయ సంస్కరణలకొరకు చేసే యే ప్రయత్నమైనా తప్పనిసరిగా ప్రతిద్వంద్వ ఔమాలమధ్య సంఘర్షణనుతీసుకొస్తుంది. ఈ ప్రతిద్వంద్వ ఔమాలను గుర్తించకుండా అలక్ష్యంచేసి మనం పురోగమించ ప్రయత్నించటం లేదు. కాని అట్టి సంఘర్షణలను ప్రోత్సహించి వృద్ధతం చేయం. ఎందుకంటే శాంతియుత, స్నేహపూర్వక మార్గాల ద్వారానే ఆ సమస్యలు సవ్యంగా, శాశ్వతంగా పరిష్కరింప బడతాయనే విశ్వాసం మనకు సంపూర్ణంగా వుంది. ఔమాల సంఘర్షణ వున్నచోట ప్రజలందరి సమిష్టి ఔమంకూడ వుండాలి. అందువల్ల యితరులను బాధించే ఆశయంకాని, హింసా, ద్వేష భావాలనువ్యాప్తి చెందించటం కాని అవసరంలేదు. హింసాద్వేషాలవల్ల చివరకేవిధమైన శ్రేయస్సు కలుగదు.

ప్రపంచంలోని వివిధదేశాలు పరస్పరం అసహనంతో ప్రవర్తిస్తున్న సమయంలో సహనంకేవలం సద్గుణంగానే కాక, జాతీయ రంగంలోకాని, అంతర్జాతీయ రంగంలోకాని అనుసరింపదగిన, ఆచరణ యోగ్యమైన మార్గ మిదొక్కటేనని గుర్తుంచుకోవాలి. తక్కిన యితర మార్గాలన్నీ సంఘర్షణను, వతవాన్ని తెచ్చిపెడతాయి. అంతర్జాతీయ రంగంలో దీన్ని సహజీవనమని పిలువవచ్చు. ఇంకా తోటిదేశాలతో కలిసి అంగీకారాని కొచ్చిన పంచసూత్ర, పంచశీల విధానాన్నన్న

యింప జేయటమనికూడ యనవచ్చును. ఈ సహజేవనమంటే యుద్ధం, సంఘర్షణలను నివారించట మొక్కటేకాదు. ప్రతి దేశం తమ యిష్టం వచ్చినరీతిని బ్రతకటం, యితరుల విషయంలో జోక్యం కలుగజేసికోకపోవటం, యితర దేశాలతో స్నేహపూర్వకంగా వుండటం అనే విషయాలను, పరస్పరం విభిన్న మార్గానువర్తులై నప్పటికీ, గుర్తించట మన్నమాట.

భారతదేశం తననుతాను తెలిసికొంటున్నది. ఇతర దేశాలనుంచి యెంతోమంచిని నేర్చుకొంటున్నది. అయినప్పటికీ పూర్వంలాగే స్వదేశంలోనేవుండి స్వసాంప్రదాయాల మీదనే ఆధారపడి పురోగమిస్తోంది. మనకు సంకుచిత జాతీయ తత్వంలో విశ్వాసం లేదు; యీనాటి ప్రపంచంలో యీ తత్వానికి స్థానం లేదనికూడ గుర్తించాం. అందువల్ల ప్రపంచంలోని ప్రతిదేశంతోనూ స్నేహ సంబంధాలను నెలకొల్పుకొని బలపర్చు కొంటున్నాం. కాని భారతదేశ మభ్యున్నతి చెందాలంటే యే విదేశాన్ని అనుసరించకుండా స్వీయ సంప్రదాయాలకే కట్టుబడి వుండాలి. గత కొన్ని శతాబ్దాలలో చైతన్య రహితంగా మానవాభ్యుదయ ప్రవాహ మార్గానికి దూరమై పోయాం. కాని మనకింకా పురాతన జాతి యనుభవం, సత్స్వభావం. మిగిలివున్నై. గతకాలంలో నష్టపడిన దాన్ని పూడ్చుకొనే సామర్థ్యంకూడ వుంది. ఈసాదు భారతా చరియంతటా పునరుజ్జీవితమాతున్న కళ, శాస్త్రాలు, జాతీయ భాషలో వుత్పన్నమాతున్న నవ్య సాహిత్యరీతులు, సంగీత, నృత్య, గేయాలపట్ల వ్యక్తమాతున్న అభినిరతిని తిరిగి స్నేహృదయమొప్పింగి పోతుంది. బహుయాసతో ప్రదర్శిత

మయ్యే జానపద నాట్యంలో అభివ్యక్తమవుతున్న యినుమ  
డించిన శ్రద్ధాసక్తులు, భాంతీయులు తమ నవస్వేచ్ఛా జీవి  
తంలో పొందుతున్న అభ్యుదయ, ప్రమోదాలకు ప్రబలసాక్ష్యా  
లుగా కనిపిస్తున్నాయి. విషాదపూరితమైన వారి గతజీవితం నవ  
వికసితమాతూ నెమ్మదిగా పూర్ణత్వం చెందుతున్నది.

శాంతియుత కార్యాలకు యుద్ధకార్యాలకు, పరమాణు  
శక్తి నుత్పత్తి చేయటంతో పరిపూర్ణమైన పారిశ్రామిక విప్లవం,  
నాగరికత సుతూభితమై, ప్రపంచం యెడతెగని సంక్షోభంలో  
పడి కొట్టుకొంటోంది. ఈ సంక్షోభం వివిధ దేశాలలో వివిధ  
రూపాలలో ప్రదర్శిత మాతోంది. ఏదేశానికీ దీనినుంచి ముక్తి  
లేదు. అధిక పారిశ్రామికీకరణ జరిగిన పశ్చిమదేశాలలో యీ  
సంక్షోభ మత్యంత తీవ్రంగావుంది. అభివృద్ధికాని ఆసియా  
దేశాలలో మనం పారిశ్రామిక విప్లవ ప్రాంగణంలో వున్నాం.

మనలో చాలమంది పారిశ్రామిక విప్లవ ఫలితాలను  
హర్షించక మనదేశంలో పారిశ్రామికాభివృద్ధిని నిరసిస్తున్నారు.  
పారిశ్రామికీకరణవల్ల మహిమాన్వితమైన కార్యాలు సాధించ  
బడినప్పటికీ దానితాలూకు దుష్ఫలితాలుకూడా విధిగా  
అనుసరిస్తాయి. ఆ దుష్ఫలితాలులేకుండా మన మా ఘన  
కార్యాలకు సాధించ గలమా?

భారతదేశ పారిశ్రామికీకరణకు మనం స్వకీయమార్గా  
న్నవలంబించి పారిశ్రామికాభివృద్ధితోపాటు శీఘ్రగతిని పురో  
గమించటమే మన కర్తవ్యం. అలాకాకపోతే వెనుకబడి అభి  
వృద్ధిలేక బలహీనమైన, దరిద్రపీడిత దేశంగా మిగిలిపోవటమే  
గత్యంతర మాతుంది. పారిశ్రామికాభివృద్ధి లేకుండా మన

స్వాతంత్ర్యాన్ని కూడా కాపాడుకోలేం. మన జనాభా యిప్పటికంటే చాలా తక్కువగా వుండి, సాంకేతిక విజ్ఞానశాస్త్ర మభివృద్ధి చెందని దశలో వ్యవసాయక ఆర్థిక విధానం సరి పోయి వుండవచ్చు. కాని యీనాడాపద్ధతి ననుసరిస్తే వుప వాసాలు, అంతకంటే హీనమైన బ్రతుకుతప్ప మరొకటుండదు.

అందువల్ల నే వీలైనంత శీఘ్రగతిని పారిశ్రామికీకరణ పెంపొందించ వలసిన తక్షణావసర మేర్పడింది. అంటే భవి వ్యదభివృద్ధికి పునాదులను వేసే భారీపరిశ్రమలను విస్తరింప చేయట మన్నమాట. మొదటి పంచవర్ష ప్రణాళికలో వ్యవ సాయానికి, ఆహారోత్పత్తికి ప్రత్యేక శ్రద్ధ తీసుకొన్నాం. ఆనా డది అతిముఖ్యమైన తక్షణ సమస్యయేకాక పరిశ్రమల నిర్మాణానికి వ్యవసాయక స్థిరత్వం మూలం గా కూడా వుండవల సిన అవసరం వుంది. ఇప్పుడు వ్యవసాయక, ఆహారోత్పత్తి రంగాలలో ఘనవిజయాన్ని సాధించాం. ఇక నిప్పుడు పారిశ్రా మికరంగంలో శీఘ్రగతిని పురోగమించాలి. ద్వితీయ పంచవర్ష ప్రణాళికలో నిస్సందేహంగా పరిశ్రమలు, వుద్యోగావకాశాల మీద విపరీతమైన శ్రద్ధ చూపెట్టబడుతుంది.

పంచవర్ష ప్రణాళికకు విధానాలను, కార్యక్రమాలను రూపొందించుకునే దశలో వున్నామిప్పుడు. మనకు కల్గిన అను భవాన్ని, తెఖల వివరాలను పురస్కరించుకొని పై రెండు కార్యక్రమాలను సవ్యంగా నిర్ణయించుకొనే స్థితిలో వున్నాం. కేవలం ఆర్థికావకాశాలనే కాక ప్రజల అవసరాలను ముఖ్యంగా గమనించే భౌతికస్థాయిలో యదార్థమైన ప్రణాళిక యిప్పుడు ప్రారంభ మాతున్నదని చెప్పవచ్చు. ఈ ఆశయసాధనకు



పూర్వం వలెకాక విభిన్నమార్గాన్నవలంబించాలి. అత్యధి  
కోత్పత్తి, సంపూర్ణంగా ప్రద్యోగావకాశాలను కల్పించటమనేవి  
ప్రధానాశయాలుగా వుంటాయి.

మన యీ ప్రణాళికయొక్క సామాజిక ప్రయోజనం  
సోషలిస్ట్ సమాజ వ్యవస్థాసాపన అని చెప్పబడుతోంది. ఈ ఆశ  
యమే కాంగ్రెస్ ఆశయంలో అంతర్భూతమైవుంది. ఈ విష  
యాన్ని స్పష్టంగా వివరించి, ప్రణాళిక దశలన్నిటిలోను యీ  
లక్ష్యాన్నే గుర్తుంచుకొని కృషిచేయాలి. సోషలిజమంటే  
అనేకర్థాలున్నై. ఈ విషయంలో సూటిగానూ, సిద్ధాంత  
మూర్ఖత్వంతోనూ మన దృక్పథాన్ని రూపొందించుకోనక్కర  
లేదు. అది వాంఛనీయంకూడా కాదు. అంతేకాక యితర  
దేశాలలో పరిస్థితులు మనవాటికంటే పూర్తిగా విభిన్నంగా  
వున్నచోట, సోషలిజమంటే యేమి చెప్పబడిందో, ఆపేరుతో  
యేమిచేయబడిందో దాన్నే మనమనుసరించటం శ్రేయస్కరం  
కాదు. ప్రతిచోటా అన్వయింప చేయదగిన కొన్ని సామాన్య  
లక్షణాలు, కొన్ని సామాన్యసూత్రాలూ తప్పనిసరిగా వుం  
టాయి. కాని ప్రతిదేశంకూడా తన స్వీయనిర్ణయాల ననుస  
రించి, స్వీయాభిజ్ఞానానూ సారం నడచుకోవాలి. మహత్తర  
వ్యక్తిత్వం, మహోన్నత చరిత్ర, బలీయమైన సాంప్రదాయం  
కలిగిన భారతదేశంలో ప్రత్యేకంగా పై విధాన్ననుసరించాలి.  
ఆ చరిత్ర, ఆ సాంప్రదాయాలే మన స్వాతంత్ర్యోద్యమాన్ని  
నడిపి నేటిదశకు తీసికొచ్చాయి.

ప్రప్రథమంగా హింసను త్యజించటం అతిముఖ్యం.  
మనకుంటే అది వ్యభిచారిత్వ దుష్టమైనది. కనుక

దాని ఫలితాలుకూడా విచ్చిన్నకరమైనవి, దుష్టభూయిష్టమైనవి  
గానే వుంటాయిగనుక. కాంగ్రెస్ కేవలం శాసనసభాప్రవేశ  
శాన్ని కాంక్షించే ఒక రాజకీయ పార్టీమాత్రమే కాదని,  
కోట్లాది భారతీయ ప్రజలతోపాటు మనలక్షిత గమ్యాన్ని  
చేరుకోవటానికి అనుగమిస్తున్న మహా జాతీయోద్యమమని  
మరువరాదు. మనం వారితో ప్రయాణిస్తూ వారిని సవ్య  
మార్గాన నడపటానికి నాయకత్వం వహించ ప్రయత్నించి  
నప్పటికీ వారికంటే ముందుకు పోలేం. దేశం మొత్తం  
మీద ప్రజాభిప్రాయాన్ని సమన్వయ పరచాలి. మనం శాంతి  
స్వాతంత్ర్యాలను సాధించాలి. ఈ రెండూ పరస్పరాధార  
భూతాలు. ఈ రెంటిలో యే ఏక-దాన్ని విడిగా తీసికొన్నా  
అర్థరహిత మాతుంది. దీనంతటికీ అర్థమేమిటంటే బహుసమ  
స్యాపూరితమైన వర్తమానాన్ని సవ్యమైన చారిత్రక దృక్ప  
థంతో వీక్షించి అర్థంచేసుకొనే పద్ధతిని తెలియజేస్తుంది.

మన జాతీయలక్ష్యం శ్రేయోరాజ్యం, సోషలిస్ట్ ఆర్థిక  
విధానం. జాతీయాదాయాన్నత్యధికంగా అభివృద్ధిచేయకుం  
డాను, అధికోత్పత్తినిసాధించకుండాను సంపూర్ణోద్యోగవకాశా  
లను కల్పించకుండాను మైలక్ష్యంలో యే ఏక-భాగమూ  
సాధించబడదు. సోషలిస్ట్ విధాన శ్రేయోరాజ్యాన్ని స్థాపించా  
లంటే తీర్మానాలు, చట్టాలుచేయడంవల్లగాని, ప్రస్తుతం వున్న  
పరిశ్రమల్ని జాతీయంచేసి పూరుకోవటం వల్లకాని సాధ్యం  
కాదు. ఉత్పత్తి నధికతరం చేయాలి, సమృద్ధికరమైన ఆర్థిక  
విధానాన్ని లక్ష్యంలో వుంచుకోవాలి, జాతీయసంపదన్యాయ

సమ్మతంగా పంపిణీ జరిగేట్లు చూడాలి. వ్యక్తుల, ముఠాల ప్రత్యేకావకాశాల స్థితిని సమర్థించబోము.

అందువల్ల సంపూర్ణోత్పత్తికి, అందరికీ వుద్యోగాలు దొరికే దారికనువగు ప్రతి విధానాన్ని ప్రోత్సహించవలసి వుంది. అయితే మనగమ్యమైన సోషలిస్ట్ సమాజవ్యవస్థకు మన లకు దూరంచేయని విధంగా వుండాలి. సంపూర్ణోత్పత్తి, సంపూర్ణోద్యోగావకాశాలు లేకపోయి నట్లయితే మనం కొన్ని పరిశ్రమల్ని జాతీయం చేసినప్పటికీ, సాహసోపేతమైన చట్టాలను చేసినప్పటికీ శ్రేయస్సు వుండదు, సోషలిజమూ వుండదు. అధికోత్పత్తిని లక్ష్యించి నట్లయితే, యీవుత్పత్తి ప్రజావసరాల వినియోగం కోసమైనపుడు, ప్రజలకు కొనుగోలుశక్తి వున్నప్పుడూ మాత్రమే అదిసాధ్యమౌతుంది. ఈ లక్ష్యాన్ని సాధించటానికి ఆర్థిక, జాతీయ జీవిత రంగాలలో నొక ప్రత్యేక చైతన్యవంతమైన పద్ధతిని ప్రవేశపెట్టాలి. ఏదోవొక సిద్ధాంత సూత్రమేకాక సాధించబడిన ఫలితాలే యెప్పుడూ గీటురాయిగా వుండాలి.

వ్యక్తిగత ఐచ్ఛిక వ్యాపారరంగానికి, ప్రభుత్వాధీన వ్యాపార రంగానికీ మధ్యనుండే సంబంధ ప్రాముఖ్యతమీద కొనసాగుతున్న వాదప్రతివాదాల కీపరీక్షను పెట్టాలి. ప్రభుత్వ పరమైన ఆర్థిక ఉత్పత్తి సాధనాలు, పంపిణీ ప్రభుత్వ అజమాయిషీలో వుండటం తప్పనిసరౌతుంది. ప్రణాళికా నిబద్ధమైన ప్రభుత్వాధీనఆర్థికవిధానంలో ప్రభుత్వపరమైనవ్యాపారరంగం ప్రముఖ స్థానా న్నాక్రమించటం కూడా తప్పనిసరౌతుంది. ప్రస్తుతం వున్న సంపదలను ప్రభుత్వరంగానికి ప్రత్యేకించట

మౌనము వృత్తి పెరుగుదలావకాశాలను పరిమితం చేయట  
మకాతుంది. సోషలిస్ట్ విధాన సమాజంలో వృత్తి, పంపిణీల  
కవరోధాలను తొలగించటమే ప్రధానలక్ష్యంగా వుండాలి.  
సోషలిజంపేరుతో కొన్ని అవరోధాల నలాగేవుంచి లేక  
వాటిని ప్రోత్సహించే విధానాన్ని మన మవలంబించినట్లయితే  
మనలక్ష్యానికి దూరులమై, చైతన్యపూరిత గమనా న్నరికట్టు  
తున్నామన్నమాట. అందువల్ల మన ప్రణాళికా నిబద్ధ కార్య  
క్రమంతో సహకరిస్తూ వున్నంతవరకూ వ్యక్తిగత వ్యాపార  
రంగాన్నికూడా ప్రోత్సహించి, తనపాత్రను సంపూర్ణంగా నిర్వ  
హించే అవకాశాలను కలిగించట మవసరమాతోంది.

సోషలిస్ట్ విధాన సాధనాశయాన్ని సర్వదా దృష్టిలో  
వుంచుకొని తత్సాధన కవరోధం కానంతవరకూ వ్యక్తిగత  
వ్యాపారరంగంవిషయంలో మనశ్రేయోదాయకమైన విధానా  
న్ననుసరించాలి. ప్రభుత్వపరమైన వ్యాపారంతోపాటు వ్యక్తి  
గతమైన వ్యాపారంకూడా వున్ననాడు ప్రస్తుతపరిస్థితులలో  
యీరెంటికి మధ్య పోటీయేర్పడి ఆరోగ్యకరమైనస్థితి యేర్పడ  
వచ్చు. మనం తయారుచేస్తున్న యీ బృహత్ప్రణాళికకు  
సంపూర్ణోత్పత్తి, సంపూర్ణోద్యోగావకాశాలు కలగటమే గీటు  
రాయని సర్వదా జ్ఞాపకముంచుకోవాలి.

మన పరిశ్రమలను బహుళంగావిస్తృతంచేసే దశలో  
వున్నామని నానమ్మకం. ఇందుకుగాను మనకున్న సర్వసంపద  
లనుసంపూర్ణంగా వినియోగించాలి; యేమాత్రపు దుర్వినియో  
గాన్ని భరించలేము. ఆర్థికవిషయం ముఖ్యమైనప్పటికీ మనకు  
నస్తున్న పారిశ్రామిక విప్లవంలో సిబ్బంది తర్ఫీదుకావటం

మరింత ముఖ్యమైన విషయం. తర్ఫీదుపొందిన సిబ్బంది లేని నాడు మన పురోగమనవేగం కుంటుబడే ప్రమాదం వుంది. మనకు కావలసినంత మానవశక్తి లభ్యమై వుంది. ఒక్కొక్కప్పుడు పెట్టుబడికంటే యీశక్తి యెక్కువగా పని చేస్తుంది. కాని శిక్షిత మానవశక్తి లేకుండా ఎంతోదూరం పోలేము. అందువల్ల దూరమూలోచించి మన ప్రణాళికలో జాతీయ కార్యక్రమ శాఖలన్నిటిలోను తగినంతమందికి శిక్షణ నిస్తూ ముందుకు సాగాలి.

మనం పెద్ద పరిశ్రమలైనంత అభివృద్ధి చేసినప్పటికీ కుటీర, చిన్న పరిశ్రమల్ని బహువిస్తృతంగా అభివృద్ధి చేయటం మీద తప్పనిసరిగా యెక్కువ శ్రద్ధను చూపించాలి. కాంగ్రెస్ యెప్పుడూ కుటీర పరిశ్రమ అభివృద్ధికోసమే పాటుపడుతోంది. ఈనాడట్టి అవసరం మరింత అధికమైంది; నిరుద్యోగులకు వృద్ధ్యోగావకాశాలు కల్పించటానికి, వృత్పత్తిని పెంపొందించటానికి యింతకంటే మరొక సుగమ మార్గంలేదు. మన మను సరించే మార్గం ప్రణాళికాబద్ధమై, సమబద్ధమైన దైనప్పుడు పెద్ద పరిశ్రమలకు, కుటీరపరిశ్రమలకు మధ్య ప్రాథమిక సంఘర్షణ యేర్పడే అవకాశం నాకేమీ కన్పించటంలేదు.

భారతీయులమైన మనమంతా పై చెప్పిన జాతీయ, అంతర్జాతీయ సమస్యలను నూతన దృక్పథంతో పరిశీలించాలి. బహుశా మనలో చాల కొద్దిమంది మాత్రమే సృజనాత్మక దృక్పథంతో పరిశీలిస్తారని నేననుకుంటాను. కాంగ్రెస్ ఆలోచనాక్రమంకూడ సబ్బంగా వుండటాని కవకాశం వుంది. ఇతర పార్టీలు స్వీయనిర్మితమైన గిజిగాని గూళ్ళలో యిరుక్కొని

వున్నాయి. కులతత్వ పార్టీ లెంతసేపూ మధ్యయుగపు మన  
 స్తత్వాన్నే ప్రదర్శిస్తూ, అపసవ్యంగా ప్రవర్తిస్తున్నయ్. ప్రజా  
 సోషలిస్ట్ పార్టీ పట్టుతప్పి విచ్చిన్నమయ్యే పరిస్థితిలో పడినట్లు  
 కనిపిస్తోంది. ఈనాటి సమస్యల్ని ధైర్యంగా యెదుర్కోక  
 శుష్కనినాదాలను శక్తివంతమైన మంత్రాలనుకొని పడే పడే  
 పల్లించటంతోనే కాలం గడుపుతున్నది. కమ్యూనిస్టుపార్టీ  
 ధైర్యంగా, భీకరంగా మాట్లాడినప్పటికీ, యితరులవద్ద చదివి,  
 నేర్చుకొన్నదాన్ని మాత్రమే పల్లిస్తూ, మన సమస్యలయెడ  
 జాతీయ వ్యతిరేక, అభివృద్ధినిరోధక దృక్పథాన్ని ప్రదర్శి  
 స్తోంది. ప్రపంచం, ప్రపంచ సమస్యలు మారుతాయి కాని  
 భారత కమ్యూనిస్ట్ పార్టీ మాత్రం, భూతకాలంలోనే బ్రతు  
 కుతూ, మారదు. ఇంకా హింసాత్మక, విచ్చిన్నమార్గాన్నే  
 అనుసరించాలని చూస్తోంది. ఆ మార్గాన్నే యేదో మంచి  
 జరుగుతుందని వారి ఆశ. ఇతరులమీద ఆధారపడితే స్వయం  
 బుద్ధి యేవిధంగా నిర్వీర్యపూతుందో తెలుసుకోవటాని కిదొక  
 విచిత్రోదాహరణ. భారతదేశానికి స్వతంత్రం వచ్చినదన్న  
 విషయాన్ని ఇంకా గుర్తించలేదు. ఒకటి, రెండు సంవత్సరాల  
 క్రితంవరకూ కమ్యూనిస్ట్ పార్టీ భారత రిపబ్లిక్ దినోత్సవాలను  
 వ్యతిరేకిస్తూనే వుండి. ఇంతకంటే జాతీయ వ్యతిరేక తత్వం,  
 అసంబద్ధ దృక్పథం నేనూహించలేను. ఐనప్పటికీ వీరు పైకి  
 గంభీరంగా, బిగ్గరగా కేకలు వేయటంవల్ల కొంతమంది భ్రమ  
 పడుతున్నారు. ఈ పార్టీకి భారతదేశ సమస్యల పరిష్కారా  
 నికి సమగ్ర నిర్మాణాత్మక కార్యక్రమం లేదని నానాటికీ  
 స్పష్టమౌతున్నది. ఈ పార్టీ కేవలం వ్యతిరేకతను, విచ్చిత్తిని



మాత్రమే సాధించగలము.

ఈ వార్తలన్నిటికీ కాంగ్రెస్ను, కాంగ్రెస్ ఆధీనంలో వున్న ప్రభుత్వాలను తిట్టిపోసే ఒకే సామాన్యలక్షణం వుండి. సృజనాత్మక నిర్మాణదృక్పథం లోపించి, తికమకతో రోజు రోజుకూ దిగజారిపోతూ కేవలం కృత్రిమంగా తయారౌతున్నవి. అందువల్ల కాంగ్రెస్పై విపరీతమైన భారం పడింది. కాంగ్రెస్ దీర్ఘంగా, సృజనాత్మకంగా ఆలోచించి వ్యవహరించవలసిన అవసర మెంతో కలిగింది. కాంగ్రెస్ నేటి సమస్యల నెదుర్కొని, యితరులవలె అభావ దృక్పథంతో కాక, పరిష్కరించాలి. మన ఆలోచన, మన పథకాల, కార్యాచరణ విషయాల్లో స్వశక్తిమీదనే ఆధారపడి వుండాలి.

మన మహాదేశాని కనుగుణ్యంగావున్న మహాన్నత, మహాత్కృష్ట కర్తవ్యం యిది. దీని నిర్వహణకు మనప్రజల్లో బహువిధ సద్గుణాలు పెంపొందాలి; ముఖ్యంగా యీ మహాద్యమంలో సభ్యులమని గర్వంగా చెప్పుకోగలిగిన వారిలో మరింతగా పెంపొందాలి. ఇందుకు చైతన్యపూరిత, నిర్భీక దృక్పథం కావాలి. ప్రపంచాన్నీనాడు భయభీతు లావరించి వున్నాము; గొప్పవి, బలమైనవి, శక్తివంతమైనవి అనుకొనే దేశాలు యేమి జరుగనున్నదోననే భీతితో తల్లడిల్లి పోతున్నవి. భీతి ద్వేషాన్ని, హింసాపూరిత స్వభావాన్ని రెచ్చగొడుతుంది పూర్వం మన భారతదేశంలో నిర్భయం వొక వున్నతమైన సద్గుణంగా పరిగణింప బడేది. గాంధీజీ యీ విషయమై సరళమైన, లలితమైన భాషలో మనకు ప్రబోధించారు. ఆయన భారతదేశంలో తన మహాద్యమాలను ప్రారంభించి నప్పుడు

ఆయనవాణి మారుమూలకు గ్రామాలకుకూడప్రసరించి, విచిత్ర ప్రభావాన్ని కలిగించింది. అనేకతరాల పరాయి ప్రభుత్వ పాలనలో బలహీనులై, భీతచిత్తులై, సిర్వీర్యులైన మన ప్రజలు హఠాత్తుగా, అద్భుతంగా, నిర్భయులై మహా సామాజ్యబలాన్ని దుర్మోహులై, ఇప్పుడింకా దేన్నిచూచి భయపడాలి? ఇప్పుటికే యెన్నో కల్లోలాలను, సంక్షోభాల నెదుర్కొన్నాం. ఇకముందు మనమార్గంలో యెదురయ్యే యెటువంటి క్లిష్టసమస్యలనైనా, విపత్కర పరిస్థితులనైనా యెదుర్కొని నిలబడగలం.

కాంగ్రెస్ తన కర్తవ్యాన్ని సమర్థనీయంగా ప్రతిభావంతంగా నిర్వహించాలంటే తన ఆదర్శాలకు కట్టుబడివుండటమేగాక అత్యుత్తమమైన నైతికశీలాన్ని, ప్రవర్తనల నలవరచుకోవాలి. ఈ నైతికశీల ప్రమాణాలు నశించిపోయి, కాంగ్రెస్ వాదులమని చెప్పుకొనేవారిలో అవినీతి ప్రబలి వారు కాంగ్రెస్ ప్రతిష్ఠకే భంగకరమైన రీతిని ప్రవర్తిస్తున్నారని చెప్పటానికి నాకెంతో బాధగావుంది. మనం పుత్రమైన నైతిక ప్రమాణాలను కాపాడుకోలేక పోయినట్లయితే మనకర్తవ్యాన్ని విస్మరించి మనకు మార్గంచూపిన జ్యోతిని ఆర్పివేసిన వాళ్ళ మవుతాం. కాంగ్రెస్ యెప్పుడూ సంఖ్యాబలంమీద తన శక్తినంచనా వేసుకోలేదు. తన సభ్యుల ఋజువర్తన, సేవా, త్యాగాల ఫలితంగానే బలపడి ప్రజల వాత్సల్యాభిమానాలను చూరగొన్నది. ప్రతి కాంగ్రెస్ వాది తా నెంతవరకూ నైతిక

ప్రమాణాలను కాపాడుతూ ఋజువర్తను డౌతున్నాడో ఆత్మ  
 పరీక్ష చేసుకొని నిర్ణయించుకోవటం చాల ముఖ్యం. అల్పులు  
 ఘనకార్యాలను చేపట్టలేరు.

( 1955 జనవరిలో ఆవడిలో జరిగిన కాంగ్రెస్ వజ్రోత్సవ మహా  
 సభలో కాంగ్రెస్ అధ్యక్షపదవినుంచి విరమిస్తూ యిచ్చిన ప్రారంభోపన్యా  
 సం- సంక్షిప్త రూపం )


# సోషలిస్ట్ సమాజ వ్యవస్థ

శ్రీ యు. యన్. ధేబర్




“ ... సంఘర్షణలనుతొలగించి ప్రపంచానికి శాశ్వతశాంతి చేకూరేటట్లు చేయగలిగిన రాజ్యమేదైనా వుంటే అది భారత దేశం ఒక్కటే. అలాగే ప్రపంచాన్ని సర్వనాశనకర పరిస్థితి నుంచి రక్షించగలిగింది గాంధేయ సిద్ధాంతం ఒక్కటేనని నేను ఘంటాపథంగా చెప్పగలను. ”

రెజినాల్డ్ రేనాల్డ్స్



భాద్రానంగార్ పాజెక్ట్ లోని నంగల్ డామ్



నంగల్ డామ్ విద్యుచ్ఛక్తి య త్రోకాల నిర్మింపబడుతున్న దృశ్యం

నేను మీసమక్షంలో యీ 60 వ కాంగ్రెస్ మహాసభ అధ్యక్షపీఠాన్ని కొంచెం భీతచిత్తముతోనే అధిష్టిస్తున్నాను. దేశసేవచేసిన త్యాగశీలురును, ప్రతిభాశాలురును, నైతిక గుణసంపన్నులును, మహానాయకులు అయిన భారత పుత్రీ, పుత్రులకే యీ గౌరవస్థానం లభ్యంకాదగినది. ఈ రెండు అర్హతలు నాయందు లేవని నాకు తెలుసు. అయినప్పటికీ నాయకు లాజ్ఞను ఖౌదలదాల్చి యీగురుతరబాధ్యతను స్వీకరించడానికి సాహసించాను. అందువల్ల మీ అందరి సహకారాన్ని అర్థిస్తున్నాను. విశ్వాసాదరణలతో మీరు నాయం దుంచిన యీ బాధ్యతానిర్వహణకింకా సమర్థత పొందవలసి వున్నానని గ్రహించి, మీ అందరి సహకారా న్నాశిస్తూ, శక్తికొలది సేవ చేయుటకు ప్రయత్నిస్తానని హామి యిస్తున్నాను.

ఇది 60 వ భారత జాతీయ కాంగ్రెసు మహాసభ కావడం చేత దీనితోబాటు వజ్రోత్సవంకూడా జరుపుకుంటున్నాం. ఈ మహాసంస్థ గత 70 సంవత్సరాలనుండి పారతంత్ర్య, అజ్ఞాన, దారిద్ర్యవిముక్తికి అవిరళంగా పవిత్రకృషి సల్పింది. గతంలో కొన్నివర్గాల్లో, కొన్నిప్రాంతాల్లోనో విదేశదండయాత్రలనెదుర్కొనడం జరిగినది, గాని, కుల, మత, వర్గ విచక్షతలులేకుండా యావద్భారతజాతి యేకోన్ముఖంగా ఒకేసంస్థ యాజమాన్యం క్రింద సమరం సాగించి స్వాతంత్ర్యాన్ని సముపార్జించడం మనదేశచరిత్రలో యేకకంలోను కని విని యెరుగము.

మరోవిధంగాచూచిన భారతచరిత్రలో నేగాక ప్రపంచ

చరిత్రలోనే మనది అసమాన సంస్థ. నిరక్షర, నిరాయుధ ప్రజానీకాన్ని సమీకరించి, ఉన్నతమార్గాన (హుందాగ) సంపూర్ణ స్వాతంత్ర్యాన్ని సాధించగలిగిన సంస్థ మరొకటి ప్రపంచచరిత్రలో లేదు.

మీకు, మీద్వారా కాంగ్రెసువాదులకు, సానుభూతి పరులకు నా ధన్యవాదాలు. జాతిపిత మహాత్మాజీకి, అసామాన్య సేవాత్మాగాలతో కాంగ్రెస్ ను బలపరచి, స్వాతంత్ర్యానికి తోడ్పడిన అసంఖ్యాక స్త్రీ పురుషులకు, నాయకులకు, వలంటీర్లకు మనందరితరపున నా నమస్సులు.

గత మన సమావేశానంతరం మనలను విడచి స్వర్గస్తులైన అగ్రగణ్యులగు మన మిత్రులకుటుంబాలకు మన హృదయ పూర్వకమైన సానుభూతిని అందజేస్తున్నాం

బీహార్, పశ్చిమబెంగాల్, అస్సాం, ఉత్తరప్రదేశ్ లలోని కొన్ని ప్రాంతాలలో మన సోదరులు వివరీతమైన వరదల బాధకు గురి అయ్యారు. వేలాదిమంది నివాసాలను కోల్పోయారు, బహుసంఖ్యాకులు చనిపోయినారు. ఆయా రాష్ట్ర ప్రభుత్వాలు, కేంద్రప్రభుత్వం బాధితులకు పూర్తిగా సహాయపడినవి. యావద్భారతజాతి, ధన, పరికర సహాయాల నందజేశారు.

అంతర్జాతీయరంగం : (కొరియా)

కళ్యాణి మహాసభ సమాప్తమైనప్పుడు జనరల్ తిమ్మయ్య అధ్యక్షతక్రింద తటస్థరాజ్యాల సామరస్య సంఘం వని తుదిఘట్టాని కొచ్చింది. నిర్ణయకాలపరిమితి పూర్తికావటంవల్ల యెమ్మవమంది యుద్ధభేదీలను తమ భవితవ్యానికి

సంబంధించిన రాజకీయ సమస్యల పరిష్కారం గురించి ప్రశ్నించ  
కుండానే కమిషన్ తనపనిని కొద్దిరోజుల్లోనే ముగించవలసిన  
పరిస్థితి ఏర్పడింది.

భారతదేశం, తదితర ఆసియాదేశాలు భయాందోళ  
నతో వెలిబుచ్చుచున్న వ్యతిరేకతను లెఖించేయక పాకిస్తాన్ కు  
ఆయుధసహాయం చెయ్యాలనే అమెరికా పాలకవర్గపు తలంపు  
రూపొందుతున్నది.

దూరప్రాచ్య, అగ్నేయాసియా రాజకీయ సమస్యలు,  
జర్మనీ ఆయుధ పునరుద్ధారణ సమస్యలు మనలను తీవ్రంగా  
కలవరపరుస్తున్నవి. ఇండోచైనాలో రాయబారాలద్వారా  
యుద్ధవిరమణ జరిగినప్పటికీ చాలకొద్ది సమస్యలు అపరిష్కృ  
తంగానే నిలిచిపోయినవి. అందులో కొన్ని అప్పుడప్పుడు  
తీవ్రరూపం దాల్చినా అదృష్టవశాత్తు ప్రపంచశాంతి  
సూత్రాన్ని ఛేదించేటంత విషమఘట్టానికి రాలేదు. కాని వీనికి  
తోడు అగ్నేయాసియాలోని బలహీన దేశాలకు రక్షణపేరుతో  
మణిలా ఒడంబడిక, పశ్చిమజర్మనీ పునరాయుధీకరణ అనేమరి  
రెండు సమస్యలు యేర్పడినవి.

ప్రపంచ జాతుల కుటుంబంలో సభ్యులుగనున్న మన  
పైన కూడ, యీ సంఘర్షణయొక్క తీవ్రత ప్రభావము పడ  
కుండ వుండదు. అందువలన మనచుట్టు రూపొందే పరిస్థితులకు  
మనము కళ్ళు మూసుకొనుటకు వీలుపడదు. శాంతి అవిభా  
జ్యం. ప్రపంచంలో యే మూల శాంతికి భంగమైనా ప్రత్య  
క్షంగానో, పరోక్షంగానో యావత్తు మానవజాతి దానిఫలి  
తాల ననుభవించక తప్పదని గత రెండు ప్రపంచయుద్ధాల అను



భంసల్ల నేర్చుకున్నాం. ఈ యుద్ధనాతావరణం తాత్కాలికంగా మానవపురోభివృద్ధిని ఆటంకపరుస్తుంది. పరమాణు ఆయుధపరిశోధన మూలంగా పరిస్థితి మరింత క్లిష్టతకమైనది. దీనివలన జాత్యాభివృద్ధి కార్యక్రమము తాత్కాలికంగా ఆగిపోవుటయేగాక, యికపైన మానవవిజ్ఞానం సర్వనాశనంకావడమే దీనిఫలితము.

ప్రపంచంలోని యే దేశము, ప్రత్యేకంగా ప్రపంచ జనాభాతో ఆరవవంతు గలిగి జాతి పురోగమనానికి, కావలసిన అభివృద్ధి కార్యక్రమాలు నిర్వహించవలసిన భాధ్యతా యుత భారతదేశం ప్రపంచ వ్యవహారాలలో తనకర్హవాన్ని ప్రపేక్షించలేదు.

భారతదేశానికి నీతి :

అందువలన అంతర్జాతీయ సమస్యల పరిష్కారానికి మనము తగిన శ్రద్ధతో కృషి సల్పవలసివచ్చింది. అయినప్పటికీ మనమెన్నడూ న్యాయనిర్ణేతగానూ, పాక్షికంగానూ వ్యవహరించలేదు. సత్యమైన మార్గముద్వారా సంప్రదింపులద్వారా, పరిష్కారాన్నేషణకు సహకరించడమే మనపాత్ర. అందరికం టెను మనకే అంతర్జాతీయ సమస్యలో అధికంగా తెలియుననే అహంభావత్వముతోగాని, అన్యులను కించపరచాలనిగాని మనపాత్ర నిర్వహించబడడములేదు. ఏ కూటానికి సంబంధించని మనపాత్రకు మనలో జీర్ణించియున్న, జీవితానికి సంబంధించిన మన పురాతన భారతసంస్కృతీకారణము హింసాయుత చర్యల విషఫలితాలను ప్రత్యాఘాతుభవాలనుండి నేర్చుకొన్నాము. పూజ్యగాంధీమహాత్ముని బోధలద్వారా హింసను యెడరొకవడ మెలాగో గ్రహించాము. ఏ కూటానికి చెందని మన విధా

నం అతిశక్తివంతమైనది. ఇరుకక్షల్లో దేనితోనూ చేతులు కలపకుండుటవలన శాంతియుత పరిష్కారానికి సాయపడగల ప్రయత్నాలన్నిటితో సహకరిస్తున్నాము. అనసరిమైనప్పుడు మనమే ముందుకువచ్చి సక్రమమార్గాన్ని నడస్తున్నాము. అతిక్రిష్ణపరిస్థితి నివారణకు మనవిధానమేంతో సహాయకారికాగలదని అనేకసారులు ఋజువైనది. రానురాను యెక్కువ దేశాలు నిర్మాణాత్మకదృక్పథమే సక్రమమైనదని గుర్తించుచున్నవి. అగ్రరాజ్యాలుకూడ పంచశీల బద్ధమైన శాంతియుత సహజీవనాన్ని గురించి మాట్లాడ మొదలుపెట్టినవి.

ఇందువలన ప్రపంచశాంతిస్థాపనకు దోహదముచేసి, భారతదేశ ప్రతిష్ఠను అధికముచేసినట్టి విధానాన్నవలంబించిన భారత ప్రభుత్వాని కభినందనాలు. భారతప్రభుత్వం ముందు సాగించే యీ విధానానికి మన సంపూర్ణ సహకారం ఉంటుందని నిశ్చయించుకొనవచ్చును. మిత్రరాజ్యసమితి, కొరియా, ఇండోచైనాలలో ప్రపంచశాంతిస్థాపనకు మన ప్రతినిధులు సల్పిన మహత్తరకృషి మనం న్యాయమార్గావలంబకులమనే ఖ్యాతిని, ప్రపంచశాంతి ప్రియ ప్రజానీకముయొక్క సద్భావాన్ని సమకూర్చింది.

వీటన్నిటికంటెను మనప్రేమపాత్రులు, ప్రధానామాత్యులు పండిట్ నెహ్రూజీ మనకృతజ్ఞతకు పాత్రులు. నిశ్చంకోచంగావారే యీ వైదేశిక విధాన సృష్టికర్తలు. శాంతి స్థాపనకు వారి కృషి అమూల్యము.

ఇండియాలోని విదేశ స్థావరాలు :

ఒకవ్రేక ఫ్రెంచిస్థావరాల విలీనీకరణ సంతోషదాయ

కము, మరొకప్రక్క మడతకీచులు కొన్నిస్థావరాలను మొండి  
తనంగా పట్టుకొని వెళ్లాడడం విచారకరము. విలీసికరణోద్యమ  
సమరాన్ని సాగిస్తున్న మనసోదరీ, సోదరులకు మనసానుభూతి,  
నైతికసహకార మెల్లప్పుడుంటాయని హామీ యిస్తున్నాము.  
పోర్చుగీస్ సంస్కృతికి మనం అపకారం తలపెట్టము, కాని  
ఆ స్థావరాల ప్రజాస్వాతంత్ర్యమంటే భారతదేశ సంపూర్ణ  
స్వాతంత్ర్యము విదేశస్థావరాలతోసహా అన్నిప్రాంతాలకు  
వర్తించవలసినదే. మన వైదేశిక విధానానికి నా ఆనందముచెప్ప  
నలవిగాదు. ఏది మన స్వాతంత్ర్యసమరానికి కారణమో, ఆ  
సంస్కృతి సాంప్రదాయమే, యీవిధానానికి పూనాది. ఎందు  
కంటే మనది ప్రత్యేకమైన, విశిష్టమైన, అపూర్వ, అద్వితీయ  
విధానం. సత్యాహింసలు ప్రాతిపదికగా పరమలక్ష్యమైన మన  
సంఘవ్యవస్థలో నిబిడికృతమైన సిద్ధాంతమే దీని పునాదిబలం.

గాంధీజీ మననుండి విడిపోయినప్పటికీ యీ విధానము  
తోనే మన సిద్ధాంతాలను, కార్యక్రమాన్ని రూపొందింపు  
తున్నాం. స్వాతంత్ర్య సాధనవరకే మనమెన్నడు దాని  
నువయోగించాలని భావించలేదు. ఆయ నాశించిన మేరకు  
ఆయన ప్రబోధనలు మనకున్న పరిమితుల్లో అనుసరించలేక  
పోవచ్చును. ఆయన విధానం భక్తి విశ్వాసాలతో అనుస  
రిస్తున్నా మనుకొన్నా, అనుద్దేశ పూర్వకంగా ఆయన నిర్దే  
శించిన మార్గాన్ని వీడి యుండవచ్చును, కాని మన అభిప్ర  
ాయము, మన గమ్యము యెప్పుడూ మారలేదు, మారబోదు.  
మహా నాయకుల దూరదృష్టి :

ఈ సందర్భంలో స్వాతంత్ర్యం సంపాదించిన వెంటనే

మన భారత ప్రభుత్వం కాంగ్రెస్ సంస్థ అనేక విషయ సమస్యలను యెదుర్కొని బయట పడుతున్నందులకు అభినందనలు. దుస్సహమైన బాధ్యతలు మనపై బడినవి. సంస్థానాధీశుల విషయంలో ఏమాత్రం ప్రమత్తులమై చిన్నాభిన్నమై గజిబిజిగ ఉన్నా కేంద్రాధికార శూన్యమైన బహుస్థానాలు వెలసివుండేవి. ఆహారవిషయంలో యేమాత్రం ప్రమత్తులమైనా యాభై రెట్లో, నూరు రెట్లో బెంగాలు కరువులు ప్రత్యక్షమై దేశమంతా దుఃఖమయమై వుండేది. కాందిశీక సమస్య నేమాత్రమలక్ష్యం చేసినా దేశాని కిదే దుస్థితి సంభవించి యుండేది. మన నాయకుల దూరదృష్టి, రాజకీయ దక్షత, నిర్మాణశక్తి, ధైర్యము, పార్టీ ఐక్యత, వారి మానవాతీత కృషి లేని పక్షంలో యీ సమస్యలు యింత సామ్యంగా, యింతత్వరలో పరిష్కార మయ్యేవి గాదు.

ఇదేమూదిరి మనం స్వాతంత్ర్యం పొందిన దశలో, దేశపు లోటుఆర్థికస్థితిని మనం మర్చిపోకూడదు. అన్నిశాఖల్లోను అసమగ్ర ఆర్థికపరిస్థితి ప్రతిబింబిస్తుంది. శతాబ్దాల తరబడి భూసారాభివృద్ధికి యెట్టి చర్యలు తీసుకొనబడనందున భూమి పూర్తిగా నిస్సారమై పోయింది. మూడింట రెండు వంతుల దేశంలో భూతత్వ, ఖనిజసంపద పరిశోధన జరుపబడలేదు. సముద్ర సంపదను గురించి విచారించనే లేదు. విచక్షణ లేకుండ అటవీసంపద దోచుకొనబడది. పల్లెటూళ్ళలోని శ్రామికుల ఉత్పత్తి, కళాభివృద్ధికి ఎట్టి చర్యలు తీసుకొనబడక నిర్లక్ష్యం చేయబడ్డవి. నిర్మాణమైన యే కొద్ది భాగాల్లోనూ

మినహా మిగిలిన దేశమంతా 19 వ శతాబ్దారంభంలో మాదిరి ప్రాథమిక దశలోనే ఉండిపోయినది. నిర్మాణమైన భాగాల్లో కూడ, వుత్పత్తి సామాగ్రి వుపయోగించినందున దుస్థితిలోనున్నవి. రవాణా రహదారులు సామాజ్య పరిక్షణకే నిర్మించబడి వుపయోగించబడుచున్నవి. మన విద్యా విధానం గుమస్తాల వుత్పత్తికే నిర్దేశించబడినది. దేశం మొత్తంలో ప్రజాలోగ్య సంస్థాపనలు లేవు. ఉన్న కొద్దివాటిలో కూడ అంతాలోటే. ఏ సంస్థనైనా, నాయకత్వానైనా, యీలోట్లు, భారాలు, ప్రతిబంధకాలు, మన అభివృద్ధి లేమి నాశనం చేయగలవు. మన సంస్థగాని, మన నాయకత్వం గాని, నిర్వీర్యత, నిరాశ, నిస్పృహకు ఎట్టి పరిస్థితుల్లోనూ తావివ్వనందుకు, మనం గర్విస్తున్నాం. మన నాయకత్వంపైన సంపూర్ణ విశ్వాసంతో యింతటి అతిక్లిష్ట పరిస్థితుల నెదుర్కొన్న మన ప్రజాసీకాన్ని చూచికూడ మనం గర్విస్తున్నాం. ఆర్థిక, సాంఘిక రంగాల్లో మినహా మిగిలిన సమస్యల్లో యిప్పటికీ బయటపడ గలిగాము.

గత రెండు సంవత్సరాలనుండి, ప్రభుత్వ, కాంగ్రెస్ నిర్వహణ బాధ్యతలు ఒకే పర్యాయము యీ మార్పుదశలో, వెనుకబడ్డ యీ ఆర్థికవిధానంలో యెన్నో సమస్యలను యెదుర్కొంటూ నిర్వహించడము ఎంతకష్టమో మన మూహించుకొనగలం. వారిపట్ల మనభక్తి విశ్వాసాలను ప్రకటిస్తున్నాం. ప్రభుత్వ నిర్వహణలో వారి మార్గదర్శకత్వం, కాంగ్రెస్ రంగంలో వారి నాయకత్వం లేనిదే క్రమానుబద్ధమైన యీ పురోభివృద్ధి అసంభవమని మనము గ్రహిస్తున్నాం.

పంచవర్ష ప్రణాళిక :

ఇది పంచవర్ష ప్రణాళిక ప్రారంభమైన నాలుగవ సంవత్సరము. ప్రణాళికా సంఘం నెలకొల్పబడ్డ సమయంలో వ్యక్తి స్వాతంత్ర్యం లేని కేంద్రీకృత ఆర్థికవిధానం మనపై న బలవంతంగా రుద్దబడుతుండేమో నని చాల మంది సందేహించారు మరికొందరు ప్రణాళిక కార్యక్రమం, ప్రజాసామ్యం రెండువిరుద్ధ కార్యక్రమాలు అమలుజరపడం అతికష్టమని భావించారు. మూడున్నర సంవత్సరాలు ప్రణాళిక అమలు జరిపిన పద్ధతితో అటువంటి సందేహాలన్నీ మటుమాయమై పోయినవి. నిస్సందేహంగా ప్రణాళికాపద్ధతి అమలు పరచడ మంటే ఒకవిధమైన కంట్రోల్స్ అమలుపరచడ మన్నమాట నిజం. ఇంతగొప్ప ప్రమాణములో ప్రజాస్వామ్యపాలనలో అమలు జరపడం మనదే తొలిప్రయత్నం కావడం నిజం. ఇప్ప టికైన అనుభవరీత్యా యీ క్రిందివిషయాలు నేర్చుకొన్నాం:

(1) బాధ్యతాయుత కేంద్ర పర్యవేక్షణక్రింద మాత్రమే దేశ ములోని సర్వశక్తులను సమీకరించి భారతదేశంలాంటి సువి శాల దేశంలో క్రమాభివృద్ధి పొందటం సాధ్యమాతుంది;

(2) ఇచ్చిపుచ్చుకొనే మనస్తత్వము నెలకొనని పక్షములో పరిపాలనలోగాని, ఆర్థికరంగంలోగాని దేశవ్యాప్తంగా నిర్బంధ రహితంగా సమగ్రప్రణాళిక నమలుజరిపి లక్ష్యసిద్ధి పొంద వచ్చును;

(3) ఈ స్వల్పకాలంలో మనం సాధించిన పురోభి వృద్ధి వల్ల యికముందు దేశవ్యాప్తంగా ఆర్థిక, సాంఘిక అభి వృద్ధిని జయప్రదంగా కొనసాగించగలమనే దృఢవిశ్వాస మేర్పడినది. ఇచట మనం సమావేశమాతున్న ఈ తరుణంలో

కూడ గ్రామీణులనుండి పైవరకు ప్రజాస్వామ్యాభివృద్ధికి సంబంధించి వారిద్వారానే వారి జేశాభివృద్ధికి కృషి చేయించుటకు వృద్దేశింపబడిన ద్వితీయ పంచవర్ష ప్రణాళికను మన ప్రభుత్వం తయారుచేస్తోంది.

1955-56 ప్రథమ పంచవర్ష ప్రణాళికాభివృద్ధి ని వేదిక మీలోచాలమంది చదివేవుంటారు. అది చాల సమగ్రమైన ని వేదిక. ఇతర విధంగా లభ్యమయ్యే దానివివరణలతో మిమ్ములను విసిగించడలచుకోలేదు. మొదటి మూడు సంవత్సరాల లోనే ఆహారధాన్యాల విషయంలో ప్రణాళికాలక్ష్యాన్నధిగ మించింది. పత్తి, నూనెగింజల విషయంలో లక్ష్యసిద్ధిపొందింది. నీటిపారుదల, విద్యుచ్ఛక్తి, సరఫరా స్కీములు త్వరితాభివృద్ధి పొందినవి. దీని ఫలితంగా 26,00,000 యకరాలభూమి సేద్యం లోనికిరావడం, 4,50,000 కిలోవాట్లవిద్యుచ్ఛక్తి అదనోత్పత్తి కావడం జరిగింది. ఈ అభివృద్ధికార్యక్రమంలో మరొక ప్రధాన విషయం, కమ్యూనిటీప్రాజెక్టులద్వారాను, జాతీయవిస్తరణ కేంద్రాలద్వారాను, పల్లెపట్టణ ప్రత్యేకాభివృద్ధి కార్యక్రమం 84,700 గ్రామాలలో 5 కోట్ల 60 లక్షల ప్రజానీకానికి అమలుజరుపబడినది. దీనిలక్ష్యం 1,20,000 గ్రామాల్లోని 7 కోట్ల 90 లక్షల ప్రజానీకానికి అమలుపరచ బడాలి. దీనికివెచ్చించబడిన 6 కోట్ల 90 లక్షల్లో 3 కోట్ల 23 లక్షల ప్రజలవద్ద సేకరించబడడాన్నిబట్టి ప్రజాసహకార మెంతయెక్కువగా యీ ప్రణాళికాభివృద్ధికున్నదో తెలిసికొన వచ్చు. ఈ ప్రాజెక్టులు, కేంద్రాలు యెక్కువమందికి వృత్తులు కల్పించుటకు, అధికోత్పత్తి, సహకార కార్యక్రమాభివృద్ధికి

నిర్దేశించబడవి, ఈ లక్ష్యపరిమితి యింతవరకే కాదు.

అభివృద్ధి కార్యక్రమనిర్వహణ కవసరమయిన సంకల్పాన్ని సృష్టించి, తమంతట సత్వర కార్యాచరణకుపూనుకొనే మనస్తత్వాన్ని ప్రజాసీకంలో సృష్టించడమే దానిముఖ్యోద్దేశము.

భూసంస్కరణలు :

ఇండియాలోని అన్ని రాష్ట్రాలలో భూసంస్కరణలు ప్రవేశపెట్టడానికి తగుచర్యలు తీసుకొంటుంది. మధ్యదళారులను తొలగించడానికి, భూమిపరిమితులను నిర్ణయించడానికి, రైతుల గుణవిమోచనానికి, భూఖండాల నేకీకృతం చేయటానికి, చిన్న, పెద్ద నీటి సరఫరాస్కీములు అమలుజరపటానికి, విత్తనాలు, యెరువులపంపకానికి, అభివృద్ధిచెందిన నూతన వ్యవసాయపద్ధతులు ప్రవేశపెట్టటానికి పంటలరక్షణకు దేశవ్యాపితంగా తగుచర్యలు తీసికొనుటకు ప్రయత్నాలు జరుగుతున్నవి. పారిశ్రామిక రంగంలోకూడ తృప్తికరమైన అభివృద్ధికలిగింది.

ఇంతవరకు మనం అమలు జరిపింది ఆర్థికప్రణాళికకు సంబంధించిన కార్యక్రమం. మన కందుబాటులోవున్న సాధన సంపత్తులతో, యిప్పుడు మనకున్న లెఖిల ఆధారాన్ని బట్టి, యీ పరిస్థితుల్లో యింతకంటే యెక్కువ సాధించడానికి వీలులేదు.

మనము సేకరించిన లెఖిలను కొంతవరకు ఆధారము చేసికొని తక్షణావశ్యకమైన అభివృద్ధిని సాధించడం మన అదృష్టం. ఈ స్వల్పవ్యవధిలో మనకున్న అవకాశాలు, సాధన సంపత్తులను సమన్వయపరచగలగడంకూడ అదృష్టమే. ఇక



మనలక్ష్యం, సామాజికాభివృద్ధిలమధ్య తేడా యేమంటే మన అవసరాలను బట్టిగాక, మనకు లభ్యమైన లెఖుల నాధారముజేసి కొనే ఆర్థిక ప్రణాళికను నిర్వహించాలి ; సామాజికాభివృద్ధి ప్రణాళిక మన అవసరాల ప్రతిపాదికపైనే నిర్ణయించబడుతుంది. ద్వితీయ పంచవర్షప్రణాళిక యిదే ప్రాతిపదికపయివ రూపొందించబడుతుంది. ఆ మేరకు ద్వితీయ ప్రణాళికయే వాస్తవమైనది. ఆర్థిక, సాంఘికావసరాలను తీర్చడానికే యిది తోడ్పడగలదు.

దేశాన్ని పీడిస్తున్న ముఖ్యసమస్యల్లో నిరుద్యోగ సమస్య ఒకటి. ఇది నూతన సమస్యగాదు. గతంనుండి వస్తున్నదే. భారతపౌరులు, స్త్రీ పురుషులకు సమానావకాశాలతో సంపూర్ణజీవనోపాధిని కల్పించాలనే ప్రాతిపదికపైనే ప్రభుత్వ విధానాల నమలుజరపాలనేగాని 30 వ రాజ్యాంగ నిబంధన యేదోఅనుద్దేశ్యంగా, యాథాలాపంగా చేర్చబడలేదు. కేంద్రం రాష్ట్రప్రభుత్వాలు యీ సమస్యనుగురించి అప్రమత్తులైవున్న మన రాజకీయసంస్థ యీ సమస్యపరిష్కార మార్గాల నన్నే పించకుండ తప్పించుకొనజాలదు.

ప్రపంచమంతటా సోషలిస్ట్ విధానంలోను, పెట్టుబడి దారి విధానంలోను ఆర్థికాభివృద్ధికి బహుళ వ్యాప్తంగా చుత్పత్తి, పంపకపు సంస్థలను అభివృద్ధి పరుస్తున్నారు. పాశ్చాత్యదేశాల్లో సాంకేతికాభివృద్ధి, యాంత్రికాభివృద్ధి ప్రాథమిక, మధ్యదశల్లో యెక్కువమంది మనుష్యులకు పనికల్పించడం తగ్గించింది. మూడవ దశలో ఆ దేశాల్లో నిరుద్యోగ సమస్య లేకుండా పోయింది. ఇతర విధాల మనకంటే ఎక్కువ అవకా

శాలుకలిగి మనదేశంకంటె ఈదేశాలు ఒక శతాబ్దం ముందునుండి పరిశ్రమల్ని ప్రారంభించిన విషయాన్ని గమనించాలి. భారతదేశాని కట్టి అవకాశాలు లేవు ఆ విధానాలనే యధాతథంగా అనుసరించలేదు. అందువలన కమ్యూనిస్ట్ పెట్టుబడి విధానాలు మన సమస్యల పరిష్కారాని కుపకరించవు. దీనికి సమానమైన, బలీయమైన మరొక కారణం కూడా కలదు. మన జీవితదృక్పథమే పూర్తిగా భిన్నమైనది. ఆర్థికావసరాలను అలక్ష్యం చెయ్యక పోయినప్పటికీ, ప్రధానంగా మానవుని నైతిక పునాదులపైనే వున్న త సాంఘిక వ్యవస్థ నిర్మాణ మవుతుందని మన విశ్వాసం. ఆచరణరీత్యా ఆర్థిక, సాంఘిక పురోభివృద్ధికి కేవలం భౌతిక భావాలే ప్రధానంగాక, అన్యభావాలు కూడా సహాయపడగలవు. ఈ ప్రత్యేక భాగమేగాక మరొక ఆచరణభాగం కూడా వున్నది. కేవలం అత్యధిక పెట్టుబడులతో లక్షలాది కొరతపనివారికి, నిరుద్యోగులకు పని కల్పించడముతో లక్ష్య సిద్ధికాదు. ఇందుకు పెట్టుబడి అవకాశాలలేమితోబాటు అనేక కారణాలున్నయ్.

కుటీర పరిశ్రమలు :

పైకారణాలవలన ప్లానింగ్ కమిషన్ తో సహా భారతీయులంతా తక్కువ పెట్టుబడులతో సాధ్యమయ్యే కుటీర, చిన్న పరిశ్రమలు దేశవ్యాప్తంగా పెంపొందించాలని కోరుతున్నారు. మన ఆర్థిక దుస్థితి నివారణ చిన్న పరిశ్రమలద్వారా సాధ్యమనే మన సహజ విశ్వాసాన్ని ప్రపంచం గుర్తించగలదు. కేంద్రీకరణ, వికేంద్రీకరణలకు గల తేడాలను గూర్చిన సిద్ధాంత వాదాన్ని తాత్కాలికంగా నైనా కట్టిపెట్టాలి.

తాత్కాలికంగా నన్న నా భావం ఈ విధానం ఫలితాలు పూర్తిగా తేలేవరకు కావలసిన కాలవ్యవధి నిర్ణయించి. చిన్న, కుటీర పరిశ్రమల అభివృద్ధికి మనకున్న సర్వశక్తులను పూర్తిగా సమీకరించి మనం పురోగమించాలి.

కుటీర పరిశ్రమల, చిన్న పరిశ్రమల అభివృద్ధికి ఈ దిగువ చర్యలు తీసుకోవాలని సూచిస్తుంది; (1) ప్రజావసర సరఫరాల నిర్ణయం; (2) ఉత్పత్తి కేటాయింపులు; (2) చిన్న పరిశ్రమల అభివృద్ధి; పెద్ద పరిశ్రమల అభివృద్ధి కట్టుబాటు; (4) భారీ పరిశ్రమలపైన పన్ను విధింపు; (5) ముడిసరకుల సరఫరా; (6) పరిశోధన శిక్షణవ్వగైరాలు భారీపరిశ్రమలకు సంబంధించినంతవరకు గృహ పరిశ్రమల పాత్రలో యేపక్షానికి యెట్టి సందేహాలు లేకుండా చెయ్యాలి. నిరుద్యోగ నివారణకు అత్యంత ప్రధాన స్థానమివ్వడమేగాక, గృహపరిశ్రమలకు కేటాయింపులలో భారీపరిశ్రమలకంటే ప్రధాన స్థానం ఇవ్వబడుతుంది. ఈ సుస్పష్ట విధానం శ్రీ వినోభావే నాయకత్వం క్రింద నిర్మాణాత్మక కృషి సత్వే మన మిత్రుల సందేహాలు తొలగించగలదని నేను విశ్వశిస్తున్నాను. భావశక్తితో సహాయితర సాంకేతిక సాధనాలను చిన్న పరిశ్రమలకు పయోగించగూడదని యెవ్వరూ వాంఛించటంలేదు. మనకున్న సర్వశక్తులను సమీకరించి గృహ పరిశ్రమాభివృద్ధి కోరేవారి బలాలను సమీకరించి కాంగ్రెస్ సంస్థ కృషి చేసిన పక్షంలో నిరుద్యోగ సమస్యను పూర్తిగా పరిష్కరించడమే గాక దేశం నలుమూలల పునర్నిర్మాణ భావాన్ని పదిసంవత్సరాలలో సృష్టించగలదు. ఇది దేశపురోభివృద్ధికి ఎంతైనా తోడ్పడుతుంది.

గృహ పరిశ్రామికాభివృద్ధి కార్యక్రమం యాపాందేవరకు భూసారరక్షణ, అడవుల పెంపకం, చిన్న, పెద్ద నీటిపారుదల, బావుల సీక-ములు, రోడ్ల నిర్మాణ కార్యక్రమాలతో ప్రజానీకానికి పనులు కల్పించబడాలి. దీనితో బాటు దేశంలోని ముఖ్య కీలక పరిశ్రమలు, అనసరమైన, సరుకులు లభ్యం గావడానికి అభివృద్ధి అయ్యేలాగున చూడాలి. సోషలిస్ట్ ఆర్థిక శ్రేయస్సు కొరకు; అత్యవసర జాతీయావసరాల కొరకు, కంట్రోల్ శ్రమ విధింపుకు లోబడి దేశ శ్రేయస్సుకు తోడ్పడే విధంగా వ్రయివేటు పరిశ్రమాభివృద్ధి ప్రోత్సహించ బడాలి.

సామాజిక లక్ష్యాలు :

తక్షణ నిరుద్యోగ నివారణ సమస్యలనుండి సాంఘిక విషయాలకు వచ్చాను. సాంఘిక ప్రజాస్వామ్యం లేని రాజకీయ ప్రజాస్వామ్యం నిరుపయోగమని అందరూ అంగీకరించిందే. సమిష్టికృషి, త్యాగాలు లేనిదే అభ్యుదయం సాధించలేమనేది కూడ అందరూ అంగీకరించినదే. మనమనుకొనే సాంఘిక ప్రజాస్వామ్యమంటే యేమిటి? సమిష్టి సేవా, త్యాగ వాతావరణమెలా సృష్టించడం? గత 40 ఏండ్లనుండి గాంధీజీ రాజకీయ రంగంలో ప్రవేశించినది లగాయతు భారతజాతీయ కాంగ్రెస్ సంస్థ అదే ప్రజాస్వామ్యవిధానాన్ని. ఆచరణలో పెట్టుటకు కృషి చేసింది. అప్పటి పరిస్థితులవలన వారు ఆశించిన పరమావధులైన ఆర్థిక సమానత్వం, సాంఘిక సేవలను సాధించలేక పోయినారు. స్వాతంత్ర్యం సిద్ధించిన తరువాత భారతరాజ్యాంగంలో యీ లక్ష్యవశ్యకతను మళ్ళీ నొక్కి వక్కాణించటం

కేంద్ర, రాష్ట్రప్రభుత్వాలు శాసనాలు, పన్నులవిధానాల ద్వారా పై లక్ష్యసిద్ధికి ప్రయత్నించినవి.

సంస్థానాలలీనీకరణ, జమిందారీలరద్దు, యేట్టేటుసుంకం విధింపు, ఆదాయపు సన్నులసవరణలు, 'బి' రాష్ట్రాల ఆర్థిక సమన్వయ ఒప్పందం, రాజ్యాంగచట్టంలో 31 A ఆర్టికల్ సవరణ, యివన్నీ ఆర్థిక సమత్వాన్ని లక్షించినవే. భారత పౌరులందరికీ సమానావకాశాలు కలిగించనిదే వాస్తవ సమత్వము అసంభవమని కాంగ్రెస్ వాదులమైన మనము ఖచ్చితంగాగ్రహించాలి. ధన, బుద్ధి, విజ్ఞానసంపన్నులైనవారి అంతస్తును తగ్గించాలని మనము కోరుటలేదు. కాని భూముల్లో, ఫ్యాక్టరీల్లో, కర్మాగారాల్లో పనిచేసే కార్మికులకుకూడ సమానాధిక్యత కలుగజేయ్యాలని కోరుతున్నాము. వారికి సమానావకాశాలు కల్పించబడనంతకాలం వారి అంతస్తు పెరుగదు. ఇప్పటి ఆర్థికవిధానంలో అందరికీ సమానావకాశాలు కల్పించబడగలవనుట సాధ్యమా? ఈ విషయం జాతి పురోభివృద్ధికి ముఖ్యము. మన దేశాభివృద్ధికి ముఖ్యాధారం ప్రజాబలం. సమానాధిక్యత, అవకాశాలు కల్పించ గలిగితేనే కార్మికుడు తన శక్తికొలది తోడ్పడతాడు. కొంతకాలం వరకు అసమానత్వమున్నా మన అంతిమలక్ష్యం మానవునికి, మానవునికి వున్న అంతరభేదము నూతన సాంఘిక వ్యవస్థలో పరిమితం కావలెననే సంకల్పం మనలో పెంపొందాలి. వృత్తి కారణంగా అంతస్తులో హెచ్చుతగ్గు లుండకూడదు. ఏదైనా అలాంటి దున్నా కష్టజీవికి ప్రధాన గౌరవస్థానం లభించాలి.

ఆర్థిక అసమానత్వ సమన్వయ తరువాత పరిష్కరించ

వలసినది సాంఘిక అసమానత్వం, గత 30 సంవత్సరాలనుండి యీ విషయంలో మన దృక్పథంలోయెంతో మార్పు వచ్చింది. స్వాతంత్ర్యం సిద్ధించిన తరువాత శాసనాల ద్వారా సాంఘిక విభేదాలు మూలాన్నే చెబ్బితీసినవి. భారతజాతీయతకు, సంకుచిత, కుల, మతతత్వాలకు పోతుకుదరదని గట్టిగనొక్కే నూరి పోయ్యాలి. మత, సాంస్కృతిక భావాలకు అపార్థాలు కలిపించు కొనుటవల్ల కులాభిమాన మేర్పడుతుంది. క్రమేణా యీ మూడూ భ్రష్టం గాకతప్పదు కులతత్వం, మతం, సంస్కృతి, సాంఘిక సమత్వ సిద్ధాంతాలకు భిన్నమైనదై స్వకులాభిమానాన్నధికంచేస్తుంది. వ్యక్తి పరంగా అహంకారం, సంఘపరిమితులోవైరుధ్యం జాతి పరిమితుల్లో విభేదాలకు దారితీస్తుంది. ఏ భారతీయుడు సాంఘికవిభేదాలతో స్వతంత్రభారతదేశానికి గుదిబండగాను, భారతమాత పాదాలకు శృంఖలంగాను పరిణమించాలని కోరడంలేదు. మనలో ప్రతిఒక్కరం రాజకీయ, సాంఘిక ప్రజాస్వామ్యాలు చేతులుకలిపి సమానంగా పురోగమించాలని ఆశిస్తున్నాం. అందువలన యీ కులతత్వ భేదాలను పూర్తిగ నిర్మూలించడానికి కృతనిశ్చయులమై కృషి సల్పాలి. లేనియెడల దేశ ఐక్యతకు హానికరమైన మానసిక అంతర్భేదాలు సృష్టించబడగలవని మనకు తెలుసు. ఇదేవిధంగా సాంఘిక రాజకీయరంగాల్లోకూడా సంకుచిత స్థానికాభిమానాలకు వ్యతిరేకంగా కృషిచేయ్యాలి.

ప్రీ జనోద్ధరణ :

ప్రీల విషయంలో కూడా మనవై ఖరీ చాల మారింది. ఇటీవల ఆమోదించబడిన శాసనాలవలన చట్టసంబంధమైన

చిక్కులు చాలభాగం తొలిగిపోయినవి. దేశములో మహిళా సంఘా లుద్భవించి సాంఘిక సంక్షేమ కార్యక్రమాల్లో సముచిత స్థానాల నాక్రమించి పనిచెయ్యడం ముదావహం. దేశం నలుమూలలను, భారతదేశంలోని ప్రతిగ్రామానికియినా స్వాతంత్ర్య సందేశాన్ని దృఢనిశ్చయంతో వ్యాపింపజేయాలి. సగభాగమైన అస్వతంత్ర మహిళల సర్వశక్తులను భారత పురోభివృద్ధికి వినియోగ పడేలాగున ప్రయత్నించాలి. స్త్రీజానానికి సంపూర్ణ గౌరవాదరణలు, సమానఆర్థిక స్వాతంత్ర్యం కలుగజేయుని యెడల ఆరోగ్యవంతమై, రాణించగల సమాజ నిర్మాణ మసంభవం.

మనలో అధికసంఖ్యాకులైన వెనుకబడ్డ జాతులవారి విషయంలో వారి అభివృద్ధికి విద్యావకాశాలు కలుగజేయుట మొదలైన సమస్త చర్యలు మన ప్రభుత్వం తీసికొంటుంది. మన సంస్థకూడ యీ కార్యక్రమంలో శ్రద్ధతోతోడ్పడుతున్నందుకు నేను సంతసిస్తున్నాను. శతాబ్దాల తరబడి వీరిపట్ల చూపిన అలక్ష్యాల కిప్పుడు మనం పూర్తిగా సహకరించాలి. ప్రభుత్వ సహాయనికెదురు చూడనివారిపట్ల శ్రద్ధవహించి సాధ్యమైన మేరకు, సర్వవిధాల సహకరిస్తే వీలైనంత త్వరలో మంచి పురోభివృద్ధి పొందగలరు.

విద్యా సమస్య కొద్దాం. మనమానించే నూతనసమాజాభివృద్ధికి, వర్గవిభేదాలను తొలగించడానికి, కాయకష్టపు హోదా గుర్తించడానికి, సహకారవిధానాన్నర్థం చేసికొనడానికి, సేవాత్యాగాలను గుర్తించడాని కనువగు విద్యావిధానం మనకుండా అందరం అంగీకరిస్తున్నాం. ఈ విధానానికి బదులు

ప్రాధమిక విద్యావిధానం ఉండాలని మనమంతా అంగీకరిస్తున్నాం. ఈ విధానాన్ని తక్షణం ప్రవేశపెట్టాలి. ఇక దీని విషయంలో తర్జన భర్జన లవసరం లేదనుకొంటాను ఏమాత్రపు జాతీయ శక్తిని వ్యయపరచకుండా మన ముపలక్షించే సాంఘిక వ్యవస్థ మార్పు కనువగు విద్యావిధానం అమలు జరుపబడాలి. మనమాశించే నవసమాజ వ్యవస్థకు తక్షణం పునాదులు నిర్మించాలి. భారతదేశం తన గమ్యస్థానాన్ని చేరుకొనే ప్రయత్నంలో మొదటి మైలురాయివరకు చేరగలిగింది. చాల దూరంవరకు ప్రయాణించ గలిగాం. నూతన విశాలమార్గాన్ని నిర్మించుకొన్నాం. దాని విలువైన ప్రభావం మన కాంగ్రెస్ సంస్థపైనకూడ ప్రసరించక తప్పదు. దేశం పరిమితి మార్పుతో పాటు బాధ్యతలు కూడ పెరిగినవి. ప్రధాన సంస్థ అయివుండి వచ్చిన మార్పులను, నూతన బాధ్యతలను కాంగ్రెస్ గమనించకుండా వుండలేదు.

సుస్థిర ప్రభుత్వావశ్యకత :

స్వతంత్రం సిద్ధించినతరువాత మన ప్రథమ బాధ్యత సుస్థిరప్రభుత్వాన్ని నెలకొల్పడం. అందువలన కాంగ్రెస్ పరిపాలనలో పాత్ర తీసుకొవక తప్పదు. ఇంతపెద్దసమస్య మంచి చెడ్డలప్రభావము కాంగ్రెస్ సంస్థపైన పడితీరుతుంది. కొన్నింటి వల్ల సంస్థకూడా పెరిగింది. మరికొన్నింటివలన సంస్థ ప్రతిష్ఠకు దెబ్బతగిలింది. సహజపరిణామంలో యిదితప్పనిసరి. దీనిని మనం సాహసంతో యెదుర్కోవడ మవసరం.

స్వాతంత్ర్యానికి పూర్వం కాంగ్రెస్ సభ్యులుగ యెవరైనా చేరడానికవకాశం కల్పించబడ్డది. కాని అప్పటిపరిస్థితుల్లో



అత్యధికభాగం కాంగ్రెస్‌లో చేరలేదు. కాంగ్రెస్‌లో చేరక పోయినా అధికసంఖ్యాకుల సానుభూతి, సహకారాలను ధారాళంగా పొందగల్గింది. అట్టివారికీనాడు ప్రవేశాటంకం కలుగజేయజాలం. స్వాతంత్ర్యానంతరం కాంగ్రెస్ సభ్యత్వం సహజంగా పెరిగింది. కాంగ్రెస్‌లో చేరినవారిలో అధికసంఖ్యాకులు వుత్సాహంతోచేరారు. కొందరు తమ కర్తవ్యాన్ని గుర్తించి చేరారు. మరికొందరు కేవలం స్వార్థదృక్పథంతో ప్రవేశించారు. పూర్వపరిస్థితుల్లో శాసనసభా సభ్యత్వాలకు ప్రత్యేకగౌరవ, ప్రతిపత్తులు కట్టిపెట్టబడినవి. కాంగ్రెస్ పార్లమెంటరీ కార్యక్రమంలో పాల్గొనడం వలన స్వాభిమానాలు, పోటీలు, వైరుధ్యాలు తప్పక పెంపొందించబడుతవి. కాంగ్రెస్ ప్రభుత్వాలను యేర్పాటుచేయవలసివచ్చింది. వ్రజాస్వామ్య వ్రభుత్వంలో అనేక విధాల బాధ్యతలు నిర్వహించాలి. అంటే అన్నిరకాల పదవులను చేపట్టడం. దీనివలన కూడా మంచి చెడ్డ ఫలితాలు కలుగుతాయ్.

లోగడ కాంగ్రెస్ వాదులు నిర్వహించిన సాంఘిక నిర్మాణ కృషులలో చాలభాగం ప్రభుత్వబోర్డులు, సంస్థలు, కాంగ్రెస్ తదితర సంఘాలు, నిర్వహణక్రిందికి వచ్చినవి. కాంగ్రెస్ సంస్థ క్రమేపీ రానురాను ఒకపార్లమెంటరీ పార్టీ క్రింద తయారై ప్రధానంగా విధానాలను నిర్ణయించడం, ఎన్నికలు జరుపడం, ప్రభుత్వాన్నో లేక పక్షాన్నో నడపడానికే పరిమిత మవుతుందనే సందేహం కొంతమందికి కలుగుతుంది. అందువలన మనసంస్థ నిర్వహణ, తదితర కొన్ని అంశాలను గురించి ఖచ్చితంగా చెప్పవలసి వచ్చింది.

కాంగ్రెస్ అంటే యేమిటి? పరతంత్ర మానవకోటి హృదయవేదన వ్యధాపూరిత హృదయంనుండి ఆవిర్భవించి వెలువడిన కన్నీటిబాట్టు: కొన్ని బలహీనతలవలన మనజాతి విదేశీయుల కుయుక్తుల దోపిడీవిధానానికి బలయినది. ఉక్కు సంకెళ్ళ బంధవిముక్తికెంత శీఘ్రంగా ప్రయత్నించిందో కాంగ్రెస్ కు అంత వేగంగా, దృఢంగా, శారీరక బాధలు, మానసికాందోళన అధికమై ఇకపై నెంతమాత్రం దైహికంగా, మానసికంగా భరించలేనంత బిగువుగా బంధించబడదీ. ఆ కన్నీటిచుక్కలు కాలువయై, ఆకాలువ ప్రవాహమై, ఆప్రవాహం గంగా బ్రహ్మపుత్రానదులై తరాల తరబడి పేరుకొని పోయిన పాపాలు, బలహీనతలు ఆప్రవాహాల్లో ప్రక్షాళనంచేసి, భారతజాతి నేకముజేసి, హరి హృదయాలకు నూతనోత్సాహ, వికాసాలను కలుగజేసి పవిత్ర ఐక్యతతో వారిప్రియమైన గమ్యస్థానాన్ని చేరుకొనుటకు వారిని సిద్ధసంకల్పులను చేసింది. ప్రపంచ చరిత్రలో యిదొక అద్వితీయ మహాశక్తిగా పరిణమించింది. యావత్ప్రపంచం విని ఆచరించేలాగున, యీ నిర్మల, నిరాయుధ సైన్యాలు నలుమూలలు యీ మహత్తర సందేశాన్ని వ్యాపింపజేశారు. ఇట్టి సందేశాన్ని యెప్పుడో చాల అరుదుగాగాని వినియుండలేదు. భయాన్ని పోదోలి అచంచల ధైర్యవిశ్వాసాలతో సత్యంకొరకు ప్రేమా, హింసలనే ఆయుధాలతో పోరాటాలు సాగించేలాగున చేయడమనేదే యీ సందేశం. అంతిమవిజయాన్ని ప్రేమా, హింసలతో పొందవచ్చుననే అమేయ ప్రేమ శక్తిలో విస్వాసమే దీని పర్యవసానం.

మన మనమాన త్యాగం చేయవలసి వచ్చినట్లు

బాహ్యదృష్టికి గోచరిస్తుంది. కాని వాస్తవాని కది మిగిలిన  
 వాటికంటె యెంతో సులభమైన పోరాటం. మన పోరాటం  
 నిరాయుధమైనందు వలన ప్రత్యర్థి సైనిక బలాన్ని ధిగమించ  
 గలిగింది. ఇది బహిరంగ వుద్యమం కావడంవల్ల కుట్రలను,  
 మాయోపాయాలను భగ్నం చేసింది. ధర్మ సమ్మతమైనందున  
 శత్రువు నైతికశక్తిని పటాపంచలు చేసింది. దీని సైన్యము,  
 ప్రత్యర్థి కుతంత్ర సైన్యాన్ని, కుట్రలను, నైతిక బలాన్ని  
 విఛిన్నం చేయడం వలన పూర్తిగా దెబ్బతినడం జరిగింది.  
 అయినా వారు కొన్నాళ్ళు పాటు మనగలిగారంటే వాటిబలం  
 చేత గాక, మన బలహీనతవలన, అసమగ్ర సన్నాహంవల్లనే.  
 ప్రత్యర్థిపై నింతగ పనిజేసిన దీని ప్రభావం మనపై నెలా  
 ప్రసరించింది? ఇదేమనకు యీనాడు ప్రధానం. ఇంద్రజాలశక్తి  
 వలె అనూహ్యంగా మన హృదయాల్లో నవజీవం ప్రవహిం  
 చింది, మన నాడుల్లో నూతనరక్తం ప్రసరించింది, నూతనశక్తి  
 మన మనస్సుల నావరించింది, మన అంతరాళాల్లో నవవికాసం  
 వెల్లివిరిసింది. దీని ప్రభావం వ్యక్తుల అంతస్సునుబట్టి కొద్దిపాటి  
 తేడావున్నప్పటికీ నవ్యవికాస, నూతనోత్తేజంతో మనలను అతి  
 సులభంగా వశపరచుకొన్నది. పాత అలవాట్లను మరిచి  
 పోయి పవిత్ర ప్రవాహంలో ముందుకు కొంపోబడ్డాము.  
 నెలలు, సంవత్సరాలు, డశాబ్దాలు గడచినా దై నందితం నిత్య  
 నూతనంగా భావిస్తున్నాం. కొన్ని సందర్భాలలో మన మళ్ళీ  
 నటించేది ప్రపంచం మన ముందించిన వస్తువులు, గత సుఖ  
 జీవితాన్ని తలపోసుకొంటుంటాం; కాని యీ భావం మనకేం  
 మాత్రమే. ఉద్యమ సందేశం మనలో బలీయమైన, అతిశక్తి

వంతమైన, నిర్నిరోధమైన ఆకాంక్షను సృష్టించింది. ఒకరకంగా అది మనలను పరీక్షలకు గురిచేసింది. అట్టి పరీక్షను కాంగ్రెస్ వాదులం ఎల్లప్పుడు ఆహ్వానిస్తాం, దాని ఫలితం నిశ్చయం. అంతః ప్రబోధబలంతో అనుదిన మభివృద్ధి చెంది ఆత్మశక్తి దినదిన ప్రవర్ధమానమైంది. గాంధీజీ సందేశ మీ విషయంలో సుస్పష్టంగానే వుంది. ఆత్మశక్తి పెంపొందించుకొనడంపైనే మన విముక్తి ఆధారపడివుంది. అదొక ఆత్మసాక్షాత్కార పద్ధతి వంటిది. అది స్వవిముక్తికి జరిపే పోరాటం. ఆ శక్తిని పొందగలిగిననాడు మన స్వాతంత్ర్యాభివృద్ధుల గమ్యసాధనలో ప్రపంచములో యే శక్తి మనలను అడ్డలేదు.

ఈ సందేశం కేవలం రాజకీయవిముక్తికి, కేవలం బాహ్య గోచరమైన ఆర్థిక, సామాజిక మార్పులకే పరిమితంకాదు. అది మానవుని మానసికంగా సర్వస్వాన్ని సంపూర్ణంగా మార్చి వేయడానికే వుద్దేశించబడ్డది. నూతన సాంఘికాభివృద్ధికి, మన సమాజవ్యవస్థకూ అట్టి మార్పేబలమైన పునాది కాదగింది.

ఇది ఆచరణలో చాలకష్టంగా కనుపిస్తున్నది. కాని చిత్తశుద్ధికో, విశ్వాసంతో ఆచరించినప్పుడల్లా యెంతో సులభంగా కనుపించింది. ఇది మనలను, మన విదేశపాలకులను, సంస్థానాధీశులను మార్చివేసింది. మార్పుతప్పనిసరి అనేవిషయం గుర్తింపజేసే సున్నిత వాతావరణం సృష్టించింది.

ఈ సందేశం ప్రధానంగా భారతీయులకే యివ్వబడినా, ప్రపంచానికంతటికీ ప్రయోగకరమైనదే. పరాధీన ప్రజలకు పూర్వం, యిప్పుడుకూడ యిదే అశాశ్వత. అహింసాత్మక

జీవనానికి దొకటే న్యాయ, ధర్మ ఆయుధమని అనేక పర్యాయాలు ఋజువుచేయబడింది. అణగద్రొక్కబడి దోపిడికి గురియైనవారి అంబులపొదిలో ధర్మరక్షణాయుధమిదొక్కటే. ఈ సందేశం నూతనమైందికాదు. ఏసుక్రీస్తు, మహమ్మద్, జురాస్టరు, బుద్ధభగవానుడు, కణ్ఘ్యాషియన్ మొదలైనవారంతా యిదే సందేశాన్నిచ్చారు. ప్రపంచపరిస్థితుల్లో తేడానుబట్టి ప్రయోగంలో కొంతవరకు మార్పులు కలిగినవి.

మహాత్మునిసేవ :

ఈ సందేశసృష్టికర్తలైన మహాత్మాజీ జీవితచరిత్ర భారతదేశంలోని పసిపిల్లలకందరికీకూడ తెలియును. ఈ సందర్భంలో నేనొకవిషయాన్ని ఖచ్చితంగా చెప్పదలచాను. ఈ సందేశకర్తమహాత్మాజీ గొప్పవిద్వాంసుడుగాడు, కనీసం విద్వాంసుడుకాడు, వేదాంతికాడు. రాజకీయ చతురుడుగాడు. సామాన్యమధ్యతరగతి కుటుంబంలో జన్మించాడు. తనఆభిప్రాయాల్లో తన అచంచలవిశ్వాసమే తనకున్న ఆస్తి. సాధారణ స్త్రీ పురుషులపైన అతిశక్తివంతమైన దాని ప్రభావపరిణామంగమనిస్తే అది దైవికచర్యగ తోచగమానదు. మహాత్ముని దివ్యప్రబోధం ఆశాపాశాలకు, అసత్యాలకు లొంగక తద్వ్యతిరేకతలను సహితం కరిగించగలిగినంత శక్తివంతమైన ఆత్మ శక్తినిపెంపొందించింది.

మహాత్ముడొక ఆదర్శవాదికాడు. గుజరాత్ రాష్ట్రంలో వ్యాపారీలని పేరుబడిన వంశంలో జన్మించాడు. తనకీప్రపంచ వ్యవహారాలతో సంబంధంలేదని తప్పించు కుతిరిగేవాడు గాని, పట్టించుకొనకుండా ముక్కుమూసుకొని కూర్చునేవాడుగాని

కాదు. ప్రపంచంతో అత్యంత సంబంధంగల విషయాచరణ విషయంలో సంపూర్ణవిశ్వాసం కలవాడు. ఆయన బోధలు ఆధ్యాత్మిక సమస్యలకు, ప్రపంచసమస్యలకు సమాన ప్రయోగార్హములు. ఆయన సిద్ధాంతం నిరాశ, సందేహాలమమయంగాదు. నిర్మాణాత్మకమైన చైతన్యసవంతి. సర్వవిధాల నిరాశ జెందిన ప్రజాసీకాన్ని సమీకరింపచేయగలిగింది. పునరీవిత ఆశలతో ద్విగుణీకృతశక్తితో కార్యోన్ముఖుణ్ణచేయగలిగింది. ఆయన సిద్ధాంతం దేశరాజకీయ స్వాతంత్ర్యానికే పరిమితం గాదు. ఆర్థిక, సామాజిక, ఆధ్యాత్మిక స్వాతంత్ర్యాలనుకూడ యిముడ్చుకొంది. ఆయన వృద్దేశించినలక్ష్యం ప్రజాస్వామ్యమన్నారు. అయితే ఆయన ప్రజాస్వామ్యం అత్యధిక సంఖ్యాకుల అత్యధిక శ్రేయస్సుకేగాక, సర్వమానవజాతికివర్తించేది. మానవుని సహేతుకావసరాలు తీర్చివేడే యే సంఘము శాంత్యాభివృద్ధులు పొందలేదు. భారతావని పాఠ తంత్ర్యబంధనలో వున్నప్పుడు, దాస్యవిముక్తికి పోరుసల్పే దినాల్లో సంఘములోని కట్టకడపటి వ్యక్తి వృద్ధరించబడాలనే ఆశయంనుంచి ప్రతిభావంతమైన ఆయన నిర్మాణ కార్యక్రమం ద్వారా గాంధీజీ దీనజనోద్ధరణ కార్యక్రమం ఆచరించారు. ఖద్దరు, అస్పృశ్యతా నివారణ, తదితర నిర్మాణకార్యక్రమం యీ ఆశయంతో ఆచరించినవే. విశుద్ధసాధనావలంబనవల్లనే విశుద్ధలక్ష్యం సిద్ధించగలదు. తన కత్యంతప్రియమైన సత్యాహింస సిద్ధాంతాలను స్వాతంత్ర్య సంపాదనకు విడనాడవలసి వచ్చినచో ఆయనట్టి స్వాతంత్ర్య న్నెంతమాత్రము ఆకాక్షించరు. ఆయనట్టి విస్పష్టసిద్ధాంతాల నమలుపరిచి, సేవ, త్యాగము, నిరాడంబర

ప్రజాసేవలతో విభిన్ననర్తాల మధ్య ఐక్యత సాధించే మార్గ దర్శియై కాంగ్రెస్ సంస్థద్వారా జయపరంపరలను సాధించారు. భారతజాతి పునరుజ్జీవనానికి తన కాత్మీయమైన కాంగ్రెస్ ను సాధనగ వ్రవయోగించారు. రాజకీయాధికారం రాక తప్పదు. పూర్వంమాదిరి మన సత్త్వాలు పరిశుద్ధంగా వుండాలి. మన కధికారం మిప్పటిమాదిరి సంక్రమించవచ్చు. ఆ అధికార మెందుకు ద్వేషించబడిందో దానికే వినమ్రత, సేవాపరత్వాలను వినియోగపరచాలి. ప్రభుత్వ బాధ్యతలకు వెలుపలవుండి, కాంగ్రెస్ సంస్థ ప్రజాసేవలతో నె వుండి సేవా, త్యాగాలతో యెప్పటివలె తన విద్యుత్త ధర్మాన్ని దీక్షతో సాగించాలి. నైతిక బాధ్యతలు యేర్పడినందువలన కాంగ్రెస్ యెన్నికలలో పాత్ర తీసికోవలసినదే. కాని యెన్నికలు లక్ష్యానికి సాధన మాత్రమే. ప్రజాస్వామ్య పాత్రను గురించి, ప్రజాస్వామ్యంలో నిర్వహించబోయే వారి పాత్రను గురించి, యేవిధంగా ప్రజా స్వామ్యాన్ని బలపరచగలరో ప్రజాసేవకానికి బోధించడమే యెన్నికలలో కాంగ్రెస్ వారి ముఖ్యోద్దేశం. కాంగ్రెస్ కు యెన్నికలే ప్రధాన లక్ష్యం కాదని గుర్తించగలిగినప్పుడే అట్టి నిర్మల వాతావరణ మేర్పడుతుంది. కాంగ్రెస్ ప్రజాసేవ ప్రబోధము దీక్షతో కొనసాగించినయెడల తత్ఫలితంగా యెన్నికల సమయంలో కాంగ్రెస్ కు అత్యంత గౌరవం, పూర్తి స్థానము గాకపోయినా సమచిత స్థానం లభించగలదు.

ప్రభుత్వ యత్రాంగ ప్రాముఖ్యాన్ని మనం తగ్గించుట లేదు. భారత ప్రజల క్రమాభివృద్ధికి తోడ్పడగల సుస్థిర ప్రభుత్వం నెలకొల్పడం విషయంలో మన బాధ్యతను గ్రహిం

చాము. ఇతరుల చేతుల్లోకంటే జాతీయ కాంగ్రెస్ చేతుల్లో ప్రజాప్రభుత్వ యత్రాంగం ద్వారా ప్రజాశయాలను అధిక శక్తి, నైపుణ్యాలతో సాగించవచ్చునని మనం గుర్తించాము. దీనితోపాటు మనమింకెంతో చెయ్యాలని కూడ గ్రహించాలి. అది కాంగ్రెస్ సంస్థ హయాంలోనే సాధ్యపడగలదు.

ఇతరదేశాలు సాంఘిక, ఆర్థికాభ్యుదయాలెలా సాధించు కొనగలిగాయో మనకు తెలుసు. తన భవితవ్యాన్ని తాకట్టు బెట్టడం ద్వారా యేదేశమూ అభివృద్ధి పొందలేదు. ఎట్టి అభివృద్ధి చెందక చాలవెనుకబడ్డ దేశం మనది. మనదేశాభిమానమే ప్రధానంగా మనం చాల నిరాడంబర జీవితాన్ని అలవరచుకోవాలి. మనం ప్రతి అణా కూడ బెట్టి మనదేశాభివృద్ధి కార్యక్రమానికి తోడ్పడాలి. ఐచ్ఛికంగా మనం కాయ గట్టంచేసిగాని, బుద్ధిబల ముపయోగపరచిగాని అభివృద్ధికితోడ్పడాలి. అలా కూడ బెట్టిన సంపదను ఆర్థికరంగం ప్రాథమిక, మధ్య దశల్లో అభివృద్ధి కుపయోగించాలి, ప్రజాచైతన్య మెక్కువైన కొలది అన్ని రంగాల్లోనూ సమానాభివృద్ధి పొందని యడల ప్రజాస్వామ్యానికి ప్రమాదం వాటిల్లగలదు.

కమ్యూనిటీ ప్రాజెక్టులు :

మనకమ్యూనిటీ ప్రాజెక్టులు, జాతీయ విస్తరణకేంద్రాలు, గాంధీఘర్ మొదలైన వాటిని నిర్వహించాలి. మనదేశాభివృద్ధిని కోరడమేగాక, మనం కాంక్షించే సాంఘిక పద్ధతులపైనే అభివృద్ధి చెందాలి. భూదానోద్యమ సంపూర్ణ ప్రభావాన్ని కూడ మనం విస్మరించరాదు. మానవహృదయ పరివర్తన కదాక ప్రయోగము. మానవుల మనస్తత్వాభివృద్ధికి,



అంతశక్తి పెంపుదలకు చివర కదే సాధనం కాగలదు. మనః పూర్వకంగా బలపరచడమే గానుండ ఆ వృద్ధ్యమంలో లీనమై పోవడంకూడ అవుసరము


నిర్మాణ కార్యక్రమంలో శక్తివంతంగా నిర్మాణమైన సంస్థే ప్రజాప్రభుత్వానికి పూర్తి సహాయకారి కాగలదు. అహింసాత్మక విప్లవానికి రెండే ఆయుధాలున్నవి. ఒకటి ఆశయాత్మకం. రెండవది ఆచరణాత్మకం. ఆశయాత్మకం సేవాత్మాగాలతో మన అంతశ్శక్తిని అభివృద్ధిచేసుకోవడం. ఆచరణాత్మకం నిర్మాణ కార్యక్రమంద్వారా జనసామాన్యంతో కలిసిపోయి మనం కాంక్షించే సాంఘికవ్యవస్థకు వారిని సుముఖులుగా చేయటం. ఖాదీ, చెరఖాద్వారా సమైక్యతను సాధించాలి. మనకు సంతృప్తికరంగా సంపూర్ణాభివృద్ధిపొందాలంటే గాంధీ మహాత్ముని నిర్మాణకార్యక్రమంలోని చరఖా, ఖాదీ, తదితరంశాలను నిర్లక్ష్యం చేయలేము. మహాత్ముడు మనకు చూపిన ఆదర్శాలు సంపూర్ణంగాకాక, కొన్ని నిదర్శనాలేచూపించాడు. ప్రపంచమంతా విప్లవవాతావరణంతో నిండియున్నట్లు మన దేశముకూడ విప్లవమార్గాన్నే పురోగమిస్తున్నది. అయితే మన విప్లవమార్గం భిన్నమైనది. భారతానని స్థిరసంవత్సరాలతో పురోగమించడమేగాక మిగిలిన పీడితప్రపంచానికి ఆశాజ్యోతి కావాలంటే మనవిప్లవచక్రపరిభ్రమణం సంపూర్తి కావాలి. అట్టి విశాలదృక్పథంతోనే భారతవిప్లవాన్ని కొనసాగించాలి. అట్టి ఆపవిత్రాశయంతోనే ముందుకు నడుద్దాం.

( ఆవడికాంగ్రెస్ అధ్యక్ష పదవిని స్వీకరిస్తూ యిచ్చిన వుపన్యాసం )

అనువాదం : ఆలూరి నారాయణరావు.

అరువదవ. కౌంగ్రెస్ మహాసభ

తీర్మానములు



మట్టి - కాంక్రీట్ తో తయారైన హీరా కుడ్ డామ్ ప్రాజెక్టులోని  
ఒక భాగం. 1956 జూలై నాటికి పని పూర్తవుతుంది.

### 1. సానుభూతి :

ఈ కాంగ్రెస్ మహాసభ, గత సమావేశానంతఃనింత వరకు స్వర్గస్తులైన 48 భారతనాయకులకై, కాంగ్రెసు సేవకు లకై అమితవిచారాన్ని తెలియజేస్తోంది.

### 2. సోషలిస్ట్ సమాజవ్యవస్థ :

కాంగ్రెస్ నిర్మాణసూత్రాలలోని మొదటి ఆర్టికల్లో నుదహరించిన, ఆశయాలనూ, భారతరాజ్యాంగ పీఠికలోను, ప్రభుత్వ విధానపు మార్గదర్శక సూత్రాలలోను వివరించిన లక్ష్యాలనూ నాధించడంకోసం, సోషలిస్ట్ సమాజవ్యవస్థాపనా పథకాన్ని తయారుచేయవలసివుంది. ఇందు, ప్రధానోత్పత్తిసాధకాలు, సమాజ యాజమాన్యాన లేక అజమాయిషీలోవుంటాయి. ఉత్పత్తివేగంగా అధికతరం చేయబడుతుంది. జాతీయ సంపద న్యాయంగా పంచబడుతుంది.

### 3. భారతదేశంలో విదేశస్థావరాలు :

భారత దేశములోని ఫ్రెంచి స్థావరాలు ఇండియన్ యూనియన్ లో విలీనమవుటను కాంగ్రెస్ ప్రమోదముతో గమనించింది. భారతరిపబ్లిక్ పౌరులుగను, విశాల భారత కుటంబములోని సభ్యులుగను, ఈ స్థావరీయులను కాంగ్రెస్ మనఃపూర్వకముగా ఆహ్వానిస్తూన్నది. వారి పురోగమనాన్ని, అభివృద్ధిని హృదయపూర్వకముగా వాంఛిస్తున్నది. చారిత్రాత్మకమైన యీ మార్పు, ఫ్రెంచిరిపబ్లిక్ తో స్నేహపూర్వక

మైన ఒడంబడిక ద్వారా జరిగింది. అది కాంగ్రెస్ కు మరింత ఆహ్లాద కారణము. పునుచ్చేరిలోని ఫ్రెంచి సంస్కృతి పరిరక్షింప బడుతుందని, అది భారత సంస్కృతి సాభాగ్యమునకు దోహదం చేస్తుందని, మనప్రభుత్వమిచ్చిన వాగ్దానాన్ని కాంగ్రెస్ ఆమోదిస్తున్నది.

2. భారతదేశములోని పోర్చుగీస్ స్థావరాలుకూడ, త్వరలో ఇండియన్ యూనియన్ లో విలీనమై, ఆ స్థావరీయుల చిరకాలవాంఛితాన్ని పరిపూర్తిచేస్తునని, తద్వారా, భారతదేశ రాజకీయసమగ్రత సాధించబడుతుందని కాంగ్రెస్ విశ్వసిస్తున్నది.

4. అంతర్జాతీయ వ్యవహారాలు :

ప్రపంచ వ్యవహారాల్లో యీ మధ్య జరిగిన సంఘటనలు కొన్ని, అంతర్జాతీయ ఉద్రిక్తతను కొంతవరకు తగ్గించి నందుకు కాంగ్రెస్ సంతసిస్తున్నది. ఈ విధానమొకనూ కొనసాగింపబడి, అంతర్జాతీయ సంబంధాలలో, మరికొంత మంచి జరుగుతుందని ఆశిస్తున్నది. ఇండో-చైనాను గురించి జరిగిన జనీవా ఒడంబడిక, గత యేడు సంవత్సరాలనుండి జరుగుతున్న యుద్ధాన్ని ముగింపు చేయడమే గాకుండా, ఈ తరంలో మొదటిసారిగా ప్రపంచం మొత్తంమీద యెక్కడా పోరాటంలేని, పరిస్థితిని కలుగజేసింది. ఈ ఒడంబడిక ఆగ్నేయాసియాలోని ఈ ముఖ్యమైన ప్రదేశంలో శాంతిస్థాపనకు దారితీస్తుందని నమ్ముతున్నది. భారతదేశము, కెనడా, పోలండ్ లతో కలిసి, ఇండో-చైనాలో గురుతర బాధ్యతలను స్వీకరించింది. అంతర్జాతీయ పర్యవేక్షక సంఘ మచట నిర్వహిం

దిన సంతృప్తకరమైన వనికి కాంగ్రెస్ సంతసిస్తూ, బయటి నారి నిర్భంశముగాని, ప్రవేశము గాని లేకుండా ఈ దేశముల భవిష్యత్ జనీవా ఒడంబడికలో నుదహరించినట్లు, ఆ యా దేశముల చేతనే పరిష్కృత మాతుందని ఆశిస్తున్నది.

2. కొరియాలో యుద్ధము ముగిసినను, శాంతి యింకా అదృశ్యంగానే వుంది. అంతర్జాతీయ పరిస్థితిలోని ఈ మహా ప్రవేశకారణము మరింత విస్తృత సంఘరణము చారిత్రీయ కుండా వుండాలంటే కొరియాలో శాంతిస్థాపన జరగాలి. తన్నూలంగా ఆసియాలోను, ప్రపంచంలోను నిలకడయైన పరిస్థితి యేర్పడుతుంది. అందుచే కొరియా సమస్య శాంతి యుతముగా పరిష్కారము కావడాని కనువగు రాయబార సంభాషణ లింకను కొనసాగింప బడతవని కాంగ్రెస్ ఆశిస్తున్నది.

3. పశ్చిమఖండాల్లోని అగ్రదేశాలు కొన్ని, ఆగ్నే యాసియాదేశాలు మరికొన్నికలసి, ఆగ్నేయాసియా రక్షణ సంస్థకు స్థాపించడం విచారకరమైన విషయం. ఈ సంస్థా స్థాపన ఆ ప్రదేశాలకు మరింత ప్రమాదకరపరిస్థితిని తెచ్చిపెడు తుంది. ప్రచ్ఛన్న యుద్ధవాతావరణాన్ని యిది వృద్ధిచేస్తుంది.

4. ఇరుగు పొరుగు దేశాలమధ్యా, నిజానికి, ప్రపంచం లోని అన్ని దేశాలమధ్యా, స్నేహపూర్వక సహకారమూ, ఒకరినొకరు అర్థంచేసికోవడమూ వున్నప్పుడు మాత్రమే నిజ మైన శాంతి స్థాపన కవకాశం కలుగుతుందని కాంగ్రెస్ నమ్ము తూన్నది. భారత, చైనా, బర్మాదేశాలు కలసి ప్రకటించిన, యీ మధ్య భారత, యుగోస్లేవియాదేశాలు వునరుద్ఘాటించిన

‘పంచశీల’ సూత్రాల ప్రకారం అంతర్జాతీయ సంబంధ బాంధవ్యాలు సరిదిద్దబడాలి. ‘పంచశీల’ సూత్రాలను కాంగ్రెస్ సంతోషంతో ఆమోదిస్తున్నది. ఇవి అంతర్జాతీయ వ్యవహారాల్లో భారతదేశ దృష్టాంతమును ప్రతిబింబిస్తున్నవి. అవి సమిష్టి యుద్ధానికి బదులు సమిష్టి శ్రేమానికి ప్రధాన్యతను తీసికొనివస్తుంది. ఈ పంచశీల సిద్ధాంతము లాభారముగా, శాంతియుత సహజీవనం స్థాపించబడాలని కాంగ్రెస్ అభిప్రాయపడు తూన్నది. నాగరికత విచ్చిన్నంగాకుండా నిలబడాలంటే ప్రస్తుత పరిస్థితులలో యీ మార్గంకంటే గత్యంతరంలేదు.

5. చైనాకు ఐక్యరాజ్యసమితిలో, దీర్ఘకాలంనుండి ప్రవేశంలేకుండా చేయడం చాల సంతాపకరమైన విషయము. ఇది ఆసియాలోను, ప్రపంచంలోను, శాంతిస్థిరత్వా లను దెబ్బతీస్తుంది. ఈ వర్తమాన వత్సరములోనైనా, చైనా ఐక్యరాజ్యసమితిలో తన అర్హతనాన్ని పొందుతుందని కాంగ్రెస్ గాఢంగా ఆశిస్తున్నది.

6. ఆఫ్రికా, ఆసియా స్వతంత్రదేశాల సమావేశాన్ని యేర్పాటుచేయడానికి గతవరం కొలంబో సమావేశంలో ఇండోనేషియాచేసిన సూచనను కాంగ్రెస్ ఆమోదిస్తూ, ఆ సమావేశం జయప్రదం కావాలని కోరుతున్నది.

7. ఆటం, హైడ్రోజన్ బాంబుల ఉత్పత్తి, ప్రపంచ శాంతికి, నాగరికతకు మహాప్రద్రవ కారణమైంది. హైడ్రోజన్ బాంబుల ప్రయోగం సహితము మనకింకా సంపూర్ణంగా తెలియరాని వాని ఫలితాలవల్ల, అఖిల ప్రపంచాన్ని భయ పెట్టి మానవజీవితానికి, నాగరికతకు, శాశ్వత నష్టాన్ని

తెచ్చిపెడుతోంది. సాగరికతను వినాశంనొంది వరిరక్షించాలంటే, ఆటం, హైడ్రోజన్ బాంబుల వుత్పత్తి, వాటి ఉపయోగమును, పూర్తిగా నిషేధించడమే గాకుండా, సమిష్టి వినాశనాన్ని కలుగజేసే తదితర పరమాణు ఆయుధ పరికరాలను కూడా పూర్తిగా నిషేధించాలి. ఈ ప్రయోగాల నరికట్టవలసినదిగాను, ఐక్యసమితి తాలుకు నిరాయుధీకరణ సంస్థ యీవిషయాన్ని తక్షణం పరిశీలించవలసినదిగాను కాంగ్రెస్ కోరుతున్నది. ఈ అణ్వస్త్ర, పరమాణు ఆయుధముల, పుష్కల ప్రయోగముల యొక్క ఫలితాల శాస్త్రోక్త విశదీకరణకు తగు సత్వర చర్యలు తీసికొని ప్రజాబాహుళ్యం, నేటి యుద్ధోపద్రవాలను గుర్తించేటట్లు చేయాలని కాంగ్రెస్, ఐక్యరాజ్య సమితికి సూచిస్తున్నది.

8. భారతప్రభుత్వపు విదేశాంగ విధానాన్ని కాంగ్రెస్ పూర్తిగా హర్షిస్తున్నది. ఒక దేశముయొక్క జాతీయవిధానము, అంతరంగిక వ్యవహారములు కట్టుదిట్టముగా నున్నప్పుడే, ప్రపంచ శాంతి గమ్యానికి చేరే సరియైన మార్గాన్ని, దృఢధాన్ని అది కలిగియున్నప్పుడే, ఆ దేశముయొక్క విదేశాంగ విధానము కూడా జయప్రదమవుతుంది.

5. ఆర్థిక విధానము :

దేశ ఆర్థికపరిస్థితులలో కలిగిన అభివృద్ధికి, పంచవర్ష ప్రణాళికలోని చాల హంశములు అంచనాలను మించి జయప్రదముగా నిర్వహింపబడి నందులకు కాంగ్రెస్ తన సంతృప్తిని తెలియపరుస్తున్నది. ప్రత్యేకముగా ఆహారధాన్య పరిస్థితులలో, నధీలోయ ప్రణాళికలలో సాధింపబడిన అభివృద్ధికి



సంఘానాన్ని తెలియజేస్తున్నది. ఇవి ఉదాత్తాశయాలకేగాక, ఘనకార్యాలకు కూడ చిహ్నములు. ఘనమారు యెనుబదివేల గ్రామాల్లో అయిదుకోట్ల ప్రజాసేవకం మధ్య అమలుజరుపబడిన జాతీయ విస్తరణ సేవా ప్రణాళికలలోను, కమ్యూనిటీ ప్రాజెక్టులలోను సాధింపబడిన పురోగమనాన్ని కాంగ్రెస్ సంతృప్తితో గమనించింది. ఈ బృహత్కార్యమూ, యావత్తు గ్రామీణ భారతదేశముయొక్క స్వభావ, స్వరూపాలలో ప్రధానమగు మార్పులను కలిగించేదైవుంది. ఈ అభివృద్ధి శిక్షణపొందిన ఉద్యోగుల ద్వారానే గాక, ఆ యాప్రణాళికల యెడ ప్రజలు చూపిన సహకారమువల్లనూ సాధింపబడింది.

2. ఈ విధంగా సాధింపబడిన పురోగమనం భారత ప్రజల సర్వతోభివృద్ధికే ప్రధానమైన పునాదిని వేయకలిగింది. పంచవర్ష ప్రణాళికయెడ ప్రజలు చూపుతున్న ఆసక్తివలనను, దేశం నలుమూలలలో రేకెత్తిన సాంఘికచైతన్యం వలనను యీ విషయం విదితమౌతున్నది. అధికోత్పత్తి, జీవన గరిష్ట ప్రమాణం, నిరుద్యోగ నిర్మూలనం రానున్న పది సంవత్సరాలలో మనము సాధించవలసిన ఖచ్చితమైన ఆశయముగా పెట్టుకొని, ఆర్థిక, సాంఘికస్థాయిలలో పురోగమించవలసిన తరుణ మాసన్నమైనది శ్రేయోరాజ్యం, సోషలిస్ట్ ఆర్థిక విధానం మన జాతీయ ధర్మములై వున్నవి. జాతీయాదాయము బాగా పెంపొందించడం, వస్త్రాత్పత్తి యెక్కువ చేయడం, నిరుద్యోగ సమస్యను పరిష్కరించడం ద్వారానే యిది సాధించబడగలను. అందుచే మన ఆర్థికవిధానం, అధికోత్పత్తి, సమపంపిణీలనే ఆశయాలుగా కలిగివుండాలి.

3. ప్రజల భౌతికావసరాలను దేశములోని ఉత్పత్తి మూలంగా తీర్చాలి. దీన్నే మనద్వితీయ పంచవర్షప్రణాళిక దృష్టిలో నుంచుకోవాలి. ఇందుకుగాను భారీపరిశ్రమలను స్థాపించడంతోపాటు, చిన్నపరిశ్రమలను, గృహపరిశ్రమలనుకూడా, విస్తృతంగా అభివృద్ధి పరచాలి. ఈ ప్రణాళిక యొక్క విజయం, జాగ్రత్తతో చేసిన అంచనాలపైనను, ప్లానింగు మీదనూ, సరియైన సూచన లివ్వడంపైనను మాత్రమే గాకుండా ప్రజలయొక్క పూర్ణ సహకారముపై కూడా ఆధారపడి వుంటుంది. అందుచే ప్రజలతో బాగా సంప్రదించడంమీదనే యీ ప్రణాళిక ఆధారపడి యుండాలి.

4. ప్రభుత్వముయొక్క ప్రకటిత లక్ష్యం సోషలిస్ట్ సమాజ వ్యవస్థయే అవడంచేత, దానికి నిర్మాణ అభివృద్ధి పథకాల్లో ముఖ్యపాత్ర తీసికోవలసిన అవసర, మేర్పడింది. ప్రత్యేకంగా ప్రభుత్వమే

(1) విద్యుచ్ఛక్తి రవాణా మొదలగు పెద్దస్కేములను ఆరంభించి కొనసాగించాలి.

(2) ఉత్పత్తి స్థానములపై, సాంఘికావసరములపై, ఆర్థిక విధానములో ముఖ్యమైన ఆదాయ వ్యయములపై ప్రభుత్వానికి పూర్తి కంట్రోలుండాలి.

(3) కీలకమగు పరిశ్రమలపై కంట్రోలు నమలుజరిపి, గజిబిజిగా పెరిగే పరిశ్రమలయొక్క చెడు ఫలితాల నరికట్టాలి. ప్రయివేటు ట్రస్టుల నరికట్టి ఉత్పత్తియొక్కయు, శ్రామిక వర్గముయొక్కయు స్థాయిని కాపాడాలి.

(4) దేశీయ, ఆర్థికవిధానాన్ని సహజ, విశాలదృక్పథాలతో నిర్మించాలి.

(5) మొదటి పంచవర్ష ప్రణాళిక రెండు విషయాలపై ఆధారపడివుంది. ఒకటి ప్రయివేటు రంగం. రెండవది ప్రభుత్వ రంగం. ఇందు ప్రభుత్వరంగం, అత్యంత ప్రధానమైన పాత్రను ప్రత్యేకముగా ప్రధాన పరిశ్రమల స్థాపనతో నహించాలి.

అయినా ప్రయివేటురంగం అనగా ప్రభుత్వపరంగాని రంగముయొక్కా, విచ్చిక వ్యాపారముయొక్కా ప్రాధాన్యత సహితము వుంటూనే వుంటుంది. సహకార సంస్థలు, చిన్న పరిశ్రమలు, యీరంగానికి చెందుతవి. ప్రస్తుత భారతదేశ పరిస్థితులలో ఉత్పత్తి పెరుగుదలకు, నిరుద్యోగ నివారణకు యిట్టి ప్రయివేటు వ్యాపారసంస్థలు అవుసరం అవుతున్నవి. అందుచే యీ ప్రయివేటు రంగము మన జాతీయనిర్మాణ ప్రణాళికకు అనుగుణంగావుంటే మన గమ్యాన్ని యింకా వేగంగాను, సమగ్రంగాను సాధించడానికి విలువపడుతుంది. కావున ప్రయివేటు రంగానికి మన ఆర్థిక విధానంలో ప్రస్తుత మొక ప్రత్యేకస్థానమున్నది. ఆ కారణముగా దీనిని జాతీయ ప్రణాళికయొక్క కీలకమగు కంట్రోల్స్కు లోబడి, తన విద్యుక్తపాత్రనది నిర్వహించునట్లు యీ ప్రయివేటురంగాన్ని కూడ ప్రోత్సహించాలి.

6. భారతదేశమును నేడొక గొప్ప సవాలు యెదుర్కొన్నది. పురోగమనం వైపు ప్రజలకున్న వాంఛచేతనే గాక పరిస్థితులయొక్క యిబ్బందిచేత కూడా సాఘిక, ఆర్థిక పరిణామాలకు రంగాల్లో సుదీర్ఘ పరిణామాలను తీసికొచ్చే

వేగంతో పురోగమించవలసిన అవసరం యేర్పడింది. శాంతి యుతంగా ప్రజాస్వామ్య విధానాల ద్వారా యీ మార్పును వేగవంతంగాను, శక్తివంతంగాను తీసికొనిరావడమే యిప్పుడు మన మెదుర్కొనవలసిన సవాలు. ఇంతవరకు జరిగిన పురోగమనాన్ని వేయబడిన బలమైన పునాదినిబట్టి చూస్తే, భారతదేశప్రజల సవాలు నెదుర్కొని వారిపైనుంచిన గురుతర బాధ్యతలు నిర్వహించగలరని కాంగ్రెస్ విశ్వసిస్తున్నది.

6. ఐక్యత - సమగ్రత :

భారత దేశప్రజల, సాభాగ్యాభ్యుదయాలు రాజకీయార్థిక పురోగమనాల మీద నేగాక, వ్యక్తిగత, సాంఘికాభివృద్ధిల కాటంకాలను తొలగించే సంఘసంస్కరణపైకూడా ఆధారపడి వున్నాయి. భారతీయ ఐక్యతను కాపాడాలంటే, ఐక్యతావిచ్ఛిన్న కారకమగు ప్రత్యేకతా తత్వమును పూర్తిగా నిరసించాలి. భారతదేశముయొక్క వివిధత్వాన్ని, సంస్కృతి సంపదను కాపాడుతూ, అదేసమయంలో దానియొక్క సమగ్రతను, తాత్వికంగా, సంస్కృతికంగా సాధించాలి. ఎవరికి వారే అను ప్రత్యేకతా తత్వాన్నే గాకుండా ప్రజాస్వామ్య లక్ష్యమగు సమానత్వ, వైరుధ్యభావాలు గల వర్గ విభేదములను సహితము నిర్మూలించాలి. మరియు మతాన్ని, రాజకీయాల్ని కలుషితం చేసే కులతత్వాన్ని గట్టిగా ఆణచి వేయాలి. భారతదేశ సమగ్రతకు, ఐక్యతకు విచ్ఛిన్న కారకమును, సంకుచితమునగు రాష్ట్రీయ తత్వాన్ని యెదిరించాలి.

7. సంస్థను బలవత్తర మొనరించుట - నిర్మల మొనరించుట :

సమర్థమైన ప్రజాస్వామ్యము యొక్క మనుగడకు, బలమైన, శక్తివంతమైన, ఉదాత్తమైన రాజకీయ సంస్థ యెంతేని అవసరము. అత్యధికమగు జనసంఖ్యయు, అనంతమగు సమస్యలును కలిగిన సువిశాలమైన భారతదేశములో అట్టి సంస్థయొక్క ప్రయోజనము యింకా యెక్కువ. గతములోను, యీ మధ్యను అది యొనరించిన సేవలద్వారా కాంగ్రెస్ ప్రజాహృదయంలో నొక విశిష్టమైన స్థానాన్ని సంపాదించుకొన్నది. తనపైచుంచిన అట్టివిశ్వాసముమూలముగాను, ఐక్యతవలనను కాంగ్రెస్ అనేక కఠిన సమస్యలను, విషమ సమస్యలను పరిష్కరించ గలుగుతున్నది. ప్రజలకు అభివృద్ధికరమైన స్థిరప్రభుత్వాన్ని యివ్వగలిగింది. ప్రజాస్వామ్య పద్ధతులపై నిర్మాణాత్మకమైన, క్రమానుగతమైన, బహుముఖమైన అభివృద్ధిని సాధించడానికి పూనుకోగలిగింది. దేశస్వాతంత్ర్యా భ్యుదయముల కోసము తానొనరించిన అసమాన సేవాత్యాగములవైపు కాంగ్రెస్ గర్వముతో, సంతృప్తితో చూడగలుగు తున్నది.

2. కాని యీ సంస్థలో పొడచూపుతున్న కొన్ని అపసవ్య మార్గాలను, అభిప్రాయాలను, కాంగ్రెస్ మిగులప్రమాదకరమైనవిగా భావించి చూస్తున్నది. ఈమార్గాలు, భావాలు నైతిక, సాంఘికస్థాయిలలో మిక్కిలి పతనాన్ని సూచిస్తున్నవి. ఇవి మన సంస్థను మిగుల బలహీన పరచడానికి అవకాశముంది. ఇవి దాని మర్యాదను గౌరవాన్ని తగ్గించేవిగావున్నవి. కాంగ్రెస్ భారతదేశ ప్రజలకోసము, ప్రపంచ ప్రజాస్వామ్యము

కోసము పనిచేసే సామర్థ్యతను కుంటుపడేటట్లు చేసేవిగా వున్నవి. కాంగ్రెస్ అట్టి మనస్తత్వాన్ని చూస్తూ మిన్నకుండ లేదు. అందుచే సంస్థానిర్మాణములోగల పవిత్రతను కాపాడడానికి, సరియైన క్రమశిక్షణకు సాధించడానికి, ముఠా, వ్యక్తి నిరంకుశత్వాలను గట్టిగా అణచడానికి అనువగు కఠినచర్యలు తీసికోమని, కాంగ్రెస్ పరికంగ్ కమిటీని ఆదేశిస్తున్నది.

3. దేశములో ప్రభుత్వాలను నిర్వహించడమేగాక, కాంగ్రెస్ కు మరొక విశిష్టమైన స్థానమున్నది. ప్రజాస్వామ్య ప్రభుత్వపు గురుతర భాధ్యతను స్వీకరించడానికి, ప్రజానీకాన్ని సంసిద్ధులుగా చేసే కర్తవ్యము ఒకటి దానిపై ఉన్నది. అప్పుడే ప్రభుత్వము, తన సాంఘికాశయాలను నెరవేర్చుకోగలుగుతుంది.

ప్రజలలో సాంస్కృతిక, నైతిక దృక్పథాలను కలిగించ వలసిన కర్తవ్యము కాంగ్రెస్ కున్నది. అలా అయితేనే దేశముయొక్క సహజ సాంస్కృతిక సమగ్రతను సాధించడానికి వీలుంటుంది. సంస్థయొక్క ప్రధాన సిద్ధాంతాలకు విరుద్ధమైన మరేభావాలకు అందు స్థానము లేకుండా గట్టిగా చూడాలి.

4. అట్టి అహితమైన, అవాంఛనీయమైన, మనస్తత్వాన్ని, భావాన్ని, పట్టుదలతో, కఠినంగా పెరికి పారవేయడముచేతను, నిర్మాణాత్మకమైన పురోగమన కార్యక్రమాన్నమలు జరపడముచేతను, సంస్థలోనున్న పొరపొచ్చెములను తుడిచివైచి, దానియొక్క బల గౌరవాల నధికంచేస్తే, భారతదేశ ప్రజలకు, వారిద్వారా అఖిల మానవజాతికి తానొ

నరించవలసిన చారిత్రక కర్తవ్యాన్ని నిర్వహించడానికి వీలు పడుతుందని కాంగ్రెస్ నమ్ముతున్నది.

8. నిర్మాణాత్మక అభివృద్ధి కార్యక్రమము :

“నిర్మాణాత్మక అభివృద్ధి కార్యక్రమము” పై అఖిల భారత కాంగ్రెస్ కమిటీ అజ్మీరులో జూలై 24వ తారీఖు 1954న చేసిన తీర్మానాన్ని యీ కాంగ్రెస్ ఆమోదస్తున్నది.

నోటు : పైన దహరించిన తీర్మానమిది :-

“కాంగ్రెస్ రాష్ట్ర, కేంద్రాలలో, ప్రభుత్వ నిర్మాణబాధ్యతను స్వీకరించడానికి పూనుకోవడముచేత అవసరమైన, పార్లమెంటరీ కార్య ప్రణాళికను సదా శ్రద్ధతోను, ఆసక్తితోను, గమనిస్తూండవలసిన అవసర మేర్పడింది. కాని కాంగ్రెస్ యెల్లప్పుడు నిర్మాణకార్యక్రమముపై పే యెక్కువ మోజుచూపుతుంది. నిజానికిట్టి నిర్మాణకార్యక్రమాలు వాటంత టవే ప్రధానమైనవేగాక, పార్లమెంటరీ కార్యక్రమముయొక్క విజయాని కిది నాందిప్రస్తావన లని చెప్పవచ్చును.

2. కాంగ్రెస్కు బలము ప్రజల్లోనుంచే వచ్చింది. ప్రజలలోనే అది ప్రేక్షితముకొంది. ప్రజల కది నిర్మాణకార్యక్రమము మూలముగానే సేవ చేసింది. ఈ కార్యక్రమాల పరిధి యిప్పుడు హెచ్చింది. అవకాశాలు హెచ్చినై. నిజానికిప్పు డీనిర్మాణకార్యక్రమము దేశములోని అన్ని అభివృద్ధి ప్రణాళిక లకు వ్యాపిస్తుందన్నమాట. లోకసభ, రాష్ట్ర అసెంబ్లీలలోని కాంగ్రెస్ సభ్యులు తమతమ నియోజక వర్గాలతో సదా సన్నిహితత్వము కలిగి నిర్మాణాత్మక, అభివృద్ధి కార్యక్రమాల్లో పాల్గొనాలి.

3. పార్లమెంటరీ కార్యక్రమముతో ప్రత్యక్ష సంబంధములేని కాంగ్రెస్ వాదులపై యొక ప్రత్యేకబాధ్యతవుంది. వారి కీనిర్మాణాత్మక అభివృద్ధికార్యాలలో పాల్గొనవలసిన ప్రత్యేకతయెక్కు వగావుంది. కాంగ్రెస్ మొదటినుండి ఆనుసరిస్తున్న నిర్మాణాత్మక కార్యాలైన జాత్యేకత, హరిజన సేవ, అడవాసీసేవ, గృహపరిశ్రమ, గ్రామీణ పరిశ్రమలు యీ కార్యక్రమములలో చేరువే. భూదానోద్యమ కృషి, సహకారసంస్థలు, పంచవర్గ అభి

వ్యక్తిప్రణాళికలలో వివిధమైన సహాయకార్యాలు, యివన్నీకూడా, యీ నిర్మాణాత్మక కార్యక్రమములో చేరినవే. కాంగ్రెస్ ప్రత్యేకము సమాజ వికాసకేంద్రాలలోను, జాతీయవిస్తరణ సేవాప్రణాళికల్లోను యెక్కువగా పాల్గొని సహకరించాలి.

ఈ ప్రణాళికలకై నిర్దేశించిన సలహాసంఘాల్లో పాల్గొనడమేగాక, ఆయాప్రణాళికలలో పనిచేయు సేవకులకోసము, గ్రామసేవకులకోసము యేర్పాటుచేయుబడే శిక్షణ కేంద్రాలలోకూడా పాల్గొనాలి.

4. ఈ విధంగా కాంగ్రెస్ నవభారత నిర్మాణం అనే బృహత్కార్యంలో ప్రత్యక్షముగా పాల్గొంటుంది. కాంగ్రెస్ వాదులు ప్రజాసామాన్యంతో ప్రత్యేకంగా గ్రామీణ ప్రాంతాలతో సన్నిహిత సంబంధము కలిగి సేవచేయాలి.

5. అఖిలభారత కాంగ్రెస్ కమిటీ, యీ నిర్మాణాత్మక అభివృద్ధికార్యక్రమాని కత్యంతప్రాముఖ్యతయిస్తూ దీన్ని సమర్థవంతంగా యేర్పాటు చేయమని అభ్యర్థిస్తూ, ప్రధాన కార్యదర్శిని ఆదేశిస్తున్నది.

9. శిశు, స్త్రీ జనసంక్షేమము :

ప్రస్తుతము సాంఘికరీత్యా, చట్టరీత్యా స్త్రీలు యెన్నో యిబ్బందులకు గురి అవుతున్నారు. అభివృద్ధి సరోధకమైన ఆచారాలు, ఆనవాయితీలూ వారి పురోగమనాన్ని కుంటు పడ జేస్తున్నవి. అంచేత వారు దేశసంబంధమైన వివిధకార్యక్రమాల్లో పాల్గొనడానికి వీలైన అర్హతానాన్ని పొందలేక పోతున్నారు. కావున యీ చెడుగుల నన్నిటినీ తక్షణము తొలగించి అంతమొనరించాలి. భారతదేశచరిత్ర పరికిస్తే, వివిధ రంగాల్లో స్త్రీలు మహోన్నతస్థితిని సాధించిన వుదాహరణ లెన్నోవున్నై. స్వాతంత్ర్య పోరాటములో వారు అమితోత్సాహముతో పాల్గొన్నారు. ప్రస్తుతము వారికి, అభివృద్ధి చెందడానికి, సేవచేయడానికి పూర్ణావకాశాలుండాలి. సాంఘిక రీత్యా, చట్టరీత్యా యెట్టి యిబ్బందులకు లోనుగాకుండా



వుండే టండులకు, వారసత్వపుహక్కు వారికుండా. ఇట్లా వుండటం వాంఛనీయమేగాకుండా, జాతీయమందృష్ట్యా అవసరంకూడా.

2. శిశు సంక్షేమము అతిప్రధానమైంది. అందుచేత జాతీయాభివృద్ధి ప్రణాళికలో దీనికి ప్రథమస్థాన మివ్వాలి.

3. వివిధ రాష్ట్రాలు, ఈ శిశు, స్త్రీసంక్షేమం విషయంలో చేసిన యత్నాలను కాంగ్రెస్ హర్షిస్తూ, యింకా ఆ విషయంలో మరింత యెక్కువ శ్రద్ధ తీసుకోమని కోరుతున్నది. ప్రస్తుతం లోక్ సభలో చర్చింపబడుతున్న హిందూ న్యాయ సంస్కరణ బిల్లును కాంగ్రెస్ ఆమోదిస్తూ అతిత్వరలో శాసనమవుతుందని ఆశిస్తూన్నది.

10. వరద నివారణ :

గత సంవత్సరం వరదల మూలంగా బాధపడిన లక్షలాది ప్రజలకు కాంగ్రెస్ హృదయ పూర్వకమైన సానుభూతిని తెలియపరుస్తున్నది. ఈ బాధితులకు సహాయ మొనరించడానికి, ఆ యారాష్ట్ర ప్రభుత్వాలూ, కేంద్ర ప్రభుత్వమూ, తీసికొన్న చర్యలను కాంగ్రెస్ హర్షిస్తున్నది. మనదేశీయులు, విదేశవాసులూ ఈ వరద బాధానివారణకై స్థాపించబడిన నిధులకు ఉదాత్తంగా విరాళాలివ్వడం, మానవులు యెంత దూరంలో వున్నా ఒకరియందు ఒకరికిగల సానుభూతికి చిహ్నము, వారిని ఒక్కటిగా బంధించిన సూత్రముల గుర్తు. ఈ వరద ప్రదేశాలలో ప్రజలు ప్రదర్శించిన ఆత్మవిశ్వాసాన్ని, సహసాన్ని, పరస్పర సహాయాన్ని కాంగ్రెస్ సంతృప్తితో గమనించింది, వీరు తమ బాధానివారణకై పూరికే వుచిత

మైన సహాయాన్ని పొందడానికి బదులు, కష్టమనే స్వయం కృషి నే వరించి నందుకు కాంగ్రెస్ సంతసిస్తున్నది. అట్టి సమయాల్లో అందరికీ పనులు కల్పింపబడాలని కాంగ్రెస్ అభిప్రాయపడుతున్నది.

2. ఈ వరద పిశాచి నెదుర్కొనే కార్యక్రమానికి ప్రప్రథమ స్థానమివ్వడానికి నిశ్చయించి, ఈ విషయంలో చర్యలు తీసికొంటున్నందులకు కాంగ్రెస్, భారత ప్రభుత్వాన్ని అభినందిస్తున్నది. భారీయెత్తున పరిశోధనలు, సర్వేలు కొనసాగింప బడుతున్నవి. కేంద్ర, రాష్ట్ర ప్రభుత్వాల అజమాయిషీ క్రింద, నదీలోయ సంఘాలు, వరదనివారణ సంఘాలు స్థాపించబడి వివిధ ప్రదేశాలలో, ఆయా కార్యాలు కొనసాగింప బడుతున్నవి. ఈ వరద నివారణ ప్రయత్నాలు సత్వరం ఫలించాలంటే, భారీయెత్తున మానవశక్తిని సమీకరించి, అతి జరూరైన, వేగవంతమైన కృషి చెయ్యాలి.

3. ఈ నిర్మాణ కార్యక్రమంలో పాల్గొనవలసిందని చేసిన విజ్ఞప్తిని విని, దినదినము ప్రజాసామాన్యము చూపుతున్న శ్రద్ధ సంతృప్తిదాయక మైంది.

ఇలా ప్రజలు తమంతతాము వచ్చిన, సహకరించిన ఉదాహరణలను, ఉత్తర బీహారులోను, అస్సాములోను చూడవచ్చు. అక్కడ వరదప్రాంతాలలోని జనులు, పదహారుమైళ్లు మొదలు యిరవైమైళ్ళపొడవు వరకూ అడ్డుకట్టలు వేయడానికి పూనుకొన్నారు. దినదినాభివృద్ధి పొందుతూన్న యీజనాల ప్రతాపాన్ని, సహకారాన్ని అధికారులు సరిగ్గా, పూర్తిగా వినియోగించుకుంటారని కాంగ్రెస్ ఆశిస్తున్నది.

### 11. భూదాన సంపత్తిదానములు :

ఆచార్య వినోబాభావే ప్రారంభించిన భూదానోద్యమాన్ని హైదరాబాద్ కాంగ్రెస్ సమావేశము పూర్తిగా ఆమోదించింది. గత రెండుసంవత్సరాలలోను, యీ వృద్ధ్యము చాల సత్ఫలితాల నిచ్చింది. ఇది షుమారు కిరీ లక్షల యెకరాల భూమిని నేకరించ గలిగింది. వీలైనంత త్వరలో ఆభూమిని తిరిగి పంచివెట్టడానికి చర్యలు తీసికోబోతున్నది.

2. భూదాన, సంపత్తిదానోద్యమము, ఆర్థిక సమస్యలను పరిష్కరించడమే గాకుండా, విచ్ఛిన్నమైన, శాంతియుతమైన సాంఘికార్థిక విప్లవాన్ని కొనివచ్చే నైతికోద్యమముగా కూడా పని జేస్తూన్నది.

ఆచార్య వినోబాజీ నిర్వహిస్తూన్న యీ మహత్కార్యాన్ని కాంగ్రెస్ మిక్కిలి ప్రశంసిస్తూ, కాంగ్రెస్ వాదు లందరూ యీ వృద్ధ్యమానికి తమ సొపూర్ణ సహకారం లివ్వాలని కోరుతున్నది.

### 12. వ్యవసాయక సంస్కరణలు - గ్రామపరపతి :

మొదటిపంచవర్ష ప్రణాళిక, గ్రామపరపతియొక్క అభివృద్ధి కెక్కువప్రాధాన్యతనిచ్చి, ప్రత్యేకశ్రద్ధ చూపినందుకు కాంగ్రెస్ సంతోషిస్తున్నది ప్రభుత్వము తీసికొన్న వివిధ చర్యలమూలంగా వ్యవసాయకోత్పత్తిలో సంతృప్తికరమైన అభివృద్ధి కానవస్తున్నది. అయినా గ్రామాలలోని, మానవశక్తి, భౌతిక అవకాశాలు యికా పూర్ణంగా ఉపయోగింపబడడంలేదు. గ్రామాలలోని పనిపాటులు, జీవనప్రమాణములు యికా మృండవలసినస్థాయికి చాల తక్కువలోనేవున్నాయి. దీనికి

ముఖ్యకారణం ఉత్పత్తి, సరకువిడుదలమొదలగు వ్యవసాయక అవసరాలకు కావలసిన డబ్బులేక పోవడం, గ్రామపరిశ్రమలు తక్కువకావడం అయివున్నది. అందుకు దీర్ఘ, మధ్య, స్వల్పవాయిదాలలో లభించే గ్రామీణపరపతియొక్క అవకాశాలను వృద్ధిచేయాలి. ఇందుకుగాను సహకారపరపతిని యిది వరకుకంటే విస్తృతంగా పుండేటట్లు పునర్నిర్మాణం చేయాలి. ప్రస్తుత పరిస్థితులలో, ప్రభుత్వమే, విస్తృతంగా సహకార పద్ధతులపై దీర్ఘ నిర్వహించడంచేత యీ ప్రణాళిక జయప్రదమౌతుంది. ఈ సందర్భంలో ప్రభుత్వం ఇంపీరియల్ బ్యాంక్ ను జాతీయమొందించడానికి చేసిన ప్రకటన ముదావహము.

2. గత కొలదిమాసాలుగా, చాల ప్రదేశాలయందు ధాన్యాదుల ధరలలో అకస్మాత్తుగ విపరీతమైన తగ్గుదల కానవస్తున్నది. కావున న్యాయమైన ధరవరులను పడిపోకుండా స్థిరంగా వుండేటట్లు చేయడానికి ప్రభుత్వం అవసరమైన చర్యలను తీసికొని ప్రజలయొక్క కొనుబడి శక్తిని కాపాడాలి. ఇది గరిష్ట ఉత్పత్తికి, సామాన్య శ్రేయస్సుకి యెంతో అవసరం.

3. భూసంస్కరణల విషయంలో శీఘ్రగతిని పురోగమించడానికి, ప్లానింగ్ కమిషన్ సిఫార్సులను అంచెలవారీయైన కార్యక్రమం ద్వారా అమలు జరపడానికి నిశ్చయించుకొన్నందులకు ప్రభుత్వాన్ని కాంగ్రెస్ అభినందిస్తున్నది.

రాష్ట్ర ప్రభుత్వాలు ఈ కార్యక్రమమందు ప్రత్యేక

శ్రద్ధచూపి త్వరితగతిని పూర్తి చేయడానికి అవసరమైన అన్ని చర్యలు తీసుకుంటావని కాంగ్రెస్ ఆశిస్తున్నది.

13. ప్రాతిపదిక - ప్రాథమిక - మాధ్యమిక విద్య :

స్వతంత్ర భారతదేశము యొక్క జాతీయ ఆశయాలను, సాంఘికావసరాలను సాధించడానికిగాను, నేటి విద్యా విధానములో అతిప్రధానమైన మార్పులు జరగాలి ప్రత్యేకంగా అభివృద్ధి ప్రణాళికలను - వేగంగా నిర్వహించడానికి తగిన శిక్షణను యిచ్చేదిగా వుండాలి. విద్యాశాఖవారి మాధ్యమిక విద్యావిధాన పునర్నిర్మాణ ప్రణాళికను, ప్రత్యేకంగా దేశమంతటా సకలార్థక విద్యాలయాలను స్థాపించి జీవితంలో ప్రత్యేక వృత్తులకు తగినట్లుగా విద్యార్థులకు ప్రాతిపదిక శిక్షణ నిస్తూ దానితోపాటు ఉన్నత విద్యనుకూడ యివ్వడానికి నిశ్చయించడాన్ని కాంగ్రెస్ హస్తానిస్తున్నది.

2. ప్లానింగ్ కమిషన్, ప్రభుత్వము. భారతదేశము యొక్క భవిష్యత్ ప్రాథమిక, మాధ్యమిక విద్యావిధానాలుగా ప్రాతిపదిక విద్యను ప్రవేశపెట్టడానికి యిదివరకే ఆమోదించినవి. ప్రాతిపదికవిద్య ఉత్పత్తి కృషిని సాధనంగా వుపయోగించి విద్యావిషయాలను వివిధ వృత్తులతో సాంఘికవాతావరణాని కనుకూలంగా సమన్వయ పరుస్తుంది. ఇదే భారతదేశ పరిస్థితులకు అనుగుణ్యమైన విధానం. ఈ విధానాన్ని సక్రమంగా, గ్రామసీమల్లోను, పట్టణాల్లోను, అమలుజరపాలని రాష్ట్రప్రభుత్వాలను కాంగ్రెస్ కోరుతున్నది.

ముఖ్యపదం : రామానంద సరస్వతి.

# కుటీర పరిశ్రమాభివృద్ధికి సక్రమద్వక్పథం

వైకుంఠలాల్ మెహతా

( ఆఖిలభారత ఖాదీ, గ్రామపరిశ్రమలబోర్డు చైర్మన్ )



“ప్రతిమానవునికీ బ్రతికేహక్కున్నది గనుక తన తిండి, కట్ట  
గుడ్డ, వుండటానికి నివాసం కలిగివుండే హక్కున్నది... ఏ దేశ  
మైనా భద్రంగావున్నదని చెప్పకోవాలంటే, ఆ దేశంలో  
వుండే కోటీశ్వరుల సంఖ్యగాక ప్రజలకు ఆకలిబాధ లేకపోవ  
టమే గీటుగాయిగా వుండాలి.”

గాంధీ

(22-12-1926 న ఆలహాబాద్ లో యిచ్చిన ఉపన్యాస భాగం)

శ్రీ కృష్ణదేవరాయార్య బాహులియము

A high-contrast, black and white photograph of a person, possibly a woman, wearing a dark, patterned garment. The image is heavily stylized with a grainy, halftone-like texture, making details difficult to discern. The person appears to be standing outdoors, with some foliage visible on the left side.

అఖిలభారత కాంగ్రెస్ కమిటీచే నియమింపబడిన ఆర్థిక కార్యక్రమ కమిటీ అధ్యక్షుడుగా శ్రీ జవహర్‌లాల్ నెహ్రూ కాంగ్రెస్ అధ్యక్షుడికి కమిటీని వేదికను సమర్పించి యిప్పటికి 8 సంవత్సరాలైంది. ఆ తరువాత బాంబాయిలో సమావేశమైన అ. భా. కాంగ్రెస్ కమిటీ ఆ నివేదికను ఆమోదించింది. అప్పటినుంచీ మన సామాజిక, ఆర్థిక జీవిత విధానాలను మార్పుచేందించిన అనేక సంఘటనలు జరిగినయ్యాయి. ఆ సంఘటనలను కాలక్రమానుగతంగా వివరించాలంటే, పై కమిటీ నివేదికారచన పూర్తికాగానే మన ప్రియతమ గాంధీజీ మన మధ్య లేకుండా అదృశ్య మయ్యారు; 1950 లో భారత రాజ్యాంగ చట్టం ఆమోదించబడింది; ఆ వెనువెంటనే భారత ప్రభుత్వం ప్రణాళికా సంఘాన్ని నియమించింది; ఆ సంఘం 1952 సంవత్సరాంతానికి ప్రథమ పంచవర్ష ప్రణాళికను ఆచరణలో పెట్టింది. ఈ ప్రణాళిక గడువు పూర్తి కావటానికి యింకా  $1\frac{1}{2}$  సంవత్సరాల కాలం వుంది. కాని అప్పుడే ప్రణాళికా సంఘం, ప్రణాళిక యెవరిక్షేమం కోసం వుద్దేశించబడిందో ఆ ప్రజలు సకాలంలోనే ద్వితీయ ప్రణాళికను గురించి ఆలోచించసాగారు.

మూడుసంవత్సరాల పైనుంచీ ప్రణాళిక అమలులో వుంది. దాని ఆశయాలు, లక్ష్యాలు స్పష్టంగానే వున్నాయి. రాజ్యాంగచట్టంలో పొందుపరచిన సామాజికవిధాన లక్ష్యాలను సాధించటం అయినప్పటికీ అ. భా. కాంగ్రెస్ కమిటీ యీ ఆశయాలను పునరుద్ఘాటించి, గరిష్టతర వత్పత్తి,



సంపూర్ణ పువ్వుగావకాశాలు, సామాజిక, ఆర్థిక న్యాయాలు ఆశయాలుగా గలిగిన సమాజవ్యవస్థకు మార్గాలను సూచించ వలసిన అవసరాలను సకాలంలో గుర్తించింది. పై జెప్పిన ఆశయత్రయంలోని ప్రతి ఆశయంయెడ మనం చూపించే శ్రద్ధాసక్తులమీద మన నవసమాజ స్వరూపం ఆధారపడి వుంటుంది. ప్రజల్లో చాలమందికి పై జెప్పిన వరుసప్రకారం జాతీయసంపద నభివృద్ధిచేయటమే ప్రధానంగా కనిపిస్తోంది. ఈ ప్రతిపాదన అనుకొన్న విధంగా స్వయంసాక్షిభూత మాతుందా? యాభై సంవత్సరాలనాటి స్థితితో పోల్చుకొంటే యీనాటికి అనేక శాఖల్లో, అంటే పంచదార, సిమెంట్, ఇనుము, డిక్కు వగైరాలు, విపరీతమైన వృత్పత్తి జరిగింది. అయినప్పటికీ యే పారిశ్రామికవేత్తగాని, ఆర్థిక శాస్త్రవేత్తగాని, రాజకీయవేత్తగాని పై అభివృద్ధిఫలితంగా పువ్వుగావకాశాలు పెరిగాయని చెప్పినా, ఆర్థికవిభేదాలు తగ్గాయని చెప్పినా సాహసమే జౌతుంది. ఆవిధంగా అనుకోవటం సాధ్యంగాకపోతే యీనాటి మన ఆశయసాధనకు, నేటి మన సమస్యకూడ యిదేగనుక, సగటు వృత్పత్తిని పెంచటం యింతటో తోడ్పడదు.

ఆ సమస్య నిరుద్యోగం పెంపొందటం. ఇటీవల ప్రతి సంవత్సరం పువ్వుగాదులైనవారు 18 లక్షలమంది తయారౌతున్నారు. అనగా యిప్పటికి దేశంలోవున్న భారీపరిశ్రమల, సాతవి, కొత్తవి అన్నికలిపి, లోనియమితులైన వారిసంఖ్యలో యీ సంఖ్య మూడింట రెండువంతులకు కొంచెం తక్కువగా వుంటుంది. అందువల్ల ఈ కొత్త బలగంలో ప్రముఖ భాగాన్ని

నియమించటానికి యెంతవరకు పరిశ్రమాభివృద్ధి జరగాలో అంచనా వేసుకోవటానికి ఒక అభిప్రాయం యేర్పడుతున్నది. కాని జరుగవలసిందంతా అంతేకాదు. ఇప్పటికే పల్లెపట్టులనూ, పట్టణప్రాంతాల్లోనూ నిరుద్యోగం బహుళ వ్యాప్తం గావుంది. ముఖ్యంగా పల్లెప్రాంతాల్లో అసంపూర్ణ వృద్ధ్యోగ పరిస్థితి మరీయెక్కువగావుంది. ఘనమారు యిరవై సంవత్సరాల క్రితం శ్రీ యం.విశ్వేశ్వరయ్య పట్టణ, గ్రామీణ ప్రాంతాలు రెంటిలోనూ కలిపి దాదాపు ఐదుకోట్లమంది నిరుద్యోగులున్నారని అంచనా వేశారు. ఇటీవల 1951లో తీసుకున్న జనాభా లెఖిల్నిబట్టి, వ్యవసాయకూలీ విచారణలు వగైరా తదితర పరిశీలనలనుబట్టి తేలిన యీ సంఖ్య ఘనమారు పది కోట్లు. మనదేశంలోవున్న నిరుద్యోగం యితరదేశాల్లోలాగ ప్రాంతీయం, సంవత్సరంలో కొంతకాలం మాత్రమే వుండేది కాదు; ఏడేనిమిది సంవత్సరాలనుంచి తీవ్రంగా కృషిచేస్తున్నప్పటికీ పరిష్కరింపబడకుండా నిత్యదారిద్యం, ఆకలి రూపంలో మనచుట్టూ తాండవవిస్తున్న పరమసత్యం యీ సమస్య.

పారిశ్రామిక వృత్తుల్ని యెంత అభివృద్ధి చెందినప్పటికీ సగటున మనిషి ఆదాయంమాత్రం పెరక్కుండా దాదాపు అలాగే వుండిపోయింది. దానిక్కారణమేమంటే పెట్టుబడి అభివృద్ధి విధానంమీద ఆధారపడి కొద్దిమంది శ్రామికులతో వృత్తుల్ని అధికతరం జేసినందువల్ల కొనుగోలు శక్తిగలిగిన కొంతమంది వినిమయదారులకు కొంచెం చౌకగా సరుకుల్ని అందించ గలగవచ్చు. (తప్పనిసరిగా యిలాజరుగుతుందనే నమ్మకం యేమీలేదు). వృత్తులకొరకు నియోగింపబడిన

కొద్దిమందికికూడ కొంతప్రయోజనం కలగవచ్చు. ఉద్యోగాన కాశాలను పెంపొందించటం, సగటు మనిషి ఆదాయం పెరగటం, ఆర్థిక వ్యత్యాసాల నిర్మూలన విషయాలలో దీనివల్ల వచ్చే మార్పు చెప్పుకోతగినంతగా వుండదు. ఈ త్రివిధ దృక్పథంవల్ల మనం యేర్పాటుచేసుకొనే కార్యక్రమం పుత్పత్తి విధానంలో పున్యోగాన కాశాలను అధికతగం చేయటం, సమిష్టి షేరుంకోసం ఆయారంగాల్లో నియమితులైనవారు, పాల్గొనే వారు యెక్కువగా కృషిచేయటం, అదేసమయంలో వ్యక్తిగత ఆదాయాన్నిభివృద్ధి చేయటంగా వుండాలి.

ఉద్యోగార్హత పున్నవారిలో నూటికి 72మంది స్వయం సహాయంతోనే పుత్పత్తి చేసేవారు. వారందరూ కలిసి చేసిన పనివల్ల జాతీయదాయం మొత్తంలో సగం లభిస్తున్నది. ఈనాడు దేశంలో అమలులోవున్న ఆర్థికశక్తులు వారిని అసమర్థంగా, అశక్తులుగా చేయటంవల్ల సగటు మనిషి ఆదాయం బాగా తగ్గి పోవటానికి యీ అధిక సంఖ్యాకులు ప్రపయోగపడుతున్నారు. వ్యవసాయం చేసేభూమి పరిమాణం తక్కువ గావటంవల్ల యెక్కువ నష్టదాయకంగా వుండి దేశీయాదాయం, ఖర్చు అంచనాలను సరిపెట్టలేక పోతున్నది. భూఖామందు సర్వదా ఋణగ్రస్తుడై వుండటంవల్ల దోపిడికి గురౌతున్నాడు. అతనికున్న అవకాశాలు తక్కువ, చిక్కుల్లోనుంచి బయటపడే శక్తి అసలే శూన్యం. అందువల్ల జాతీయావసరాల్లో ప్రవిధమైన దేమంటే వ్యవసాయదారుడు పరాధీనతనుంచి దోపిడినుంచి బయటపడేటట్లుచేసి, నీటివనరులు, శాస్త్రీయ పద్ధతులపై వ్యవసాయం చేయగల అవకాశాలు కల్పించాలి.

నీటివనరులు, విద్య, సహకారం, వ్యవసాయ సంస్కరణలతో చతుర్విధ కార్యక్రమం, ప్రగతి పంచవర్ష ప్రణాళికలో వలె, ద్వితీయ పంచవర్ష ప్రణాళికలోకూడ ప్రముఖస్థానం ఆక్రమించాలి.

గ్రామీణ ఆర్థిక స్థితి కేవలం వ్యవసాయంమీద ఆధారపడివున్న మనదేశంలాటి యితరదేశాలను చూద్దాం. అక్కడ పశుసంపద, వ్యవసాయానికి సంబంధించిన యితర పరిశ్రమల వల్ల సంవత్సరం పొడుగునా పనిదొరికి, సాగుచేసేభూమి కొద్ది పాటిదై రైతు జీవితపోషణకు చాలక పోయినప్పటికీ, మరి కొంత ఆదాయం రావటానికి అవకాశం లభిస్తోంది. ప్రగతి పంచవర్ష ప్రణాళికలోకంటే యిప్పుడు పశుసంపద (ఆవు, యెద్దులు) నెక్కువ శ్రద్ధతో పెంపొందించాల్సిన అవసరం వుంది. బాంబాయిరాష్ట్రంలో యిటీవల పొందిన అనుభవాన్ని బట్టి యీ విషయమై ప్రభుత్వం ఖర్చుపెట్టి శ్రద్ధతీసుకుంటే యిప్పటివరకూ స్వయం ప్రద్యోగులుగానే తమకున్న కొద్ది పాటి భూమిని సాగుచేసుకుంటూ, కొద్ది పాడి పశువులను మేపుకుంటూ వుండే రైతుపరిస్థితి చాలవరకు మారవచ్చు.

మన గ్రామీణ ఆర్థికస్థితి యిప్పటివలె అస్థవ్యస్థంగా లేదు పూర్వం. గ్రామీణులు తమ దైనందిన అవసరాలకు కావలసిన వస్తువుల్ని ప్రత్యుత్పత్తిచేసుకొనేవాడు. వారు ప్రత్యుత్పత్తిచేసుకోలేని వస్తువులంటూ సాధారణంగా వుండేదికాదు. ఈనాడు కూడ, సామాజికమాపులతో, బ్రిటీషువారు గ్రామీణ పరిశ్రమల్ని నెలకొల్పటంతో ఆర్థికస్థితి విచ్చిన్నమైపోయి నపు

టికీ, వారి అనసరాల కావలసిన వస్తువుల్ని వారే తయారు చేసుకోగలిగిన స్థితిలోనే వున్నారు. కాని విదేశాలనుంచి దిగుమతై, తర్వాత స్వదేశంలోనే భారీయంత్రాలనల్ల వుత్పత్తెన చౌకబారు, ఆకర్షణీయమైన వస్తువులు చెలామణిలో కొచ్చి గ్రామీణ సరుకుల తయారీని చెబ్బ కొట్టినవి. ఆచారం పోయేటప్పటికి వస్తువు నాణ్యం, వుత్పత్తి పరిమాణం తగ్గిపోయి చివరకు పరిశ్రమలే అంతరించిపోయినవి. ఈ వృత్తులమీద, యితరవిధాలైన చిల్లరపనులమీద భూమిలేని వారు, సంవత్సరంపొడుగునా పనిలేనివారు, అసలు పనిలేని వారు చాలవరకు ఆధారపడి కుటుంబాదాయాన్ని కొంతవరకు నిలబెట్టుకొనేవారు. ఇప్పుడు యిటువంటి వ్యక్తులందరూ తమ కుటుంబాలకే గాక మొత్తం సమాజానికే బరువుగా తయారైనారు. జాతీయ వ్యక్తిగత ఆదాయం పెరకుండా అడ్డుపడుతున్నవారు వీరే. అందునల్ల వీరి శ్రమ శక్తిని సవ్యంగా వుపయోగించుకొనే మార్గాల సన్వేషించక పోతే వుద్యోగావకాశాల నభివృద్ధిచేసే పథకంగాని, జీవన ప్రమాణాన్ని వృద్ధిచేసే ప్రణాళికగాని యేదీ విజయవంతం కాజాలదు. కాబట్టి యీ ప్రాంతాల్లో భారీపరిశ్రమల్ని స్థాపించే ప్రయత్నం చేయకూడదు. అలా అయితే ప్రస్తుతమున్న పరిస్థితి మరింత తీవ్రమాతుందేగాని తగ్గదు. ఏడు సంవత్సరాల క్రితం యేర్పడిన ఆర్థికకార్యక్రమసంఘం ఆహార, వస్త్ర, తదితర వినిమయ వస్తువుల వుత్పత్తికి వికేంద్రీకరణ సూత్రాలపై ఆధారపడిన కుటీర, చిన్న పరిశ్రమల్ని స్థాపించాలని చెప్పింది యీ దృక్పథంతోనే.

ఈ సమస్యను మరో దృక్పథంనుంచి పరిశీలించినప్పటికీ యీ నిర్ణయానికే రావలసి వుంటుంది. అ భా. కాంగ్రెస్ కమిటీ ఆజ్ఞార్ సమావేశంలో పారిశ్రామిక విధాన ప్రకటనలో పారిశ్రామికాభివృద్ధి అవసరాన్ని గురించి ప్రస్తావించబడింది. బహుశా యీ పరిశ్రమాభివృద్ధి ప్రధాన పరిశ్రమలు, ముఖ్య జాతీయావసర వస్తువుల వుత్పత్తికి వృద్ధిశీలపడినవై వుంటాయి. ఈ పరిశ్రమలు యేవిధంగా స్థాపించబడాలి, నడపబడాలి అనేవిషయాన్ని చర్చించటం యీ వ్యాసం వృద్ధిశీలకాదు. కాని ఆర్థికావకాశాలను వినియోగించే విషయం నిర్ణయించేటప్పుడు యీ పరిశ్రమలకే ప్రథమస్థానం యివ్వాలనేది వేరుగా చెప్పనక్కరలేదు. కుటీర పరిశ్రమలవల్ల, చిన్న పరిశ్రమలవల్ల సాధ్యంకాని జాతీయావసరాలకు కావలసిన కీలక వస్తువుల వుత్పత్తికి కావలసిన యంత్రసామగ్రి వగైరాలు మన చేతులో వుండటంవల్ల విదేశాలమీద ఆధారపడే దుస్థితి తప్పతుంది. కీలక వస్తువుల వుత్పత్తికి, భూమిసాగు నభివృద్ధి చేసే కార్యక్రమాలకు జాతీయ సంపదను వినియోగించటం వల్లనూ, లేక అట్టి వినియోగానికి కేటాయించటం వల్లనూ యితర విధ వుత్పత్తి సాధనాలకు వ్యయపరచే అవకాశాలు సహజంగా పరిమిత మౌతవి. అందు ముఖ్యంగా వినిమయ వస్తువుల వుత్పత్తి పెట్టుబడి విస్తృత విధానంవల్లగాక, శ్రమ విస్తృత విధానంవల్ల జరిగేటట్లు, అభివృద్ధి చెందేటట్లు చూడాలి. అధికంగా పెట్టుబడి పెట్టకుండా ప్రస్తుతం దేశంలో విరివిగా లభ్యమయే మానవ శ్రమశక్తిని, పరికరాలను వినియోగింసుకొంటూ, అటువంటి కృషికి దేశవ్యాప్తంగా ప్రజల్లో

చైతన్యోత్సాహాలను కలిగించి వారిని కార్యోన్ముఖులను చేసి  
నప్పుడు వినిమయ వస్తువు తిని విస్తృతం చేయటం సాధ్య  
మాతుంది.

ఆ ప్రోత్సాహం దానికై అది సంపూర్ణంగా వుండక  
పోవచ్చు; అవసరానికి సరిపోకపోనూవచ్చు. ఈ విషయాన్ని  
గుర్తించి ప్రణాళికాసంఘం అటువంటి వినిమయ వస్తువుల  
వుత్పత్తికి రాష్ట్రప్రభుత్వాలు ఆర్థిక సహాయంతో తోడ్పడ  
లని నిర్దేశించింది. ప్రతి పరిశ్రమకూ కావలసిన అవసరాల  
మీద యీ సహాయస్వరూపం ఆధారపడివుంటుంది. ఉత్పత్తి  
రంగాల కేటాయింపు, కుటీరపరిశ్రమల డేమండప్యా కేంద్రీ  
కృత భారీపరిశ్రమల అజమాయిషీ, సహకారపద్ధతుల్లోనూ,  
వ్యక్తిగత స్వీయవృత్తుల ద్వారాను వుత్పత్తిచేసే వ్యక్తుల  
డేమాలను పరిరక్షించటంకోసం నిర్మాణయుతమైన పరిశ్ర  
మలవల్ల వుత్పత్తి జరిగిన వస్తువులమీద పన్ను విధించటం  
వగైరాలు రాష్ట్రప్రభుత్వాలు అనుసరించే విధానంగా వుండ  
వచ్చు. ప్రధాన గ్రామపరిశ్రమలైన దంపుడుబియ్యం, గానుగ  
నూనె, యింత ప్రధానమైన కుటీరపరిశ్రమ నిప్పుపెట్టెల  
తయారీ విషయంలో అ. భా. ఖాదీ, గ్రామపరిశ్రమల బోర్డు  
పై జెప్పిన విధానంలో ప్రతిపాదించింది. ఈ వ్యాసంలోనూ,  
ఆర్థిక కార్యక్రమ సంఘ నివేదికలోనూ, అ. భా. కాంగ్రెస్  
కమిటీ ఆజ్ఞీర్ సమావేశంలో ఆమోదించబడ్డ పారిశ్రామిక  
విధాన ప్రకటనలోనూ వివరించిన సూత్రాలు జరగవలసిన  
తక్షణ కార్యక్రమాలను రూపొందించటాని కుపయోగించి  
వస్తువు, వుత్పత్తి శక్తి వినియోగానికి కేటాయించబడ్డ కుటీర,


గ్రామ పరిశ్రమల అభివృద్ధికి యీ సూత్రాలు, యితర విధ రక్షణచర్యలు అనుసరించబడితే కార్యాచరణ చాల సులభ సాధ్యమౌతుంది. అలా కాకపోయినట్లైతే కేవలం కీలు బొమ్మల్ని సృష్టించటమే ఔతుంది.

ఆవిధంగా కార్యాచరణ సులభసాధ్యం చేయబడిన నాడు, యీ పరిశ్రమలు యిప్పటివలె అప్పటప్పట వనిచేసి అసమగ్రంగా వుండే దశతోలగి నిరంతరం వనిచేసి, వుత్పత్తిని పెంచి, ఆదాయ పరిమాణాన్ని పెంచేదశ, పరికరాలు, సాంకేతిక విజ్ఞానం పెరిగేదశ కలుగుతుంది. అప్పుడు యీ పరిశ్రమలు సహకార పద్ధతులద్వారా, లాభదాయకంగా నడపటాని కవకాశ మేర్పడుతుంది. ప్రస్తుతం వొంటరిగా, వ్యక్తిగతంగా వుత్పత్తి చేస్తున్నవారు దోపిడి కాకుండా కాపాడబడాలంటే, అప్పు, సవీనసామగ్రి, ముడిసరుకులు, మార్కెట్ సౌకర్యాలు ప్రభుత్వ వరంగా లభించాలి. అలా ప్రభుత్వం దేశీయ ఆర్థికస్థితిని పెంచేదృష్టితో తోడ్పడకపోతే ప్రైవేటికి ప్రోత్సాహం కొరతవడి ముందుకురాదు ఈ పద్ధతివల్ల కలిగే ప్రయోజనం సమిష్టికృషితో యేదో వాకవిధమైన భౌతిక షేమాన్ని, ఆర్థికాభివృద్ధిని సాధించటం వొక్కటేకాదు. స్వకీయ వృత్తులలో వున్న వ్యక్తిగత వుత్పత్తిదారులకు యీ పద్ధతిని ప్రోత్సాహాన్ని కలిగించటంద్వారా వారి జీవితాలను పునర్నిర్మించటంవల్ల నైతికబలం వృద్ధికావటం, సహజీవనభావం, ఆశయంలో, ఆచరణలో అది అంగీకరించే ప్రాథమిక సాంఘిక న్యాయం, ఆచరణద్వారా యీ పద్ధతి కలిగించే సమిష్టి షేమం కోసం వనిచేసే అలవాటు వగైరా సత్ఫలితాలు కలుగుతాయి.



కాని వుత్పత్తి, సహకారోద్యమం దేని కదే విజయవంతం కాజాలవు. రెండూ కలిసి మెలిసి సాగిపోవాలి.

( అ. భా. కాంగ్రెస్ కమిటీ ఎకానామిక్ రిఫార్మపత్రిక  
జనవరి సంచికనుంచి )



చేత పరిశ్రమ

# జాతీయ విస్తరణ వుద్యమం : దాని ప్రాముఖ్యత

శ్రీ వి. టి. కృష్ణమాచారి.

( జాతీయ ప్రణాళికాసంఘ ఉపాధ్యక్షుడు )

“ భారతదేశ స్వాతంత్ర్యం కేవలం రాజకీయ ప్రయోజనాలను మాత్రమేకాక సమస్త ప్రజలకు అనారోగ్యంనుంచి, దారిద్ర్యంనుంచి రక్షణయివ్వవలెనని లోగడ భావించబడింది. భారత దేశంపై సంపూర్ణ బాధ్యత వహిస్తున్న భారత ప్రభుత్వం కార్మిక, కర్షక ప్రజాకోటి అభ్యుదయానికి తగుప్రణాళికలను రూపొందించి అమలు పరుస్తూన్నది. ఇందులో యంతవరకు సాధించ బడిన విజయాలు గర్వకారణ మైనవికూడ. ”

రెజినాల్డ్ సోరెన్సన్.



మధుర (మద్రాసు రాష్ట్రం) వద్ద గాగధిగామ్లో సమాజవికాస కేంద్రాల్లో  
 కార్యక్రమం కొనసాగించటానికి తరిఫీదుకొరకు వచ్చిన మహిళాజట్టులో నొకామె  
 ఢిదీపాలను తుడుస్తున్న దృశ్యం. స్వయం సహాయం యీ కార్యక్రమ లక్ష్యం.

పంచవర్ష ప్రణాళికలో జాతీయ విస్తరణోద్యమం అనేక విధాల అత్యంత ప్రముఖమైనది. మన ప్రధాని యిది విప్లవాత్మకమైనదని అభివర్ణించారు. ఐక్యరాజ్యసమితి యిటీవల యేర్పాటుచేసిన ఒక సూక్ష్మంవారు “ప్రస్తుతం ఆసియాలో ఆర్థికాభివృద్ధి, సామాజికాభివృద్ధి విషయాలలో జరుగుతున్న అత్యంత ప్రముఖమైన ప్రయోగ” మని యీ కార్యక్రమాన్ని చిత్రించారు. అందువల్ల దీని గమ్యాలు, ఆదర్శాలు దీని జయాపజయాలను నిర్ణయించటానికి చేసే పరీక్షామార్గాలను స్పష్టంగా అర్థంచేసుకోవాలి.

మున్నందుగా యీ పుద్యమం యెక్కడో వరాయి దేశాలనుంచి దిగుమతి కాలేదని గుర్తుంచుకోవటం అవసరం. స్వదేశంలోనే అనుభవంద్వారా అభివృద్ధిచెందింది. అనేక సంవత్సరాలపాటు భారతదేశ మంతటా జరిగిన ప్రయోగాల ఫలితంగా రూపొందింది. దీని మూలాన్ని తెలుసుకోడానికి మహాత్మాగాంధీ అధ్వర్యాన శాంతినికేతనంలో డాక్టరు టాగూరుచేత నిర్మాణ కార్యక్రమవిధానం యేర్పాటు జరిగిన రోజులు, యిటీవల మద్రాసు, బొంబాయి, బరోడా మొదలైన ప్రాంతాలలో జరిగిన నిర్మాణ కార్యక్రమ కృషిని గుర్తుకు తెచ్చుకోవాలి.

ఈ పుద్యమం శాశ్వతంగా పుండాలని పుద్దేశింపబడింది. భారతదేశ గ్రామీణప్రాంతంలో శ్రేయోరాజ్యం కార్యరూపంలో పూడటమే దీని ఆశయం. గ్రామీణపురోభి

వృద్ధి యెంత శాశ్వతమో, దాని కేవిధంగా అవధులు లేవో అదే విధంగా ఈ కార్యక్రమం అటువంటిదానిని పురోగమింప చేయటానికి శాశ్వతమైన పుణ్యమం అవసరం. ఈ నిర్మాణం అధికార, అనధికార యుతంగా యేర్పాటుంది. అధికారరీత్యా గ్రామ, తాలూకా, తహశీల్, జిల్లా, రాష్ట్రాలవారీగా విధాన నిర్ణయం జరుగుతుంది. ప్రతిదశలోను పాలనవర్గ కృషిని బల పర్చటానికి ప్రాంతీయనాయకులు సిద్ధంగా వుండాలి. అంటే అధికార, అనధికారవర్గాల సమిష్టికృషితో యీ కార్యక్రమం కొనసాగాలి. గ్రామ నిర్మాణం - గ్రామ సేవకులు, గ్రామ పంచాయితీ లేక ఉత్పత్తిసమితి - ఈ కార్యక్రమంలో ముఖ్యమైన పాత్ర వహించాలి. వారి శ్రద్ధాసక్తులపైన, సత్కృషి పైన కార్యక్రమ విజయం ఆధారపడివుంది.

ఉద్యమ ఆశయాలను అతి స్పష్టంగా అర్థంచేకోవాలి. ఇది గ్రామీణ జీవితంలోని కొన్ని విషయాలనేగాక సమగ్ర గ్రామీణ జీవితాన్ని పరామర్శిస్తుంది. భారతదేశం, భారతీయ ప్రజలలో ఒకనూతన ప్రజాజీవిత విధానాన్ని సృష్టించటానికి సహాయపడటమే దీని ఆశయం.

దేశంలోని లక్షలాది రైతు కుటుంబాలు వివిధ సహకార సంఘాలద్వారా సంఘటితపడి స్వేచ్ఛగా నిర్ణయాలను తీసికొని వీలైనంత వరకు పెద్దపెట్టున శాస్త్రీయ వ్యవసాయక పద్ధతిని ఆచరణలో పెడుతూ, వికేంద్రీకరణ పద్ధతిని కుటీర, తదితర చిన్న పరిశ్రమలను సహాయక వృత్తులుగా చేసికొని ప్రభుత్వంనుంచి పరిశోధన, సరఫరా, పెట్టుబడి ఆదిగాగల సేవలను పొందుతూ పురోగమించటం ఒక ఆశయం. కేవలం

ఆర్థిక లాభాలను పొందటం మాత్రమే దీని మూలాశయం కాదు. సామాజిక, నైతిక విలువలను నాధించటంకూడా అతి ముఖ్యం. దేశంలోని 7 కోట్ల కుటుంబాలలో నూతనోత్తేజం, నూతన జ్ఞానం కలిగించి నూతన జీవిత విధానాలను అనుసరించి సుఖప్రదమైన జీవితాన్ని గడపడానికి వారిని ప్రత్యాహవంతులుగా చేయటం దీని ఆశయాలలో మరొకటి.

ఈ పరిణామం యే విధంగా సృష్టించ బడుతుంది. ఇందుకు మొదటి సూత్రం స్వయం సహాయం. గ్రామీణ ప్రజలు తమ స్వీయ పురోభివృద్ధికి తామే పాటు పడతారు. ఈ విస్తరణోద్యమం సాంకేతిక సలహా, సరఫరా, పెట్టుబడి వగైరాల ద్వారా సహాయ పడుతుంది. ఇదే దానికి మూల తత్వం. సహకార విధానాన్ని అన్ని రూపాలలోను వీలైనంత విశాలంగా స్థాపించటం రెండవ సూత్రం. ఈ కృషి కార్యక్రమం తీవ్రతరం చేయబడి ప్రతి కుటుంబం యిందులో పాల్గొనేటట్లు చేయాలి. అందుకుగాను యీ క్రింది సూత్రాల ననుసరించాలి.

మొదటిది, నీటి సదుపాయాలను అధికంచేసి మెట్టవ్యవసాయాన్నభివృద్ధిచేసి, యెక్కువమందికి పనికల్పించటం, పుత్పత్తిని పెంచటం; శాస్త్రీయ వ్యవసాయక పద్ధతి, కుటీర, తదితర చిన్నపరిశ్రమలను స్థాపించి రైతుకుటుంబాలకు ప్రపవృత్తులను కల్పించటం.

రెండవది, సహకారోద్యమాన్ని విస్తృత పరచటం ద్వారా ప్రతి కుటుంబం కనీస మొక సహకార సంఘానికి చెంది వుండేటట్లు చేయాలి.

మూడవది, ప్రతి కుటుంబం సమాజ వున్నది తే.మా  
నికి విచ్చికంగా కొంతకాలాన్ని వినియోగించి కృషి చేయాలి.

నాల్గవది, సర్వతోముఖంగా జీవిత ప్రమాణం పెరగ  
టం కోసం సుసంఘటిత మహిళ, యువక వుద్యమాల్ని నిర్మిం  
చాలి. ఈ సూత్రాల ప్రకారం కృషి చేయటంద్వారా జీవిత  
దృక్పథంలో మార్పు తేవటం యీ వుద్యమ ముఖ్యాశయం.

పైన పేర్కొన్న మొదటి సూత్రంమీద వివరణ అన  
వసరం. శాస్త్రీయ వ్యవసాయక పద్ధతుల ననుసరించటం  
ద్వారాను, గ్రామ పరిశ్రమలు స్థాపించటం ద్వారాను ప్రతి  
కుటుంబానికి వృత్తి, ఆదాయం ఏర్పాటు కావాలి.

రెండవ సూత్రం కిష్ట సమస్యలను సృష్టిస్తుంది. సహ  
కారోద్యమ వ్యాప్తికి జాతీయ విస్తరణోద్యమ కార్యకర్తలు  
ప్రత్యేక శ్రద్ధతో పనిచేయాలి. భారత దేశంలో షుమారు  
50 సంవత్సరాలనుంచీ సహకారసంఘాలు పనిచేస్తున్నప్పటికీ  
యీ సహకార విధానం బాగా అభివృద్ధి చెందిన ప్రాంతాలలో  
కూడ రైతులకు నూటికి 30 మందికి మాత్రమే కో ఆపరేటివ్  
సొసైటీలు నిబంధనల ననుసరించి పరపతి లభ్యమౌతున్నది.  
అంటే నూటికి 30 మంది మాత్రమే పరపతి కర్షు లన్నమాట.  
అందువల్ల యిప్పుడున్న సమస్య యేమిటంటే మిగతా 70 మందిని  
కూడా పరపతి అర్హులనుగా చేయాలి. సహకార విధానాన్ని  
గ్రామాలలో విస్తృతంచేసి సమిష్టి కృషిద్వారా అధికోత్ప  
త్తిని సాదించటంవల్లనే యిది సాధ్యమౌతుంది. ప్రారంభ దశ  
లలో అధికోత్పత్తిని సాధించగల స్తోమతువున్న వ్యవసాయ  
దారులకే పరపతిని కల్పించి సవ్యమైన అజమాయిషీతో పని

చేయాలి. అంటే, పరిపతి కర్ణమైన వ్యక్తులమీదకాక పరిపతి కర్ణమైన కార్యాలమీదనే యెక్కువ శ్రద్ధచూపాలి. •

మూడవ సూత్రం ప్రకారం శాశ్వత ప్రయోజనకరమైన పనులను చేయాలి—వృక్ష సంపద నభివృద్ధిచేయటం, పచ్చికబీళ్ళను పెంపుదలచేయటం, గ్రామచెరువులను సస్యంగా కాపాడటం, పాఠశాలలు, పఠనమందిరాలు పెంపొందించటం వగైరా కార్యక్రమాలు శాశ్వత పద్ధతిని విచ్ఛిన్న కృషితో కొనసాగించాలి.

నాల్గవసూత్రం ప్రాముఖ్యతమీద యేవిధమైన వ్యాఖ్య అఖరలేను. పై కార్యకలాపాలలో మహిళలు సంపూర్ణంగా పాల్గొనాలి. ఇందుకు సహాయపడటం కోసం సాంఘిక విద్యా నిర్మాణకర్తలు, గ్రామసేవకులు తగిన విధంగా తర్ఫీదును పొంది అన్ని ప్రాంతాలలోను నియమింపబడుతున్నారు.

పై జెప్పిన విషయాల దృష్ట్యా ఈ వుద్వ్యమంయొక్క జయాపజయాలను నిర్ణయించే పరీక్షలేమిటో స్పష్టంగా విశదమౌతున్నవి. అయితే యిప్పుడు మనం సమాధానం చెప్పవలసిన ప్రశ్నలు కొన్ని వున్నయ్. ఈ కార్యక్రమం కొనసాగే ప్రాంతాలలో (1) ఎన్ని కుటుంబాల వారు స్వయంగా కృషిచేసి సంపూర్ణమైన వృత్తి, అధికోత్పత్తి సాధనకు యెటువంటి పథకాలను అనుసరిస్తున్నారు? (2) ఎన్ని కుటుంబాల వారు తమకున్న హోదానుబట్టి కనీసం ఒక సహకార సంఘంలోనైనా సభ్యులుగా వున్నారు? (3) ఎన్ని కుటుంబాలవారు సమాజక్షేమ శాశ్వత కార్యాలలో విచ్ఛిన్నంగా పాటుపడుతున్నారు? ఇంతేగాక మహిళలు, యువకులు



ఆయా ప్రాంతాలలో నవజీవన సర్వతోముఖాభివృద్ధికి నూతనోత్తేజాన్ని కలిగించటాని కీ వుద్యమంలో సంపూర్ణంగా పాల్గొంటున్నారా? లేదా?

ఈ వుద్యమం యిప్పటి కప్పుడే అరవై వేల గ్రామాలలో కొనసాగుతోంది. మొదటి పంచవర్ష ప్రణాళిక గడువు పూర్తయ్యే లోపున భారతదేశంలో నాల్గవవంతు ప్రాంతానికి విస్తరించబడుతుంది. రెండవ పంచవర్ష ప్రణాళిక గడువు పూర్తయ్యేనాటికి దేశమంతటా యీ వుద్యమం వ్యాప్తిచెందటంకోసం తగు విధంగా శిక్షణ, ఆర్థికసహాయం వగైరా యేర్పాట్లు చేయబడుతున్నయ్. ఈ కార్యక్రమ ప్రాముఖ్యతను గుర్తించి భారతప్రభుత్వం రాష్ట్రాలకు ప్రారంభ ఖర్చులను భరించటానికి శాశ్వతనిధులను యేర్పాటు చేయటంద్వారా, యితరవిధ సహాయాలు కాక, తోడ్పడ నిశ్చయించుకొన్నది.

ఈ వుద్యమం ప్రారంభమై రెండు సంవత్సరాలే అయినప్పటికీ ప్రతిచోటా ప్రజల సహకారం విపరీతంగా లభిస్తోంది. అందువల్ల అధికార, అసాధికార వర్గాల సమైక్య కృషితో, యినుమడించిన శ్రద్ధతో పనిచేస్తే యీ వుద్యమం పటిష్టమై గ్రామసీమలు నవనవోన్మేషితం కాగలవు. ఇక్కడ గమనించవలసిన ఒక ముఖ్య విషయ మేమంటే యీ వుద్యమ చైతన్యం తగ్గుకుండా యదార్థమైన ప్రజా వుద్యమంగానే వుండి మార్పు జేందుతున్న పరిస్థితుల కనుగుణ్యంగా మారుతూ పై ఆశయాలను అక్షరాలా ఆచరించటానికి కంకణ బద్ధం కావాలి.

( అ. భా. కాంగ్రెస్ కమిటీ ఎకనామిక్ డివ్యూ  
జవహర్ సంచికనుంచి )

# సామాజిక ప్రాథమిక న్యాయం

కె. పి. త్రిపాఠి, యం. పి.

అ. భా. ప్రెస్ యూనియన్ కాంగ్రెస్ ప్రధాన కార్యదర్శి )

---

‘ఓర్వలేమి పిశాచి దేశం  
మూలుగులు పీల్చేసె నోయి,  
ఒరులమేలుకు సంతసిస్తూ  
ఐకమత్యం నేర్పవోయి !’

గురజాడ అప్పారావు.



జాతీయ విస్తరణ కార్యక్రమంలో పయోజనులను రాత్రిపాఠశాల దృశ్యం



మద్రాసులో, పెరంబూర్, నిర్మించబడుతున్న రైలుపెట్టెల నిర్మాణ  
కర్మాగారంలోని ఒకభాగం.

సమాజానికి ప్రాథమిక న్యాయం మూలం. అనగా సమాజంలోవుండే అన్ని రకాల సంబంధాలకు మూలం న్యాయమని గుర్తించబడినప్పుడు సంఘర్షణకు కారణాలైన అంశాలు సమసి పోతాయ్ అలాగాక ప్రాథమిక న్యాయం తిరస్కరింపబడప్పుడూ, అసలు లేకుండా చేస్తేనూ, సాంఘిక సంబంధాలన్నీ అన్యాయమీద ఆధారపడి నిర్మితమైతేనూ సంఘర్షణ తాండవిస్తుంది. ఈ విషయాలపట్ల సకాలంలో తగుశ్రద్ధ తీసుకోకపోతే అవమాన వ్యధ పెచ్చుపెరిగి సమాజం విషపూరితమై విప్లవ రూపంలో విచ్ఛిన్నమవుతుంది.

ప్రపంచమంతటా సక్రమ పరిపాలన, రాజకీయ దురంధరత్వంయొక్క లక్ష్యాలు, కృషి యెప్పుడూ యిటువంటి సంఘర్షణాంశాలను, నిర్మూలించ లేకపోయినప్పటికీ, తగ్గించటానికే వినియోగించబడినయ్.

అందువల్ల న్యాయం లోపించినప్పుడు అటువంటి న్యాయం పునఃస్థాపితమై, సంఘర్షణాంశాలు తగ్గిపోవటం కోసం కృషిచేసే శక్తి, సామర్థ్యాలనుబట్టి, సాధించే విజయాలనుబట్టి ప్రతి పరిపాలనయొక్క మంచి, చెడ్డల్ని నిర్ణయించటం జరుగుతుంది.

ఈ దృష్టితో, మనదేశంలో కాంగ్రెస్, మన రాజకీయ నాయకత్వం ముఖ్యంగా పెట్టుబడిదారుల, శ్రామికుల సంబంధాలలో వున్న సంఘర్షణాంశాలను యెంతవరకు నిర్మూలించ ప్రయత్నించాయో పరిశీలిద్దాం.

స్వాతంత్ర్యంకోసం పోరాటం జరిగే రోజుల్లో, పెట్టు బడిదారీ, శ్రామికవర్గాల మధ్య యీ సామాజిక న్యాయం నెలకొనాలని కాంగ్రెస్ ప్రబోధించింది. తత్ఫలితంగా శ్రామిక వర్గంలో కొన్ని ఆశలు రేకెత్తినవి. ఈ ఆశలు శ్రామికులలో న్యాయభావాన్ని గాఢంగా నాటినవి. స్వాతంత్ర్యానంతరం యీ ఆశలు తీరటం, తీరకపోవటం అనేదాన్ని న్యాయం పాలింపబడటం, పాలింపబడకపోవటంగా వ్యాఖ్యానించటం సహజంగా జరుగుతుంది.

ఆవిధంగా పెంచుకొన్న ఆశల్లో కొన్ని యివి :

1. జీతం - కూలి పద్ధతిలో వున్న తేజాలు తగ్గింప బడతాయ్ ;
2. కూలీలకు జీవితపోషణకు సరిపోయినంత కూలి యేర్పాటుచేయబడుతుంది ;
3. వారి వుద్యోగాలు రక్షింపబడతాయ్ ;
4. ఆరోగ్యం కాపాడబడుతుంది ;
5. వృద్ధాప్యంలో భృతి యివ్వబడుతుంది ;
6. అందరికీ వుద్యోగాలు దొరుకుతాయ్ ;
7. లాభాలలో భాగం వుంటుంది.

జరిగిన యేడు సంవత్సరాల పాలనలో కాంగ్రెస్ పై వాటిలో కొన్నిటిని తీర్చటానికి ప్రయత్నించింది. కనీస వేతనాల చట్టం ఆమోదించబడి విజయవంతంగా అమలు జరుప బడుతోంది. పారిశ్రామిక వివాదాల చట్టం, వుద్యోగావ కాశాలు, తొలగింపుసంబంధమైన సవరణలతో ఆమోదించ బడి, శ్రామికులు యజమానుల దయాధర్మాలమీద ఆధార

పడి జీవించవలసిన పరిస్థితులను తొలగించి, వారి హక్కుల్ని కాపాడుతున్నది. కార్మిక భీమాపథకం ప్రవేశపెట్టబడి, విస్తృతంగా అమలుజరుపబడుతోంది. ప్రావిడెంట్ ఫండ్ పదతికూడ విస్తృతం చేయబడుతోంది. ఈ శ్రామిక తేమ పద్ధతులు ప్రస్తుతం కొద్దిమందికే వుపయోగపడుతున్నప్పటికీ కాలక్రమాన పారిశ్రామిక శ్రామికులలో అధిక సంఖ్యాకులకు యెంతో మేలు చేకూర్చగలవని ఆశింపబడుతున్నది.

ఆదాయ వ్యత్యాసాలను తొలగించటానికి ప్రభుత్వం మరణసుంకాల చట్టాన్ని తయారుచేసింది. ఇంతేగాక, ఇంకా ముందుకువెళ్ళి, యితరులకు ఆదర్శప్రాయంగా మంతులకు జీతాలను తగ్గించింది. ఈ చర్య, జీతం-కూలి మధ్యనున్న విభేదాన్ని తొలగించటం అనేది, సమాజంలోని యితర విషయాలలోకూడ ప్రాథమిక న్యాయంగా గుర్తింప బడిందనే అభిప్రాయం ప్రజల్లో వ్యాప్తిచెందటాని కవకాశ మిచ్చింది.

కాని యీభావాన్ని సమాజం యింకా స్వీకరించలేదు. సివిల్ వుద్యోగులు స్వశ్చందంగా తమకై తాము ముందుకు రావటంలేదు. ప్రైవేటు రంగంలో జీతాలను తగ్గించటానికి బదులు యింకా పెంచటం జరిగింది. ఇతరదేశాల అనుభవాన్ని బట్టిచూస్తే మరణసుంకాల విధింపువల్ల ఆదాయ వ్యత్యాసాలు కొద్దికాలంలోనే తొలగింప బడతాయనే నమ్మకమేమీ కనిపించదు. అందువల్ల యీవిషయమై ప్రజల్లో తీవ్రమైన అసంతృప్తి పెచ్చు పెరుగుతున్నది. శ్రామికవర్గం కూలిని పెంచమనీ, బోనస్ కావాలనీ, విపరీతపు జీతాలు వగైరాలయడ నిరసన ప్రకటిస్తూనూ చేసే ఆందోళనలో యీ అసంతృప్తి

వ్యక్తమౌతుంది. బ్యాంకు అవార్డ్ సందర్భంలో యేర్పడిన అలజడిలో యీ విషయాల ప్రస్తావన తీవ్రరూపం దాల్చింది. ఆ సందర్భంలో మనప్రధాని కల్పించుకొని విపరీతమైన జీతాల పద్ధతిని తాను హరించనని చెప్పటం జరిగింది. కాని యీ జీతం - కూలి విభేదాలను తొలగించటానికి ప్రభుత్వంగాని, ప్రైవేటు రంగంగాని ఐచ్ఛికంగాగాని, శాసనం ద్వారాగాని యేవిధమైన ప్రయత్నమూ చేయలేదు. అందువల్ల యీ అంశానికి సంబంధించిన సంఘర్షణ తీవ్రతర మాతూనేవుంది.

ప్రజాస్వామిక విధానంలో ప్రభుత్వం ప్రజాభిప్రాయాన్ని మన్నించి వారిలో అసంతృప్తి పెరక్కముందే వారికోర్కెలను తీర్చ ప్రయత్నించాలి; లేదా నిరంకుశంగా తయారై ప్రజాభిప్రాయాన్ని అణచివేయ ప్రయత్నించాలి. భారతప్రభుత్వం ప్రజాస్వామికం కాబట్టి రెండో మార్గాన్ని అనుసరించదు. కనుక యెక్కువ కాలయాపన జరక్కుండా వీలైనంత త్వరలో యీ విషయంలో సామాజిక న్యాయాన్ని కలుగ జేయటానికి ప్రయత్నించాలి.

ఇది యేవిధంగా జరుగుతుంది? ఐచ్ఛిక విధానం విజయవంతంగా సాగుతుందా? అలా అయితే చాల ముచ్చటగా వుంటుంది. మంత్రులు తీసుకొన్న చర్య అటువంటి ఆదర్శవంతమైనదే కాని యితరు లెవ్వరూ అనుసరించటం లేదు. అలా యితరులు యికముందైనా ఆ మార్గాన్ని అనుసరిస్తారనే సమ్మతంకూడ లేదు. విపరీతమైన జీతాలను తీసుకొనే వారిలో తాము ఐచ్ఛికంగా తగ్గించుకోవాలనే జ్ఞానం కించిత్ర కూడ కనిపించటంలేదు. జీవితస్థాయిని అత్యున్నత ప్రమా

ణంలో వుంచాలనే ఆదర్శం మరింతగా ప్రకటితమౌతున్నది. ఈ పరిస్థితులలో ఐచ్ఛికంగా తగ్గించుకోవటం, ప్రజల్లోని అసంతృప్తి పెచ్చు పెరక్కుండా నివారించటం అనేవి యింతటో సాధ్యమయ్యేటట్లు కనిపించటంలేదు.

అందువల్ల చట్టరీత్యా, హింసాప్రయోగం లేకుండా, సకాలంలో యేవిధంగా యీ న్యాయాన్ని కలిగించటాని కవకాశం లున్నాయో ఆలోచించటం కాంగ్రెస్కు చాల అవసరం.

అది యేవిధంగా జరగాలి? చాలమార్గాలున్నవి. కాని సామాజిక న్యాయరీత్యా జరగటం చాల వుత్తమ మార్గం. బ్యాంకు అవార్డ్ సందర్భంలో జరిగిన చర్చల్లో యీవిషయం ప్రస్తావించబడినప్పుడు శ్రామికవర్గానికి జీవితావసరాలకు సరిపడు జీవనభృతికూడ లేకుండా వున్నప్పటికీ పై వుద్యోగులకు నెలకు సుమారు 20,000 రూపాయలవరకు జీతం ముట్టుతున్నదని తేలింది. ఇంతేగాక పై పెచ్చు యితర సౌకర్యాలు, బోనస్ వగైరా లాభాలను విపరీతంగా పొందు తున్నారనికూడ స్పష్టమైంది. ఈ పద్ధతిని అరికట్టాలి. ఒక సంస్థ తన వుద్యోగుల్లో ఒక భాగానికి చాలీచాలని కరువు కూలినిస్తూ, యింకోభాగానికి విపరీతపు జీతాల నిస్తూ, యితర సౌకర్యాలను కలిగించటం క్షమించరాని నేరం. ఇది అన్యాయమని గుర్తిస్తే అట్టిదాన్ని అరికట్టటమే న్యాయం. అటువంటి న్యాయానికి హామీయిస్తే, ఆ న్యాయం అమలు జరపటానికి చట్టంచేయటం యేవిధంగానూ తప్పుకాదు. అందువల్ల మనం యిలా నిర్ణయించుకోవచ్చు.



ఏ పారిశ్రామిక సంస్థగాని, యితర సంస్థగాని తన వుద్యోగంలో క్రిందితరగతివారికి సరియైన జీవనభృతి నివ్వనిదే పై వుద్యోగులకు, వారి జీతాలు, బోనస్, యితర సౌకర్యాలు అన్నీ కలిపి, ఒక నిర్ణయమైన మొత్తంకంటే యెక్కువ యివ్వకూడదని చట్టంద్వారా శాసించాలి. ఉదాహరణకు గరిష్టతరమైన జీతం, మొత్తం భారతదేశ పాలనాబాధ్యతను వహించే ప్రధానిజీతంగా వుండవచ్చును. సరియైన జీవితభృతిని ప్రణాళికాసంఘం సమిష్టి సంప్రదింపులద్వారా నిర్ణయించ వచ్చును.

ఏ సంస్థ అయినా తన వుద్యోగుల్లో క్రిందితరగతివారికి సరియైన జీవనభృతిని కలిగించిన తర్వాత సంస్థ వ్యవహారాలను చక్కబెట్టే పై వుద్యోగులకు యెక్కువ సౌకర్యాలు, జీతాలు కలిగించటం సాధ్యమౌతుందని స్పష్టమౌతున్నది. అయితే క్రిందితరగతి వుద్యోగికి ప్రాథమిక జీవన ప్రమాణభృతి కల్పించబడిన తర్వాతనే యిది సాధ్యమౌతుంది. సామాజిక న్యాయం దృష్ట్యా యిది సబబుగా వుంటుంది.

సామాజిక న్యాయంకోసం ఒక భాగంగా ప్రజల మనస్సుల్లో గాఢంగా నాటుకుపోయిన యింకో అంశం యేమంటే సంస్థల లాభాల్లో ఆ సంస్థల వుద్యోగులకుకూడ భాగం పంచాలనేది. ఇప్పటికే కొన్ని సంస్థల్లో బోనస్ రూపంలో శ్రామికులకు లాభాలు ముట్టుతూనే వున్నాయి. కొన్నిటిలో అలా జరగటంలేదు. అందువల్ల మొత్తం అన్నింటిలోనూ లాభాల పంపిణీ జరగాలనే ఆదేశన పెరుగుతున్నది. బోనస్ గాని, లాభాలుగాని కేవలం మేనేజర్లకు, యితర వుద్యోగులకు

మాత్రమే యిస్తున్న సంస్థల్లో యీ ఆందోళన శీఘ్ర గతిని  
 మరింత తీవ్ర మాతున్నది. ఘర్షణలుకూడ జరిగాయ్. ఉద్యో  
 గాలు పెరిగాయ్. ఆగ్రహవేశాలు మిన్నముట్టుతున్నయ్.  
 యజమానులు సంకుచిత దృష్టితో దీన్నంతటిసీ యెదిరిస్తు  
 న్నారు. కొంతమంది యజమానులు లాభాల పంపిణీకి అంగీక  
 రించి, యజమానులు, శ్రామికులు భారత ప్రభుత్వం యేర్పా  
 టుచేసిన కమిటీ సమావేశంలో యీ విధానానికి యేకగ్రీవా  
 మోదాన్ని తెలియజేసిన తర్వాత యీ తత్వం వ్యాప్తిచెంద  
 కుండా అరికట్టటానికి చేసే యే ప్రయత్నమైనా నిష్ప్రయోజన  
 మాతుంది. ఈ విషయంలో జాప్యం చేయటంవల్ల సామాజిక  
 న్యాయాన్ని భగ్నం చేయటంతప్ప మరొకటి జరగదు. పారి  
 శ్రామిక, వ్యాపార, యితర సంస్థలన్నిటిలోనూ ఒకేవిధమైన  
 న్యాయసమ్మతమైన విధానంలో యీ లాభాల పంపిణీని  
 అమలు జరిపే సూత్రాలను రూపొందించటం శ్రేయస్కర  
 మని నా అభిప్రాయం. పూర్తిగ సక్రమమైనది కాకపోయినా  
 కొంతవరకైనా న్యాయ సమ్మతంగా సర్వవ్యాపితంగా అమలు  
 జరుపదగు విధానాన్ని వెంటనే రూపొందించటం అవసరం.  
 ఇతర విధ సామాజిక ధర్మసూత్రాల వలెనే యిదికూడ అను  
 భవాన్నిబట్టి అవసరమైనప్పుడు మార్పు చేయబడవచ్చు. మన  
 పోరుగునున్న ఒకదేశం, అవసరమైన సమాచారం, లెఖిల  
 వివరాలు లేకపోయినప్పటికీ, ఆదేశంలో మిశ్రమ ఆర్థిక విధా  
 నం అమలులో వున్నప్పటికీ యీ పంపిణీ విధానాన్ని తాత్కాలి  
 కంగా అమలు జరుపుతున్నది.

ఆదేశం అమలుజరుపున్న పద్ధతిలో ముఖ్యాంశా లివి.

లాభాలు నాలుగు రకాల సమభాగాలుగా విభజింపబడినవి:

1. పంపిణీ కాదగు లాభం, 2. తరుగుదల, 3. పన్నులు, 4. శామిక సంక్షేమం.

ఈ పద్ధతి తప్పకావచ్చు, హాప్పకావచ్చు. కాని చక్కగా పనిచేస్తోంది. ఈ సూత్రాన్ని అమలులో పెట్టిన వెంటనే సంఘర్షణ, తీవ్రతలు సమసిపోయినవి. ఎంతయెక్కువ పనిచేస్తే అంత యెక్కువ ప్రతిఫలం ముట్టుతుంది గనుక శ్రామికులు ప్రత్యాహంతో పనిచేస్తున్నారు. పని కుంటుపర్చుటం, జగడాలు పెంచుకోవటం, సమ్మెలు చేయటం అన్నీ పోయినవి. పైగా యెక్కువ శ్రమపడుతున్నారు. ఆ విధంగా సంఘర్షణ సమసిపోయి అధికోత్పత్తి సాధకమైందీ విధానం. మన ప్రజల్లోకూడ దీనిప్రభావం యెక్కువగా వుండి. ఇంక నెంతో కాలం జాగుచేయటం భావ్యంగాదు.

జీతం - కూలి విభేదాలను తగ్గించి, లాభాల పంపిణీ విధానాన్ని అమలుజరిపే ప్రయత్నం చేస్తే సమాజంలో ముఖ్యమైన రెండు సంఘర్షణాపూరిత సమస్యలు, నేడు ప్రజలను కల్లోలపరుస్తున్నవి పరిష్కరింపబడతవి ఈ పరిష్కారంవల్ల తాత్కాలిక సంతృప్తికి, భవిష్య దభివృద్ధికి పునాదులు యేర్పడతవి.

ఈ సమస్య కాంగ్రెస్ చేపట్టే విధానంమీద ఆధార

పడివుంటుంది.

**కృష్ణదేవరాయాంబ, బాపానిలయము**

(అ. భా. కాంగ్రెస్ కమిటీ, ఎకనామిక్ రివ్యూ, ముల్తన్ జిల్లా, 1946. జనవరి 15వ తేదీ)